

प्रकाशक  
सरस्वती-मंदिर, काशी

नवसंत पंचमी, २००४  
प्रथम संस्करण  
मूल्य ३।।)

मुद्रक  
ह० मा० सप्रे,  
श्रीलक्ष्मीनारायण प्रेस, काशी

श्री विश्वनाथप्रसादजी मिश्र

को

सादर समर्पित

जिनकी सतत प्रेरणा

इस पुस्तक का आधार है



## भूमिका

हिंदी-साहित्य का जन्म और विकास संघर्ष के बीच हुआ है। संघर्ष के प्रत्येक युग में हिंदी-साहित्य अधिकाधिक निखरता गया, प्रतिभाशाली साहित्यकारों की उदार भावना और विवेक-बुद्धि ने इसे कभी एकांगी न होने दिया। युगधर्म, जातिस्वभाव और पूर्वजों की दी हुई सांस्कृतिक यात्री को समझ कर ये कर्णधार मँवर और तूफान से बचाते हुए साहित्य की नौका को सफलतापूर्वक खेते रहे हैं और साहित्यिक यात्रा को मनोरम, लोकप्रिय तथा समृद्धिशाली बनाते रहे हैं।

इन्हीं सफल साहित्यिक कर्णधारों के समान आज के लेखक का भी गम्भीर एवं महत्वपूर्ण उत्तरदायित्व है। वर्तमान साहित्य की आधुनिकता भी पाश्चात्य और पूर्व के सांस्कृतिक संघर्ष से संबद्ध है, और इस महायुद्ध ने सारे विश्व के सामने नैतिक, सामाजिक और सांस्कृतिक समस्याएँ उपस्थित कर दी हैं जिनकी अभिव्यक्ति और जिनका समाधान प्रत्येक देश के साहित्य को करना पड़ रहा है। किन्तु भारत के लम्बे इतिहास में यह संघर्ष पहली बार नहीं उपस्थित हुआ है। इसलिये यदि आज के लेखक चाहें तो पूर्ववर्ती साहित्यकारों के उदाहरणों से कुछ ज्ञान-लाभ कर आज की समस्याओं का युगधर्म के अनुकूल अपने ढंग से समाधान कर सकते हैं। भारत-द्वि-युग और द्विवेदी-युग के कवियों ने भी युग की आवश्यकताओं और आकांक्षाओं का अपने ढंग से संचालन कर साहित्य की श्रीवृद्धि की थी।

प्रस्तुत पुस्तक में आधुनिक हिंदी-साहित्य के मूल में वर्तमान उसे प्रभावित और संचालित करनेवाली प्रवृत्तियों के अध्ययन का प्रयास किया गया है। उन्नीसवीं शताब्दी के उत्तरार्ध से हमारे साहित्य की आधुनिकता का आरम्भ माना जाता है, इसलिये उन्नीसवीं शताब्दी में प्रचलित सामाजिक और सांस्कृतिक प्रवृत्तियों का वर्णन कुछ विस्तार से किया गया है। साहित्य के बीच काव्य को ही अध्ययन का प्रधान आधार बनाया गया है, क्योंकि इसमें युग की प्रवृत्तियों की झलक और गतिविधि का संकेत अधिक स्पष्टता से मिलता है। काव्य के बीच प्रचलित प्रवृत्तियों की स्पष्टता के लिये तत्कालीन राजनीतिक, आर्थिक, सामाजिक और सांस्कृतिक विचारों का वर्णन किया गया है और दोनों का अन्योन्याश्रित संबंध दिखाया गया है। इससे युग की चेतना के साथ साथ साहित्य की प्रगतिशीलता का उत्तरोत्तर विकास भी सहज ही समझ में आ जाता है। इस प्रकार आधुनिक साहित्य की सांस्कृतिक पीठिका का काम करनेवाली प्रवृत्तियों के मूल, विकास और उनके प्रभाव को समझने का प्रयत्न किया गया है। प्रस्तुत पुस्तक कवियों की समीक्षा न होकर काव्यगत प्रवृत्तियों की भूमिका, विश्लेषण और विवेचन है।

विषय की गम्भीरता और अपनी अयोग्यता से लेखक पूर्णतया परिचित है। फिर भी अपने विचारों की अभिव्यक्ति का लोभ संवरण न कर सकने के कारण उसे कुछ न कुछ लिखना पड़ा। यात्रा और प्रवास के बीच यदा कदा अवकाश पाने पर अपने विचारों की जोड़-नाँठ ही इस पुस्तक का इतिहास है। इसलिये इसमें यात्रा की अस्तव्यस्तता, अनियमितता, असंतुलन और अव्यवस्था भी मिलेगी, फिर भी यदि यह असफल प्रयास

हिंदी के पाठकों का ध्यान आकृष्ट कर उनका मनोरंजन कर सका तो लेखक का श्रम व्यर्थ न जायगा ।

सदा के समान, इस समय भी मुझे श्री विखनाथप्रसादजी मिश्र से सहायता मिली है । मुझे इस बात का हर्ष है कि जिस प्रकार इस पुस्तक के लिखने की प्रेरणा उनसे मिली उसी प्रकार इसका प्रकाशन भी उनके द्वारा ही हो रहा है । मेरे विद्यार्थी-जीवन के अन्यतम मित्र श्री प्रोफेसर चन्द्र-शेखर अवस्थी मुझे निराशा के क्षणों में सदैव उत्साहित करते रहे हैं । इन दोनों के बिना इस ग्रंथ का प्रणयन कदाचित् ही संभव होता, इन दोनों के विषय में इससे अधिक लिखने की आज्ञा नहीं है ।

केसरीनारायण शुक्ल

11th May, '47  
-8, Cleveland Garden  
London W 2.

[ School of Oriental & African  
Studies.  
University of London. ]

## विषय-सूची

	...	पृष्ठ
पूर्वाभास	...	१
सत्रोसर्वो शती ( पूर्वार्ध )	...	१८
सत्रीसर्वो शती ( उत्तरार्ध )	...	४२
भारतेंदु-काव्य	...	६०
उपसंहार	...	१३०
द्विवेदी-युग	...	१३४
छायावाद और प्रगतिवाद	...	१६८
उपसंहार	...	२१०
अनुक्रमणी		२२५

आधुनिक काव्यधारा

का

सांस्कृतिक स्रोत





आधुनिक काव्यद्वारा

का

सांस्कृतिक स्रोत



पूर्वाभास

( रीतिकाल )

सन् १८०० ईसवी तक मुगल, राजपूत और मराठा शक्तियों का पर्याप्त हास हो चुका था । इससे अठारहवीं शती की पतनोन्मुख भारतीय सभ्यता का नाश अवश्यम्भावो और अनिवार्य था । सन् १७५७ के ब्हासों के युद्ध से ब्रिटिश जाति का प्रभुत्व भारत में व्याप्त हो चला था और १८०० तक भारत का प्रधान भाग अँगरेजों के अधीन हो गया था और अधिकांश भारतीय नरेशों को लार्ड वेलजली की सहकारी संधि ( Subsidiary Alliance ) मानने को विवश होना पड़ा ।

इस प्रकार अकबर की आदर्शवादिता से प्रसूत और हिंदू तथा मुसलमान दोनों के सहयोग से बनपता हुआ मुगल-साम्राज्य और भारतीय संस्कृति विनाश की ओर जा रहे थे । शाहजहाँ के समय में यह संस्कृति पूर्ण परिपक्वता को प्राप्त हुई

और औरंगजेब की कट्टरता ने इस साम्राज्य की जड़ खोदनी आरंभ की। औरंगजेब की असहिष्णुता ने हिंदुओं को विगोथा बना दिया तथा उसकी सेना दूर तक फैली साम्राज्य-सीमा में शांति-स्थापन में असमर्थ रही। इस अशांति से साम्राज्य की आर्थिक नींव हिल गई। औरंगजेब की मृत्यु से दृढ़ शासन का भी अंत हो गया, और सत्ता तथा अधिकार की लोलुपता ने उत्तराधिकार की लड़ाइयाँ आये दिन की घटनाएँ बन गईं। यह प्रकट ही था कि ऐसे अवसरवादी लोलुप और निरंकुश राजाओं का शासन राष्ट्र की सुव्यवस्था के लिये न होकर भोग-विलासिता और अपने सुख के लिये था। फलतः शासन और शांतिस्थापन की ओर से ध्यान हटने लगा और राज-क्रोध का रूपया इन राजाओं की मनमानी पूरी करने में लुटाया जाने लगा। साम्राज्य से प्रांत अलग होकर स्वतंत्र बन गए और थोड़े समय के अनंतर वहाँ भी हास के ये ही दृश्य दिखाई पड़ने लगे।

मुगल-साम्राज्य के हास से हिंदू जागरण के रूप में मराठा-शक्ति के अभ्युदय की कल्पना कुछ लोगों को होने लगी थी। किंतु यह कल्पना पूर्ण रूप से कार्यान्वित न हो सकी। हिंदू पुनरुत्थान के संरक्षक रूप में इन मराठों का मुसलमानी शक्तियों से विरोध अनिवार्य था। साथ ही इनके आक्रमण और अत्याचारों से राजपूतों और अन्य शुभेच्छुओं की सहानुभूति भी इनसे न रह सकी। फिर त्वरित आक्रमणों में कुशल होते हुए भी जमकर लड़ने की इनमें शक्ति न थी। इसीसे पानोपत की मराठा-पराजय के साथ मराठा-साम्राज्य का स्वप्न

भी नष्ट हो गया। मराठों को हरानेवाले अन्धदाली का शासन भी भारत में बिना दूसरों की सहायता के असंभव सा हो गया।

इस प्रकार जन-जीवन में अशांति, लूट-पाट और नोच-खसोट का बोलबाला हो गया। क्योंकि निर्णयात्मक युद्ध असंभव था और ऐसे निरंकुशों की शासन-पद्धति व्यक्ति विशेष की इच्छा पर आधारित थी और उसका उद्देश्य अपना तथा अपने दरबार की तड़क-भड़क तक ही परिमित था। इस प्रकार आदर्श के स्थान पर अवसरवादिता आई और कर्त्तव्य के स्थान पर व्यक्तिवादिता और विलासिता।

यह है अठारहवीं शती का स्थूल चित्र—निरन्तर युद्ध, अशांति, लूट-पाट, राजकोप रिक्त, प्रजा दरिद्र। इस चित्र का उज्ज्वल अंश भी है। इतना कहना पड़ेगा कि शासक चाहे जितने निरंकुश रहे हों और शासन के कार्यभार से चाहे जितने विमुख, फिर भी उन्होंने साहित्य, संगीत और कला को ज खोलकर प्रोत्साहन दिया। सभी शासकों ने अपने दरबार व शोभा बढ़ाने के लिये खजाने खोल दिये। उस समय की क और साहित्य का उत्कर्ष इसका प्रमाण है। मुहम्मदशाह समय की दिल्ली दूसरे नगरों के समक्ष कला, संस्कृति, रमणीय (नकासत) और विलासिता का उदाहरण उपस्थित करती अछे कलाकार वहाँ निवास करते थे। स्वयं नादिरशाह से कुशल कलाकार, संगीतज्ञ और विद्वानों को अपने दरबार शोभा बढ़ाने को ले जाना चाहता था।

जयपुर, जोधपुर, उदयपुर, लाहौर, मुर्शिदाबाद लखनऊ के उद्यान और वास्तुकला उस समय की सौंदर्य-



३, जयपुर, जोधपुर और काँगरा को शैलियाँ विशेष प्रमुख हुई ।

इससे यह प्रकट है कि उस समय को राजनीतिक चालों और शासकों की कर्तव्यविमुखता की हम चाहे कटु आलोचना करें, किंतु अठारहवीं शती की उन्नत और विकसित संस्कृति के वेपथ में किसी को संदेह नहीं हो सकता । अब प्रश्न यह है कि समसामयिक संकट, अशांत परिस्थिति तथा जीवन के बीच काव्य और कला की इन कृतियों का ग्यान क्या है । इस पर विचार करने के पूर्व उस समय के सामाजिक आदर्शों और मनोवैज्ञानिक वातावरण का संक्षिप्त परिचय अप्रासंगिक न होगा । यह कहा जा चुका है कि हिंदू और मुसलमानों के पारस्परिक सहयोग पर टिका हुआ अकबर का आदर्शवाद औरंगजेब के कट्टरपन का आघात न सह सका । वह ढह गया । औरंगजेब का न कोई सिद्धांत था और न कोई आदर्श । यदि कोई आदर्श था तो अवसरवादिता और वैयक्तिक आत्मसेवा या अहंता ( Egoism ) । तो भी औरंगजेब के समय तक उसका कट्टरपन कम से कम एक पक्ष ( मुसलमानों ) की तुष्टि के साधन में समर्थ रहा और उसकी दृढ़ता ने साम्राज्य को छिन्न-भिन्न न होने दिया । फिर भी अकबर के सामान्य आदर्शवाद की क्रियात्मकता न रही और जन-जीवन अधिकांश में तो परंपरा-बद्ध हो गया और अल्पांश में विशिष्ट व्यक्ति की अहंभावना द्वारा संचालित । मुगल दरबार की तढ़क-भढ़क और विलासिता ने भी इस अहंभावना ( Egoism ) को उकसाया । विलासिता का अर्थ हो है सत्ता, धन और जीवन के आनंद का भोग । इसमें नवनिर्माण की अपेक्षा निर्मित वस्तु की सत्तावट की ओर

अधिक ध्यान जाता है। जन-जीवन को अधिक क्रियात्मक बनाने के स्थान में जीवन को अधिक संस्कृत बनाने का प्रयास होता है। परिणाम यह होता है कि आर्थिक कठिनाइयों के कारण जनसाधारण तो पीछे रह जाता है और कुछ विशिष्ट व्यक्ति कुछ दिशाओं में अधिक संस्कृत और शिष्ट हो जाते हैं। फलस्वरूप उन विशिष्ट व्यक्तियों या वर्गों का साधारण सांस्कृतिक जीवन से सम्पर्क छूट जाता है। साधारण जनता सभ्यता के इन वरदानों से वंचित रहती है और वह शिष्ट समुदाय से उदासीन हो जाती तथा कभी कभी इनकी विरोधिनो भी बन जाती है। इस प्रकार केवल हवाई आधार पर स्थित संस्कृति किसी दूसरी सभ्यता के वेग को सहन करने में असमर्थ प्रमाणित होती है।

इस प्रकार औरंगजेब की मृत्यु के अनंतर व्यक्तिगत अहं-भावना और अवसरवादिता का बोलबाला हो गया। अपनी ढफली, अपना राग। उत्तरदायित्व की भावना के दुर्बल होने के कारण और कर्तव्य के अभाव में व्यक्ति की शक्ति जीवन के आनंदोपभोग और अधिकार-प्राप्ति में लग गई। इस प्रकार समाज में हर एक का हर दूसरे से संघर्ष शुरू हुआ। इसके साथ ही समाज के शरीर में नाश का विष भी व्याप्त हो गया; अतः सामान्य उद्देश्य और उत्तरदायित्व से हीन समाज में व्यक्ति ही सब कुछ है और उसकी अपनी भावनाओं की सीमा के बाहर और कुछ भी नहीं। इसीसे अपने में केंद्रित शासक और दरवारी मनमाने खर्च में होड़ सी लगाए रहते थे। एक बात और भी थी। उस समय कुछ भी निश्चित न था। दरवारी

जानते थे कि सब कुछ अनिश्चित है। यदि आज सिर पर ताज है तो कल तलवार। यदि आज का राजा कल राह का भिखारी बन जाय तो उन्हें कुछ आश्चर्य न होगा। इसीसे ये दरबारी "यावत् जीवेत् सुखं जावेत्" को मानते थे। इसीसे इन्होंने मनमाना व्यय किया। इसीसे इन्होंने लूटा और लुटाया तथा स्वयं लुट गए। सौंदर्य के त्वप्र देखे गए और उनको सत्य बनाया गया। इस कृत्रिम समाज का आदर्श ही था सौंदर्य और प्रेम। भावलोक का सौंदर्य काव्य में मिला। कवि पुरस्कृत हुए। नाद-सौंदर्य संगीत में ढूँढ़ा गया, संगीतकारों पर कंचन की वर्षा हुई। वर्ण-सौंदर्य की चित्रकला में खोज हुई, चित्रकार की चारुता पर हृदय विमुग्ध हुए। जड़-सौंदर्य निखरा वास्तुकला में। शिल्पी संमानित हुआ। लेकिन इस समाज के आदर्श को पूर्णता मिली नारी के सौंदर्य और प्रेम में। काव्य, संगीत और चित्र तीनों इसके ऋणी हैं, नारी तत्कालीन सौंदर्य-भावना का चरम अभिव्यक्ति को पूर्ण परिणति मान ली गई। सौंदर्य मयी नारी के लिये क्या नहीं किया इस समाज ने। युद्ध हुए समाज के बंधन शिथिल कर दिए गए। नारी का जीवन, ना का प्रेम, नारी का सौंदर्य चित्र, काव्य और संगीत में अंवि हुआ। अभिसारिका के चित्र, नायिका-भेद, नखशिख, होत वसंत के गीत और रागमाला के चित्र, इन सबमें नारी जीवन ही तो वर्णित-चित्रित है। समाज में सौंदर्यपूर्ण नारी मूल्य और महत्त्व था। सौंदर्य से दीपित नारियों का श और समाज दोनों पर प्रभाव था, इनमें से कुछ में तो वाह्य सौंदर्य था और कुछ में सौंदर्य के साथ प्रतिभा भी



इतनी स्मृति के साथ प्रेमपूर्ण कहानियाँ भी लिखी हैं। नारी का यह महत्त्व शुद्ध सौंदर्य भावना पर स्थित था इसीसे नजर से उतरी हुई नारी के लिये कोई स्थान न था। वह चाहे मरे चाहे जिये। नारी की इस पदप्रतिष्ठा का कारण उस समय की कलात्मक भावना थी जो उसमें सौंदर्य की पूर्ण परिणति मानती थी, और यह सौंदर्य-भावना या रूप-लिप्ता और प्रेम-प्राप्ति इस पारखी शिष्ट समाज के जीवन का आधार और ध्येय थी, यही आकर्षण-केंद्र थी जो जीवन में जीने की चाह बनाए थी। यही सौंदर्य-भावना चारों ओर व्याप्त दुःख, अशांति और अनिश्चय के बीच जीवन का उत्साह स्पंदित कर रही थी, क्योंकि यह तो सभी जानते और मानते थे कि यहाँ की तड़क-भड़क सब कुछ क्षणभंगुर है।

इस प्रकार आदर्श जब व्यक्ति की समस्या और उपभोग तक सीमित रह गया तो उसकी क्रियात्मक शक्ति के लिये व्यवहारात्मक जगत् में कोई स्थान न रह गया। कला का शुद्ध सौंदर्यलोक उसका क्षेत्र बना, वह भावलोक के स्वप्न, प्रेम की मादकता और संगीत की तन्मयता में लीन हो गया। इस प्रकार इस समाज और संस्कृति ने नाच-गान और कोमल भावनाओं के स्वप्निल और उन्मद वातावरण की सृष्टि की।

इतना कहने के बाद अब कदाचित् यह कहने की आवश्यकता न हो कि इस वातावरण में प्रसूत कला की कृतियाँ जानते-वृद्धते कृत्रिम और अवास्तविक हुई हैं। इनका आधार जीवन की वास्तविकता और यथार्थ नहीं है प्रत्युत शुद्ध सौंदर्य का

आदर्श है। इसीसे इस समय के कलालोक के सौंदर्य पर परी-लोक के स्वप्नमय उन्मादकारी रूप का परिधान है। कोलाहल के बीच शांति और प्रसन्नता की वर्षा करनेवाले उद्यानों के बीच खड़े शाही महल अवास्तविक हैं। चित्रकला में मुगलकाल की यथार्थ अंकन की प्रमुख प्रवृत्ति का लोप है। चित्रों में मानो प्रेम आध्यात्मिकता और ऐंद्रिकता (Soul and Sense) की संगीतमय उन्मादकारी अभिव्यक्ति को लिए हुए मूर्तिमान हुआ। काव्य में शृंगार और प्रेम की कोमल भावनाओं के युग का जन्म हुआ जिसमें एक ओर मरसिया और दूसरी ओर राधा-कृष्ण की चर्चा का गुणगान। धार्मिक साहित्य भी इसी ओर झुकता गया। नृत्य और गान का भो यही युग था। समय के विकास के साथ भावना अधिक से अधिक सौंदर्यमय रूप में प्रस्फुटित होती गई और इसके साथ भाषा-कौशल और चमत्कार की वेदी पर भावों की वलि भी चढ़ाई जाने लगी।

इस संस्कृति के पोषक समाज के समक्ष दुःखमय वातावरण से ऊपर ही सच्चा जीवन है। शिष्ट और संस्कृत भावना दैनिक जीवन से त्राण पाने के लिये काव्य और कला की सौंदर्य-सृष्टि की शरण में जाती है। इसीसे इस समाज ने भी अपने चारों ओर विखरी कटु वास्तविकता से आँख मूँदकर काव्य और कला का पल्ला पकड़ा और इनके लिये सब कुछ लुटा दिया। इसीसे राजनीतिक ह्रास के बीच मिलती है कला, विलासिता, नैतिकता का अभाव, प्रेम और सौंदर्य-भावना जो दैनिक जीवन से दूर स्वप्नमय कृत्रिम सौंदर्य-लोक के निर्माण और नारी की सुंदरता की पूजा में प्रवृत्त हुई।

यह है उस समय के व्यक्ति और समाज की भावना और उसके मानस का अत्यंत संक्षिप्त चित्र । उस समय के सामाजिक और मनोवैज्ञानिक वातावरण को समझ लेने पर चार संकट और उज्ज्वल संस्कृति के विरोधी चित्र असंवद्ध नहीं प्रतीत होते । एक ओर राजनीतिक और आर्थिक अधःपतन और दूसरी ओर शिष्ट सौंदर्यपूर्ण संस्कृति के उज्ज्वल चित्र को देखकर कुछ आश्चर्य नहीं होता । क्योंकि यह आवश्यक नहीं है कि नैतिक और राजनीतिक उन्नति का युग कला और संस्कृति के उत्कर्ष का भी युग हो । इतिहास तो इसी बात का संकेत देता है कि कला और संस्कृति की उन्नति प्रायः उस समय शुरू होती है जब राजनीतिक और आर्थिक अधःपतन शुरू हो जाता है । फ्रांस और इटली के सांस्कृतिक अभ्युत्थान के समय नैतिक और आर्थिक ह्रास का उल्लेख बहुत से विद्वानों ने किया है । इस मनोवैज्ञानिक वातावरण को समझ लेने पर अठारहवीं और उन्नीसवीं शती के आरंभ के संकटमय जन-जीवन के बीच काव्य तथा अन्य कलाओं का स्थान अपने आप समझ में आ जाता है और इन दोनों की विपमता भ्रम में नहीं डालती ।

ऐसे वातावरण के बीच हिंदी-काव्य के उस युग का जन्म और विकास हुआ जिसे इतिहासकार 'रीति-काल' कहते हैं । इस मानसिक और सामाजिक पीठिका को ध्यान में रखने से रीतिकालीन काव्य की विशेषताएँ स्वाभाविक और सहेतु मालूम पड़ती हैं; किंतु कुछ समालोचक इन्हीं विशेषताओं को दोष मानकर उनकी कटु आलोचना करते हैं । कहा जाता है कि यह काव्य रूढ़ और परंपराबद्ध है । इसमें काव्य-विषयों

की नवीनता, अनेकरूपता और विविधता के स्थान पर केवल पुनरावृत्ति है। दूसरा दोष है, इसकी कृत्रिमता जिसने सजावट और चमत्कार के लिये भाव की बलि चढ़ा दी। इसकी सबसे बड़ी दुर्बलता है इसकी शृंगारिकता और नैतिकता का हास और प्रबंध की सतत प्रवाहित रसधारा के स्थान पर स्फुट काव्य की प्रचुरता। इस संबंध में दो चार शब्द कहना अप्रासंगिक न होगा।

यदि हम उस समय के जीवन को देखें तो यह स्पष्ट हो जाता है कि समाज की क्रियात्मक शक्ति का इस शती में लोप हो चला था और समाज तथा जन-जीवन परंपरा और रूढ़ि द्वारा संचालित हो रहा था। केवल थोड़ी बहुत अहंभावना थी। लोग अपना कौशल नवीन निर्माण में न दिखाकर सजावट और हाथ की सफाई में दिखा रहे थे। वस्तु परंपरा-प्राप्त थी। उनकी अहंभावना (Egoism) शैली और सफाई में झलकती थी और इसीका आदर होता था। इसीसे काव्य और कला के विषय अनेक नहीं हैं। फिर भी कवियों और चित्रकारों ने उन पर अपनी छाप डाल दी है। एक बात और है। काव्य का काव्यत्व वस्तु की नवीनता में न होकर रस के उत्कर्ष में होता है और इस विषय में कदाचित् सभी महमत होंगे कि रीति-कालीन काव्य में रस-संचार की क्षमता है। अस्तु ! इस प्रकार जब उस समय का समाज तथा जीवन ही परंपरा-प्रस्त एवं रूढ़िबद्ध था और जीवन की झलक दिखानेवाली कविता भी इसीका संकेत दे रही थी तो कोई आश्चर्य नहीं। आश्चर्य तो तब होता जब उस समय के काव्य ने परंपरा का आश्रय न

कवियों ने घरेलू व्यवहारों और व्यापारों-के रमणीय शब्द-चित्र उपस्थित किए हैं, कृष्ण काव्य के रूप में लोकप्रिय धार्मिक भावना को झलक दिखाई है, उन्ही प्रकार की विशेषता के लिये चित्रकला की राजपूत शैली भी प्रख्यात है<sup>१</sup>। चैतू की देहरी गढ़वाल की पहाड़ी शैली में अंकित कला के लिये जो कहा जाता है वही वात काव्य के लिये भी कही जा सकती है<sup>२</sup>। काव्य की अलंकरण और विलासिता की प्रवृत्ति के समान चित्रकला में भी सजावट की प्रवृत्ति शाहजहाँ के समय से शुरू हो गई थी<sup>३</sup>। काव्य के समान चित्रों में भी नायिका-भेद,

१. Apart from its ( i. e. Rajput painting ) delineation of great religious dramas of Hinduism in its domestic character it reflected the beliefs and customs of the common people, thus producing an artistic folk lore of unusual interest. Its chief aim however was to present innumerable graphic aspects of their religion to the people in a portable and popular manner literally for household uses.

—INDIAN PAINTING by Percy Brown, Page 8.

२. It is an art of definite conventions and certain limitations but within its own range supreme in its sincerity and refinement.

—STUDIES IN INDIAN PAINTING by N. C. Mehta.

३. There is an increased sense of richness and luxury in colouring and composition and the artists handling is not so vigorous. —Ibid. Page. 45.

अभिसार और प्रेम के चित्रों का प्राचुर्य है। दतिया राज्य के पुस्तकालय में रसरज और विहारी-सतसई पर बने हुए चित्रों का संग्रह है। काव्य में भाव से अधिक भाषा के शृंगार के समान ही १८वीं और १९वीं शती ( के आरंभ ) की चित्रकला भी इन दुर्बलताओं से ग्रस्त है। इस प्रकार रीतिकालीन काव्य की विशेषताएँ अपने ही तक सीमित नहीं हैं। उन्हींसे मिलती-जुलती प्रवृत्तियाँ दूसरे क्षेत्रों में भी लक्षित होती हैं।

यह सब लिखने का तात्पर्य यह नहीं कि रीतिकालीन काव्य की दुर्बलताओं, अभावों और त्रुटियों पर पर्दा डाल दिया जाय। निवेदन इतना ही करना है कि अतीत को वर्तमान के चश्मे में से न देखें। प्रत्येक युग का काव्य अपने समय की संस्कृति, समाज और मनोदृष्टि का निदर्शन है और उसका विधान तत्कालीन परंपरा, विचार और आवश्यकताओं के उपादानों से होता है। रीतिकालीन काव्य आज से विभिन्न सामाजिक और सांस्कृतिक आधार पर निर्मित है। इसलिये १९वीं और बीसवीं शती के विचारों का मानदंड लेकर ( जो हमारे समय और आवश्यकताओं के चाहे जितना अनुकूल हो ) रीतिकालीन काव्य की विवेचना बहुत युक्तियुक्त नहीं है।

---

१. During 18th and 19th century "The accessories indicate an ostentation and a want of taste, typical of the state of Oudh at that time. Executed with all the technical care of mediaeval miniatures of the last period they are spoilt by the vulgarity of their setting."

महसा कोई निर्णय कर देने की अपेक्षा उसके समझने की चेष्टा करनी चाहिए। आवश्यकता इस बात की है कि रीतिकाल के काव्य की प्रवृत्तियों का विश्लेषण और उनकी व्याख्या तत्कालीन ऐतिहासिक, सामाजिक और सांस्कृतिक परिस्थितियों और अभावों को ध्यान में रखकर की जाय। इस युग का महत्व जीवन के राजनीतिक, आर्थिक और व्यावहारिक पक्ष के आश्रित न होकर जीवन के संस्कृत सौंदर्य पर आश्रित है।

फिर भी यह प्रश्न होता है कि ऐसी संस्कृति का उन्नीसवीं शताब्दी के आरंभ में ऐसा अंत क्यों हुआ। यह समस्या नैतिकता के अभाव से प्रसूत थी। समाज, जाति और राष्ट्र के सामने कोई सर्वसामान्य आदर्श न था, जिसे सभी अपनाते और जिमकी प्राप्ति के लिये प्रयत्नवान होते। व्यक्ति में आदर्शों को कार्यान्वित करने का अनुराग जगाने के लिये आवश्यक है कि वह उनको संभव समझे। दूसरे शब्दों में आदर्श देश की आवश्यकताओं के अनुकूल हों, ऐसी परिस्थिति में जब कि निर्णयात्मक युद्ध के अभाव में निरंतर युद्ध की समाप्ति की कोई आशा न थी। यह कहा जा चुका है कि उस समय व्यक्ति की प्रधानता छो गई थी और उसकी अहंभावना स्वर्ग्य में च्युत और अपने भोगविलास की ओर झुक रही थी। सामान्य जनता में संस्कृति का संपर्क टूट चुका था। देश की विविध जातियों और धार्मिक तत्त्वों को एक सूत्र में बाँधनेवाले रचनात्मक तथा क्रियात्मक आदर्श का अभाव था और देश आर्थिक ह्रास तथा नैतिक अवपतन के गर्त में गिर

समय के फेर से १९वीं शती के आरंभ में भारत का भाग्य-सूत्र एक ऐसी नई विदेशी जाति के हाथ में आया जिसमें इस परिस्थिति को संभालने की क्षमता थी क्योंकि उनका आदर्श व्यावहारिकता के विरुद्ध न था, प्रत्युत समय की आवश्यकता के अनुकूल था । इसके साथ उनकी आर्थिक नीति रचनात्मक, भौतिक तथा आर्थिक समृद्धि का दृश्य सामने ला रही थी । इस जाति के प्रभुत्व के साथ उसकी संस्कृति का प्रभुत्व भी बढ़ रहा था । फलतः उन्नीसवीं शती के इस सांस्कृतिक उथल-पुथल से नवीन भारत का जन्म हुआ ।





व्यापार से उनकी प्रतिद्वन्द्विता भी बढ़ी जिसमें यहाँ के उद्योग-धंधों का नाश ही हो गया। फैक्टरी और मशीन के बने हुए सामान के सामने हाथ की बनी हुई चीजें कब तक ठहर सकती थीं। इस प्रतिद्वन्द्विता में न ठहर सकने के कारण भारत कच्चा माल तैयार कर बाहर भेजने को बाध्य हुआ। इस प्रकार योरप की फैक्टरियों की आर्थिक पराधीनता में वह ऐसा फँसा कि आज तक निकलना दूभर है।

ब्रिटिश जाति के भारत में अभ्युदय से स्थिति में जो उथल-पुथल और परिवर्तन हुआ उसका प्रभाव केवल व्यापार तक ही सोमित न रहा। भारत की संपूर्ण आर्थिक स्थिति पर इसका व्यापक प्रभाव पड़ा। राजनीतिक स्वतंत्रता के अपहरण के फलस्वरूप हिंदू, और मुसलमान दोनों के बहुत से अधिकार छिन गए। मुगलों के शासन-काल में हिन्दुओं को अत्यंत संमानपूर्ण उच्च पद दिया जाता था। देश के शासन और सैनिक दोनों विभागों में हिंदुओं का प्रवेश था। लेकिन ब्रिटिश जाति के शासक-रूप में प्रतिष्ठित होने पर यह अधिकार छिन गया। दूसरी विषमता यह थी कि मुगल-शासक भारत में बसे गए थे जिससे यहाँ के कलाकोशल को प्रोत्साहन मिला, लेकिन ब्रिटिश जाति यहाँ बसने नहीं आई। उसका ध्येय भारत में आकर पैसा कमाकर अपने देश को लौट जाना है। वह अपनी सभ्यता को ऊँचा समझने के कारण भारतीयों से बराबरी का संमानपूर्ण वर्त्ताव नहीं करती। मुगलों के शासन में जनता समृद्ध और संपन्न थी क्योंकि एक ओर तो योरप से व्यापारिक लाभ था और दूसरी ओर वैभव और विलास की सामग्रियों की

माँग बढ़ गई थी, लेकिन इस नई जाति ने देश की आर्थिक नींव का आधार ही बदल दिया।

अठारहवीं शती के अंत तक भारतीय समाज के उत्तर-दायित्व का स्वरूप अधिकतर कुल, जाति और गाँव की पंचायत तक सीमित था। गाँव अपने में पूर्ण और आत्मनिर्भर थे। भारतीय समाज का आधार (Feudal) कृषिप्रधान था जिस पर शासन और शासकों के परिवर्तन का प्रभाव न पड़ता था। एक ओर युद्ध होता था और दूसरी ओर हल चला करता था। शासक गाँवों के जीवन में किसी प्रकार का हस्तक्षेप न करता था। उसका प्रभाव केवल आक्रमण, राजकर और जमींदारों से लगान के रूप में ही दिखाई पड़ता था। लेकिन ब्रिटिश जाति का संपर्क इतना नगण्य न रह सका। उसने शासन का स्वरूप ही बदल दिया। उसकी आर्थिक साम्राज्य-वादिता की नीति का प्रभाव अत्यंत व्यापक रहा। राजनीतिक स्वतंत्रता के अपहरण के साथ-साथ आर्थिक दासता की वेड़ी भी पड़ गई। उसकी नीति से भारत के मध्यम वर्ग का व्यापार छिनकर अँगरेज जाति की एजेंसियों और मध्यम वर्ग के हाथ चला गया और भारत के सच्चे मध्यम वर्ग का उन्मूलन हुआ। भारतीय व्यापार से हटकर कृषि की ओर झुकने को बाध्य हुए। उनकी नीति से पंचायत प्रथा की नींव भी हिल गई। दीयार्ती में उनकी स्थायी व्यवस्था (Permanent Settlement) की नीति में बहुत से पुराने जमींदार परिवार नष्ट हो गए। ब्रिटिश जाति द्वारा प्रवर्तित व्यापारिक, आर्थिक और भूमि-संबंधी नीतियों ने बड़ी विपत्ति उत्पन्न हो गई। इस

उथल-पुथल के फलस्वरूप इन क्षेत्रों में ऐसे व्यक्ति आए जो पूर्व वर्गों के उत्तराधिकारी न थे, धीरे-धीरे ऐसे वर्ग का प्रादुर्भाव हुआ जो परंपरा से प्राप्त सच्चे मध्यम वर्ग से बहुत दूर था। इस वर्ग का जन्म ब्रिटिश जाति की कृपा से हुआ था। फलतः वह इस नवीन जाति की ओर जितना झुका था और उसकी कृपा-कोर का जितना अभिलाषी था उतना ही अधिक यह भारतीयता से अपरिचित था। सांस्कृतिक दृष्टि से ब्रिटिश शासन का महत्त्व इस खोखले मध्यम वर्ग की उत्पत्ति में है जिसका कि देश के आर्थिक सामाजिक जीवन के विकास में कुछ भी योग नहीं है। जो देश की सामान्य जनता और जीवन की वास्तविकता से बहुत दूर अपने घेरे में नौकरी-पेशा बना बैठा है। ब्रिटिश जाति के शासन के आरंभ से लेकर आज तक का भारतीय संस्कृति का इतिहास इसीकी मानसिक दासता, निराशा, जागरण तथा क्रियाशीलता का इतिहास है। ब्रिटिश-शासन का प्रभाव सबसे पहले बंगाल में दिखाई पड़ा। इसीसे सभी प्रकार की विपमता और उथल-पुथल के दर्शन भी सबसे पहले वहीं होते हैं।

भारतीय समाज भी इसके प्रभाव से अछूता न रह सका। १८वीं शती के अंत तक इसकी गत्यात्मकता नष्ट हो गई। समाज क्रियाशीलता के अभाव में भाव-प्रतिष्ठित या भाव-मूलक (Ideational character) रह गया था, जिसमें कुछ भाव-नाएँ स्थिररूप से अत्यंत प्रमुख और सर्वोपरि थीं। आवश्यकता, साधन और साध्य के विषय में स्थिर धारणाएँ थीं। इसी प्रकार सामाजिक सौंदर्यगंत (Aesthetic) और नैतिक मूल्य

## आधुनिक काव्यधारा का सांस्कृतिक स्रोत

( Values ) तथा वाद भी निश्चित थे और सत्य, आत्मा आदि के विषय में कुछ सामान्य भावनाएँ बन गई थीं। व्यक्ति के लिए कर्मकांड का पालन आवश्यक था। समाज में नैतिक गरिमा का धर्मगत प्रभुत्व ( Hierarchy of values ) था और वे भावनाएँ अधिक महत्व की मानी जाती थीं जो आध्यात्मिकता की ओर ले चलती थीं। उन साधनों का मूल्य था जो आध्यात्मिक सफलता में सहायक थे और उन व्यक्तियों का संमान था जो इस पथ पर आगे बढ़े हुए थे। भारतीय समाज धर्म-मूलक था। आध्यात्मिकता, आदर्शवादिता और पारलौकिकता ( Other-worldliness ) उसकी विशेषता मानी जाने लगी थी।

उन्नीसवीं शती में भारतीय समाज का यह स्वरूप स्थिर न रह सका। ब्रिटिश जाति के संपर्क से उसका भावप्रवण चारित्र्य ( Ideational character ) समाप्त हो गया। धार्मिक भावनाओं का जो रंग दिखलाई पड़ता है वह सच्ची धार्मिकता से प्रसूत नहीं है, प्रत्युत वह मध्यम वर्ग के नैराश्य और अभावों के परिणाम-स्वरूप है। दूसरा कारण यह भी है कि कोई दूसरा आदर्श या ध्येय अभी इसका पूरी तरह से स्थानापन्न नहीं बन सका है।

इस प्रकार भारत में उन्नीसवीं शती में जिन दो सभ्यताओं का संपर्क हुआ वे एक दूसरे से विभिन्न थीं। ब्रिटिश संस्कृति भौतिक समृद्धि और ऐहिक संपन्नता का झंडा गाड़ती हुई आई थी और पारलौकिकता तथा ऐहिक लज्जाशीलता भारतीय

सहारा लेकर बड़े वेग से आगे बढ़ रही थी और दस्तकारी तथा हस्तलाघव पर आश्रित भारतीय संस्कृति इसकी प्रतिद्वंद्विता में नहीं ठहर रही थी। दोनों के नैतिक और सामाजिक आदर्शों में भी बड़ा अंतर था। उन्नीसवीं शती की योरोपीय संस्कृति वर्ग-वैपश्य ( Feudalism ) से निकल कर यंत्र-विद्यारत ( Mechanical ) और व्यवसाय-पटु ( Industrial ) बन गई थी। साथ ही उसकी राजनीतिक विचारधारा में भी बहुत बड़ा परिवर्तन हो गया था। विज्ञान की उन्नति ने वास्तविक को अधिक तर्क और विवेचनशील बना दिया और मनुष्य अपने को सबसे ऊपर और अलग मानने लगा। व्यक्तिवादिता की चर्चा हुई। तामस पेन ( Thomas Paine ) ने 'मानव के अधिकार' ( 'राइट्स ऑफ् मैन' Rights of Man ) में मनुष्य की स्वतंत्रता और अधिकारों की स्थापना की। 'सामाजिक प्रतिज्ञा' ( सोशल कंट्रैक्ट Social Contract ) में रूसो ने लिखे हुए मनुष्य के संघटन की रूपरेखा देकर समाज-संचालन का विधान उपस्थित किया। फिर भी व्यक्ति के अधिकार सुरक्षित थे। उसकी इच्छा के विरुद्ध न कोई उसपर शासन कर सकता था और न कर लगा सकता था। व्यक्तिवादिता की भावना धीरे-धीरे उन्नीसवीं शती के राजनीतिक विधानों में प्रविष्ट हुई और प्रजातंत्र आगे बढ़ा। इस प्रकार योरोपीय संस्कृति में व्यक्तिवादिता प्रमुख हुई। भारतीय संस्कृति में व्यक्ति का अधिक महत्त्व न था। वह समाज का अंग था। उसकी अलग सत्ता का अधिक मूल्य न था। उसके लिए सबसे अधिक महत्त्व की वस्तु थी कुल और अपनी



परिचय राजनीतिक क्षेत्र के बीच हुआ था और राजनीतिक क्षेत्र में दोनों ओर ऐसे व्यक्ति थे जिनका चरित्र ऐसा न था जिसके प्रति श्रद्धा होती। दोनों ओर राजनीति के दाँव-पेंच में पटु लोग थे जिनका ध्यान साधारण जन के ( जो संस्कृति के सच्चे प्रतिनिधि हैं ) प्रति न था।<sup>१</sup> इसलिए शासक जाति अपनी बेईमानी और बुराइयों को तो भूल गई और शासकों की बुराइयों को सारी संस्कृति की विशेषता बताने लगी।

दोनों संस्कृतियों का समरूप से आदान-प्रदान इसलिए और भी न हो सका कि पराजित होने के कारण भारतीय अपने को सभी क्षेत्रों में हीन समझने लगे थे। दो प्रकार की प्रवृत्तियाँ लक्षित हो रही थीं। समाज का एक अंग योरोपीय संस्कृति को अत्यंत दूषित समझता था और इसलिए समाज की रक्षा के लिए उसे इसके संपर्क से बिल्कुल अलग रखना चाहता था। ब्रिटिश जाति के विजय से स्थिति में ऐसा उलट-फेर हुआ कि जिससे एक ऐसे वर्ग का प्रादुर्भाव हुआ जो प्राचीनों को अप-दस्थ कर आदर के स्थान का अधिकारी बना। इसका अधिकार और आदर ब्रिटिश जाति की कृपाकोर पर अवलम्बित था और

१. The people of Bengal did not count with either set of men and the country, its morals and its social life, its trades and its cultivation rapidly went to rack and ruin.

—CULTURAL HISTORY OF BRITISH INDIA by A. Yusuf Ali, Page 6.



वह उसकी हाँ में हाँ मिलाने को सदैव तत्पर था ।<sup>१</sup> नवीन मध्यम वर्ग की तो रोटियाँ इंगलिश जाति के सहारे चल रही थीं । यह वर्ग भारतीयता के मूल स्रोत से अलग था और इसकी विशेषता थी अपने समाज, धर्म, और संस्कृति की पूर्ण अनभिज्ञता तथा योरोपीय संस्कृति की अंधभक्ति ।

इन्हीं कारणों से उन्नीसवीं शती को इन दो संस्कृतियों का सामञ्जस्यपूर्ण आदान-प्रदान न चल सका । शासकों की राजनितिक दासता के साथ उनकी संस्कृति की पराधीनता भी स्वीकृत हो चुकी थी । शासकों की शैक्षिक नीति और मिशनरियों के प्रचार ने अत्यंत संघठित रूप में इस भावना को दृढ़ किया कि भारतीय संस्कृति सभी प्रकार से हीन और हेय है और योरोपीय संस्कृति सर्वोच्च है । मध्यम वर्ग की शिक्षा-दीक्षा ने उसपर अँगरेजियत या मानसिक दासता का और गहरा रंग चढ़ा दिया ।

उन्नीसवीं शती के पहले ईस्ट इंडिया कंपनी ने भारतीयों की शिक्षा का कोई प्रयत्न न किया । इतना ही नहीं, कंपनी के उच्च अधिकारी शिक्षा के विरुद्ध थे । उनका कहना था कि अमेरिका

1 The old martial administrative and landed classes, and men of learning were depressed, and the men of subtle wits who could chime in with the new conditions acquired wealth and influence.

—CULTURAL HISTORY OF BRITISH INDIA by A. Yusuf Ali, Page 159.

में स्कूल और कालेज की स्थापना की अनुमति देकर अपनी मूर्खता से हम उस देश को खो चुके हैं और अब हम भारत के संबंध में उसी मूर्खता को दुहराना नहीं चाहते।<sup>१</sup> फिर भी शिक्षा के लिए आंदोलन चला और कंपनी ने सन् १८१३ में शिक्षा के लिए १ लाख रुपया दिया। पहले संस्कृत और अरबी फारसी की शिक्षा को प्रोत्साहन देना उनका उद्देश्य था बाद में अँगरेजी शिक्षा माध्यम बना दी गई और फारसी कचहरी की भाषा न रह गई। अँगरेजी की शिक्षा के विषय में भी अधिकारियों में बड़ा मतभेद था, फिर भी उसकी शिक्षा दी गई।

इस शिक्षा का प्रभाव भारत पर चाहे जितना अच्छा पड़ा हो, फिर भी अधिकारी शुद्ध सदुद्देश्य से इसमें संलग्न नहीं हुए थे। उनकी नीति कुछ और ही थी और वे इसके बहाने दूसरा उद्देश्य सिद्ध करना चाहते थे। सबसे प्रधान उद्देश्य भारतीयों को शिक्षित न बनाकर कंपनी के लिए क्लर्क बनाना था। इससे प्रांतीय भाषाओं को शिक्षा का माध्यम नहीं बनाया

१. "On the occasion one of the Directors stated that we had just lost America for our folly, in having allowed the establishment of schools and colleges, and it would not do for us to repeat the same act of folly in regard to India.

—Evidence of J. C. Marchman before select committee of House of Lords, quoted in EDUCATION IN INDIA UNDER E. I. C. by B. P. Basu, Page 6.

गया और जो शिक्षा दी भी गई वह कोरी साहित्यिक थी, औद्योगिक नहीं जिससे देश का लाभ भी होता। अँगरेजी साहित्य में दीक्षित नवयुवक औद्योगिक शिक्षा के अभाव में केवल नौकर ही कर सकते थे। इस प्रकार अँगरेजी शिक्षा ने लोगों के दासता की ओर ही और अधिक झुकाया।

अँगरेजी शिक्षा के द्वारा अधिकारी दासत्व को और भी दृढ़ करना चाहते थे। वे समझते थे कि हमारी शिक्षा का सबसे बड़ा प्रभाव यह होगा कि भारत ब्रिटेन से अलग न होगा और भारतीय हमको अपना गुरु मानेंगे और श्रद्धा रखेंगे।<sup>१</sup>

उनका विश्वास था कि हमारी शिक्षा का यह परिणाम होगा कि युवक भारत की स्वाधीनता के लिए हमारे विरुद्ध न खड़े होंगे, प्रत्युत शिक्षित हमारे संरक्षण में देश की उन्नति के लिए

१ (क) "Now my belief is, that the ultimate result of the policy of improving and educating India will be to postpone separation..."

—Trevelyan Before Members of Lords' Committee on India Territories, 1853.

(ग) The influence exercised by education in our literature and science is of course quite an opposite kind, calculated to inspire respect for us as their teachers, who bring them up to the levels of the most civilised nations of the world.

—C. H. Cameron before Lords' Committee.

प्रयत्न करेंगे। एक प्रकार से भारतीय मस्तिष्क हमारा नेतृत्व स्वीकार कर लेगा।

शिक्षा के भीतर छिपे आर्थिक और राजनीतिक रहस्य के साथ साथ अधिकारियों को धार्मिक भावना भी लगी थी। अँगरेजी के प्रचार के साथ साथ ईसाई धर्म का भी प्रचार हो रहा था। अँगरेजी शिक्षा के सबसे बड़े पक्षपाती मेकाले साहब का पक्का विश्वास था कि यदि मेरा शिक्षा-विधान ठीक ठीक चलाया गया तो बंगाल में ३० साल बाद उच्च वर्ग में एक भी मूर्तिपूजक न रह जायगा।<sup>१</sup> सचमुच, उस समय की परिस्थिति को देखते हुए ऐसा विश्वास संभव था। उस समय अँगरेजी पढ़कर बहुत से युवक ईसाई हो रहे थे। ईसाई धर्म के प्रचार का राजनीतिक कारण भी था। ईसाई धर्म के प्रचार से भारतीय ईसाई अँगरेजों को बराबर मदद करते रहेंगे और इस प्रकार उनका शासन दृढ़ रहेगा।

ईसाई मिशनरियों की शिक्षा का भी यही उद्देश्य था। वे भारतीय विशेषतया हिंदुओं के धर्म की कटु आलोचना करते थे। स्कूल और कालेजों की स्थापना वे इसलिए करते थे कि ऐसी परिस्थिति में अपने धर्म का प्रचार कर सकें जहाँ विरोध सबसे कम हो। इसी प्रकार उनके अस्पताल भी भार-

---

१. It is my firm belief that if our plans of education are followed up, there will not be a single idolator among the respectable classes in Bengal thirty years hence.

—Macaulay, 1836 in a letter to his father.

तीर्थों की सहानुभूति प्राप्त कर उनको अपने धर्म के अनुकूल बनाने को थे ।

ऐसी परिस्थिति के बीच भारत का नवयुवक शिक्षा पा रहा था । उसकी शिक्षा का उद्देश्य था कि वह लार्क बने । स्वतंत्रता की भावना दब जाय । अँगरेजों के सुझाए रास्ते पर चले और उनको अपना गुरु माने । उसके साथ ही वह अपनी परंपरा, संस्कृति और साहित्य से पूर्णतया अनभिज्ञ हो जाय । दूसरे शब्दों में वह अँगरेजी पढ़ा-लिखा बाबू बन जाय और साधारण जन-समाज से दूर पड़ जाय । अधिकारियों की यह नीति ही थी कि बाबुओं का एक वर्ग बने जिसका जन-समाज से संबंध छिन्न-भिन्न हो जाय । इसीसे सन् १८२९-३० ई० के 'डिस्पैच' ( Dispatch ) में शिक्षा-विधान के विषय में यह लिखा है कि थोड़े से भारतीयों को अँगरेजी साहित्य सुलभ हो किंतु शिक्षित वर्ग लेखक, अनुवादक और अध्यापक बनकर पुस्तकें लिखकर साधारण जन-समाज में अँगरेजी साहित्य के विचारों का प्रचार करें । मेह्यू ( Mayhew ) ने इस नीति की बड़ी कटु आलोचना की है । इस जन-समाज को वर्ग से, शहर को गाँव से और पूर्वी विचार-धारा को पाश्चात्य विचार-धारा से अलग किया गया । इसने इस सत्य को भी छिपा दिया कि सांस्कृतिक प्रवृत्तियों के विकास के बिना और सभी वर्गों की स्थिति को ऊपर उठाये बिना शिक्षा का कोई अर्थ नहीं है<sup>१</sup> और सच तो यह है कि

---

१. "For by so doing it encouraged the separation of mass from class, town from country, western from eastern modes of thought and

जब ( सन् १८३० तक ) देश गरीब हो गया था, विदेशी शासन स्थापित हो गया था । औद्योगिक धंधे नष्ट हो गये थे । लगान वसूल करने के लिए नई जमीदारियाँ कायम की गई थीं । अँगरेजों की व्यापारिक प्रतिद्वंद्विता से पुराना व्यापारी और मध्यम वर्ग भिन्न-भिन्न हो गया था । अधिकारियों की यह दूरदर्शिता थी कि तनखाह पाने वाले नौकरी पेशा लोगों का निर्माण हो जो विदेशी शासन और व्यापार के आश्रित निर्भर हो । मेकाले ने यह स्पष्ट ही कहा है कि “हमको ऐसे वर्ग के निर्माण में प्रयत्नशील होना चाहिए जो हमारे और लाखों शासितों के बीच दुभाषिये का काम करें । जिसका रक्त और रंग तो भारतीय हो परंतु जिसके विचार, अभिरुचि, नैतिकता और बुद्धि अँगरेजी हों ।” इसमें संदेह नहीं कि अधिकारी अपने उद्देश्य में सफल

---

life to which India left to herself has always been to prove...It also obscured the truth that the education of the people of India means nothing, if it does not mean the development of the cultural instincts and the raising of the material level of all classes of those peoples". ...Mayhew. Page 108.

१. "We must at present do our best to form a class who may be interpreters between us and the millions whom we govern, a class of persons Indian in blood and colour but English in tastes, opinions, morals and intellect". -

—MODERN INDIAN CULTURE by D. P. Mukherji, page 109.

हुए। शिक्षित वर्ग जन-समाज से दूर जा पड़ा।<sup>१</sup> पश्चिमी रंग ढंग का असर उस पर भरपूर पड़ा। शिक्षा ने उसकी रहन-सहन और विचारों को बदल दिया। वह अँगरेजी साहित्य में पारंगत किंतु देश के साहित्य से कोरा। वह मातृभाषा से राज भाषा को अधिक सुगमता पूर्वक बोल सकता था।

इस प्रकार सभी प्रकार की हीनता उन्नतसर्वीं शती की विशेषता बन गई थी। भारतीय स्वतंत्रता और व्यापार का लोप ही देश की दुर्दशा के लिए पर्याप्त है। फिर भी इससे उद्धार संभव है। लेकिन इससे अधिक चिंतनीय उन्नतसर्वीं शती की मानसिक दासता थी। यह कहा जा चुका है कि अँगरेजी शिक्षा प्राप्त नवयुवक अपने धर्म और साहित्य से कोरे थे। इतना ही नहीं उनके ईसाई शिक्षकों ने यह भी समझा दिया था कि तुम्हारा धर्म बर्बर है। ईसाईयों के प्रचार से जहाँ सामाजिक विपत्ति उत्पन्न हुई वहाँ भारतीयों की सांस्कृतिक दासता भी बढ़ी और पश्चिमी रंग भी गहरा हुआ। रोम्या रोला के शब्दों में पश्चिमी सभ्यता वेग से बढ़ रही थी और उसका सत्पक्ष नहीं दिखाई पड़ रहा था। इसने केवल क्रीड़ाशील मस्तिष्क को जन्म दिया जिसने विचारों की स्वतंत्रता को दबा दिया और युवकों को उनके उचित वातावरण से हटाकर अपनी जातीय प्रतिभा को घृणा की दृष्टि

१. "In fact we created a separate caste of English scholars who had no longer any sympathy or very little sympathy with their countrymen."

—Wilson before select committee of House of Lords.

से देखना सिखाया । स्वामी दयानंद की पीढ़ी ने एक ओर तो भारत के शरीर में योरोपीय बौद्धिकता ( Rationalism ) के क्रमशः प्रवेश को देखा जिसका औद्धत्य भारतीय भावना को न समझ सका, और दूसरी ओर ईसाइयत को देखा, जिसने परिवार में प्रवेश कर ईसामसीह के इस कथन को पूर्णतया चरितार्थ किया कि मैं पिता और पुत्र में विभेद करने आया हूँ ।<sup>१</sup> पिता और पुत्र में केवल ईसाई धर्म के प्रचार ने ही भेद नहीं उत्पन्न किया, प्रत्युत अँगरेजी शिक्षा ने भी ।

---

१. Westernisation was going too far, and was not revealed by its best side. Intellectually it had rather become a frivolous attitude of mind, which did away with the need for independence of thought and transplanted young intelligences from their proper environment, teaching them to despise the genius of their race.....Dayanand's generation had watched.....the gradual infiltration into the veins of India of superficial European rationalism on the one hand, whose ironic arrogance understood nothing of the depths of the Indian spirit, and on the other hand of a christianity, which when it entered family life fulfilled only too well Christ's prophecy that 'he had come to bring division between father and son.'

—LIFE OF RAMA KRISHNA by Roman Rolland.





धूम्रपान को अपनाया । उनके मदिरा-सेवन और मांस-भक्षण को भी ।<sup>११</sup>

इस प्रकार युवक वर्ग ने अपने को भारतीय समाज और परंपरा से अलग कर हँसते हुए योरोप की सांस्कृतिक दासता की वेड़ी पहन ली । भारतीय समाज के सामने बड़ी विषम समस्या उपस्थित थी । वह देख रहा था कि समाज का भविष्य जिन युवकों के हाथ में है वे मिशनरियों के प्रचार और अँगरेजी की शिक्षा-दीक्षा के कारण अपने समाज के विरोधी बने जा रहे हैं । समाज की स्थिति, रक्षा और हृदय के लिए ऐसे विचक्षण और उदार हृदय नेता की आवश्यकता थी जो सामयिक आवश्यकताओं को ध्यान में रखकर आवश्यक सुधार करता हुआ समाज के अंगों को छिन्न-भिन्न होने से बचा ले । समय और परिस्थिति ने राजा राममोहन राय के रूप में भारतीय समाज को ऐसा नेता अर्पित किया जिसके चलाए ब्रह्म समाज के प्रभाव से अँगरेजियत की आँधी थोड़ी देर के लिए धीमी पड़ गई ।

राजा राममोहन राय कई भाषाओंके ज्ञाता थे । हिंदू, मुसलमान और ईसाई धर्म का उनका अध्ययन अत्यंत विस्तृत और गंभीर था, और वे धर्म के मूल तत्त्वों से पूर्ण अवगत थे ।

१. Everything Indian was odious in their eyes. If their English masters went to church, they did the same. If their English masters indulged in free thinking, they did the same. They looked to their dress, their drinks, their beef.

—YOUNG INDIA by Lajpat Rai, Page 120.

देश की परिवर्तित परिस्थिति का उनको ठीक ठीक ज्ञान था। वे सारग्राही प्रवृत्ति के होते हुए भी अंधानुकरण, के पक्ष में न थे। नवीन ज्ञान का अर्जन चाहते हुए भी उनमें विचारों की स्वतंत्रता थी। वे अँगरेजी शिक्षा के पक्ष में थे। सन् १८३० में जब अलेक्जेंडर डफ ने अँगरेजी स्कूल खोलने का निश्चय किया तब राजा राममोहन राय ने उनको कमरे दिलाए और कुछ विद्यार्थी भी ला दिए। इसके साथ उन्होंने यह भी देखा कि स्कूल खुलते ही नवयुवक हिंदू धर्म छोड़कर ईसाई धर्म में जाने लगे और डफ तथा ईसाइयत की हिंदू जाति के बीच बड़े जोरों की चर्चा होने लगी। इसके साथ-साथ उन्होंने यह भी जान लिया था कि बंगाल में अँगरेजी शिक्षा का पहला परिणाम यह हुआ कि वर्णव्यवस्था और वंशानुगत पुरोहिती के विरुद्ध उग्र भावना का जन्म हुआ।<sup>१</sup>

वे यह भी जानते थे कि जो हिंदूधर्म छोड़कर ईसाई बनते थे वे यह समझते थे कि हिंदू धर्म मूर्तिपूजक तथा अत्यंत संकीर्ण है और ईसाई धर्म में उदार भ्रातृभावना मिलती है।

१. (क) The first effect of English education at least in Bengal was to create a revulsion of feeling against thralldom of caste and domination of hereditary priesthood.

—HINDU CIVILISATION by P. N. Bose, Vol. I, Page 85.

(ख) About the middle of the present century (i. e. 19th. ) a good number of high caste and educated Hindus embraced Christianity., Ibid. Page 57.

शासकों के धर्म में मूर्तिपूजा और वर्णभेद अच्छा नहीं माना जाता था। इससे मूर्तिपूजा और वर्णव्यवस्था पर जले-कटे शब्द कहना फैशन-सा हो गया। शासक भ्रातृत्व की भावना पर जोर देते थे। मिशनरियों के प्रचार में पले, अपने धार्मिक साहित्य से अनभिज्ञ, अँगरेजी शिक्षा प्राप्त अधकचरे युवकों ने यही मान लिया था कि हिंदू धर्म में भ्रातृत्व जैसी उदार भावना का सर्वथा लोप है और इसी से ईसाई धर्म को अंगीकार करते समय वे यही समझते थे कि हम अंधकार से प्रकाश और संकीर्णता से उदारता की ओर प्रस्थान कर रहे हैं।

राजा राममोहन राय के ब्रह्मसमाज में फैशन की सभी भावनाएँ मिलती थी। उसमें मूर्ति-पूजा नहीं थी। हिंदू पुरोहिता का स्वरूप नहीं था और अत्यधिक उदारता थी। ब्रह्मसमाज सब का स्वागत करता था और ऐसी उपासना-पद्धति पर जोर देता था जो विभिन्न धर्मावलंबियों के बीच एकता के सूत्र को टूट करे। ब्रह्मसमाज के सहारे हिंदू-समाज बहुत बड़े संकट से बच सका। इसके प्रभाव से एक ओर तो समाज की कुरीतियों के निवारण का प्रयत्न हुआ और दूसरी ओर युवक दूसरे धर्म में जाने से रोक लिए गए। ब्रह्मसमाज ने सामाजिक आवश्यकताओं की पूर्ति करने के साथ-साथ यह भी बताया कि हिंदू धर्म न तो वर्वर है और न संकीर्ण। युवकों में अपनी हीनता की भावना का वेग कुछ कम हुआ। राजा राममोहन राय का ब्रह्मसमाज आध्यात्मिक क्षेत्र में पश्चिम के सामने भारतीय महत्ता की घोषणा थी। हिंदू समाज का इससे महान् उपकार हुआ और अँगरेजियत की आँधी का वेग कुछ कम हुआ।



प्रतिदिन अधिकाधिक रँगता गया और उसका प्रभाव कम होता गया। हिंदू समाज की रक्षा में वह अधिक दिनों तक समर्थ न रहा। कुछ लोगों का तो यह मत है कि केशवचंद्र सेन का प्रयत्न यह था कि वे धीरे-धीरे देशवासियों को ईसा के मत में ले जायँ। उनके सबसे बड़े सहायक मिस्टर मजूमदार का यह कहना है कि मैंने और केशवचंद्र सेन ने अपने इस मत को इसलिए नहीं प्रकट किया कि एकदम से अपने विश्वास की घोषणा करने की अपेक्षा धीरे-धीरे देशवासियों को ईसा में विश्वास कराने में हम अधिक कृतकार्य होंगे।<sup>१</sup>

इस प्रकार यद्यपि ब्रह्मसमाज का पर्याप्त प्रभाव पड़ रहा था, फिर भी उसमें व्यापकता न थी। बंगाल के बाहर भी इसकी स्थापना हुई। केशवचंद्र सेन के उद्योग से मद्रास में 'वेद-समाज' और बंबई में 'प्रार्थना समाज' बना। यद्यपि इन संस्थाओं से समाज-सुधार की भावना प्रबल हुई और देश का

१. Mr. Mazoomdar, assured him that his own faith and Keshab's also was precisely the same and said that the reason why he and Keshab did not give public expression to these beliefs was that they held, they would be more likely to bring their fellow countrymen to full faith in Christ by a gradual process than by a sudden declaration of all they believed.

—MODERN RELIGIOUS MOVEMENTS OF INDIA by J. Farquhar, Page 67.

कल्याण हुआ, फिर भी यह कहना पड़ेगा कि इनकी आवाज समग्र देशवासियों तक न पहुँची। वास्तव में अँगरेजी शिक्षित मध्यमवर्ग के वातावरण और आवश्यकताओं ने ब्रह्मसमाज को जन्म दिया और यह प्रारंभ से अंत तक मध्यमवर्ग और पढ़े-लिखे लोगों के बीच ही सीमित रहा। इस प्रकार ब्रह्मसमाज केवल पाश्चात्य शिक्षा और प्रभाव का माप-दण्ड ही बन सका।

एक बात और, यद्यपि अँगरेजी शिक्षा से सुधार और नई विचारधारा का प्रवाह शुरू हो गया था, फिर भी प्राचीनता के पक्षपाती कम न थे और न उनका प्रभाव नगण्य था। बंगाल में जिस प्रकार राजा राममोहन राय नवीनता का सूत्रपात करना चाहते थे, उसी प्रकार राधाकांत देव उनका विरोध कर प्राचीनता की प्रतिष्ठा बनाए रखना चाहते थे। इस प्रकार दो दलों का संघर्ष चल रहा था, जिसकी अंतिम झलक सन् ५७ की क्रांति में मिली। सन् ५७ की क्रांति जिस प्रकार अँगरेजी शासन का उन्मूलन करना चाहती थी उसी प्रकार नवीन और प्राचीन विचारधाराओं के द्वंद्व की रंगभूमि भी थी। क्रांति के बाद अँगरेजी शासन के दृढ़तर होने के साथ ही पाश्चात्य विचारधारा भी वेग से चलने लगी।

इस क्रांति का हिंदी साहित्य पर उल्लेखनीय प्रभाव नहीं पड़ा। हिंदी साहित्य का आधुनिक काल भारतेन्दु वाघू हरिश्चंद्र से शुरू होता है। जिनका समय १९ वीं शती का उत्तरार्ध है। हरिश्चंद्र यद्यपि नवीनता के पक्षपाती थे, फिर भी पाश्चात्य संस्कृति में सर्वथा रूंगे नहीं। जैसा कि कहा जा चुका है ब्रह्मसमाज अँगरेजी शिक्षित नवयुवकों के बीच ही सीमित रहा।

इससे हिंदी पर ब्रह्मसमाज का भी प्रत्यक्ष कोई प्रभाव नहीं है ।  
हिंदी साहित्य पर जिस संस्था का प्रत्यक्ष सबसे अधिक और  
व्यापक प्रभाव पड़ा वह है आर्यसमाज । इसका वर्णन दूसरे  
अध्याय में अधिक उपयुक्त होगा ।



## उन्नीसवीं शती

( उत्तरार्ध )

उन्नीसवीं शती का उत्तरार्ध, पूर्वार्ध की अपेक्षा अधिक समृद्ध और संघर्षपूर्ण है। सन् ५७ की क्रांति के बाद सामाजिक तथा राजनीतिक धाराएँ प्रबल वेग से प्रवाहित होने लगीं। सामाजिक क्षेत्र में ब्रह्मसमाज के अतिरिक्त सुधार की भावनाओं से अनुप्राणित कई संस्थाओं का जन्म हुआ। जिनके द्वारा महत्त्वपूर्ण कार्य हुआ है और जिनका देश के जीवन पर व्यापक प्रभाव पड़ा है। देश के एक कोने से दूसरे कोने तक प्रत्येक जाति के बीच समाज-सुधार की लहर दौड़ गई। मुसलमानों में सैयद अहमद ने सुधार का बीड़ा उठाया। सन् १८६९ में इंग्लैंड से लौटने के बाद उन्होंने उर्दू में 'तहजीबुल अखलाक' पत्रिका निकाली जिसमें धार्मिक, सामाजिक और शैक्षिक विषयों पर वे बड़े जोरदार और साहसपूर्ण शब्दों में लिखते थे। सन् १८८५ में 'अंजुमन ए हिमायत ए इसलाम' की लाहौर में स्थापना हुई जिसका उद्देश्य इसलाम के विरुद्ध आक्षेपों का उत्तर देना और बालक-बालिकाओं के लिये उचित शिक्षा का प्रबंध था, जिससे वे अपने धर्म से विमुख न हों। सन् १८९४ में 'नदवतुल इसलाम' की स्थापना हुई जिसका एक उद्देश्य समाज-सुधार भी था। पारसी-समाज में भी इसी समय सुधार की भावना जगी जिसका बहुत कुछ श्रेय

वी० एम० मलावारी और दयाराम गिड्मल को है। मद्रास में 'वेदसमाज' बंबई में 'प्रार्थनासमाज' और पंजाब में 'देवसमाज' की स्थापना हुई। सन् १८७५ में स्वामी दयानंद ने बंबई में आर्यसमाज की स्थापना की और इसी वर्ष नवंबर में न्यूयार्क में 'थियोसाफिकल सोसायटी' की स्थापना हुई।

इन समाजों के संबंध में यह कहना पड़ता है कि ये देश की सामान्य जीवनधारा में घुलमिल न सके और इनकी सत्ता पृथक् ही रही। यद्यपि इन समाजों के द्वारा सुधार और शिक्षा-प्रसार का महत्त्वपूर्ण कार्य हुआ है, फिर भी इनका क्षेत्र कतिपय पढ़े लिखे समुदायों तक ही सीमित रहा। इनमें से अधिकांश का स्वरूप विरोधात्मक ही रहा जिससे वे धर्म के सच्चे रूप और सामाजिक तथा आध्यात्मिक आदर्शों के महत्त्व को न समझ सके, फिर भी इनके द्वारा सबसे महत्त्वपूर्ण कार्य यह हुआ कि पश्चिम की सांस्कृतिक आँधी से सारा समाज आक्रांत होने से बच गया।

इन संस्थाओं के द्वारा देश की सामाजिक चेतना और भी उद्दीप्त हुई। सुधार और शिक्षा-प्रसार इनका उद्देश्य था। 'प्रार्थनासमाज' और 'वेदसमाज' के उद्देश्य साधारण तथा ब्रह्मसमाज से मिलते-जुलते थे। वर्ण-भेद का त्याग, स्त्री-शिक्षा, विधवा-विवाह का प्रचलन और बाल-विवाह का उन्मूलन, इनके मुख्य ध्येय थे। इसी प्रकार 'देवसमाज' नास्तिक संस्था होते हुए भी पंजाब में शिक्षा-प्रसार का कार्य कर रही थी। 'थियोसाफिकल सोसायटी' भी शिक्षा-प्रचार के काम में लगी थी और हिंदू धर्म को पढ़े-लिखे लोगों के सामने बड़े रोचक रूप में रख रही थी।

कारण था, स्वामी दयानंद की दृष्टि एकांगी न होकर अत्यंत व्यापक और उदार थी। उनका उद्देश्य हिंदू जाति का उद्धार और उत्कर्ष था जिनमें कारण-कार्यरूप में धर्म, समाज, शिक्षा, संस्कृति, राजनीति, अर्थनीति आदि सभी का आ जाना अनिवार्य सा था। स्वामीजी का ध्यान सब ओर गया जिसके फलस्वरूप आर्यसमाज सामाजिक, राजनीतिक, धार्मिक और सांस्कृतिक जागरण का देवदूत बन गया। आर्यसमाज के ध्येय महान् थे। शारीरिक, सामाजिक और आध्यात्मिक दशा का सुधार कर समग्र विश्व को लाभ पहुँचाना आर्यसमाज का प्रथम उद्देश्य है। मनुष्य मनुष्य के बीच उचित न्याय, स्त्री पुरुष की समानता, जन्म-जात अधिकार के स्थान पर कर्म और योग्यता की कसौटी, अपनी उन्नति के लिए सबको उपयुक्त अवसरों की प्राप्ति आदि उच्च उद्देश्य स्वामीजी की उदारता के परिचायक हैं।

उन्नीसवीं शती के चतुर्थ चरण में जब स्वामी दयानंद आर्यों की उन्नति का उद्देश्य लेकर कार्यक्षेत्र में अवतीर्ण हुए उस समय की स्थिति अत्यन्त शोचनीय थी। देशवासी विभक्त, दुर्बल और अपनी उत्तम भाषा और उच्च साहित्य से अनभिज्ञ थे। वे विदेशियों के आक्रमण से अपनी कला और विज्ञान, संस्कृति और धर्म की रक्षा करने में असमर्थ थे। हिंदुओं को दो सशक्त धर्मों का सामना करना पड़ रहा था जो अत्यंत प्रबल थे और हिंदुओं को अपनी ओर खींचकर अपनी संख्या बढ़ा रहे थे। इसलाम नीची श्रेणी के हिंदुओं को अपने में मिला रहा था और पढ़े-लिखे लोग ईसाइयत स्वीकार कर रहे थे। उन्नीसवीं शती के धार्मिक हास के विषय में रोम्याँ रोलाँ का

कहना, कितना सत्य है—“जिस समय दयानंद के मानस का विकास हो रहा था भारत की उच्च धार्मिक आत्मा, इतनी दुर्बल हो गयी थी कि योरप की धार्मिक प्रवृत्ति उसकी मंद ज्योति को बुझाने ही वाली थी, यद्यपि उसका स्थानापन्न नहीं दे सकती थी।” १

विज्ञान का वातावरण जो ब्रिटिश सरकार की देन था— प्राचीन आचार-विचार और परंपरा को जड़ हिला रहा था। समय की यह माँग थी कि इस वातावरण का सूक्ष्म अध्ययन किया जाय और प्राचीन तथा नवीन और पूर्व तथा पश्चिम में सामंजस्य स्थापित हो जिससे भारत की नवीन स्थिति के अनुकूल बौद्धिक, सामाजिक, धार्मिक तथा नैतिक उन्नति हो।

इस प्रकार हम देखते हैं कि दयानंद को कई प्रकार के विरोधों का सामना करना पड़ रहा था। एक ओर तो हिंदूधर्म और समाज की रुढ़ि, अंधविश्वास, आचार-विचार और अपरिवर्तनशीलता की प्रवृत्ति थी जिसका मुख्य आधार वर्ण-भेद और नियतिवाद तथा जन्मजात अधिकार का सिद्धांत था। दूसरी ओर नवीन विजयिनी सभ्यता का दम भरने वाली

१. ...It is a historical fact that when Dayanand's mind was in process of being formed, the highest religious spirit of India had been so weakened that the religious spirit of Europe threatened to extinguish its feeble flame without the satisfaction of substituting its own.

—LIFE OF RAM KRISHNA by Rolland.

प्राप्त था। वेद को सर्वसुलभ बनाने के लिए उन्होंने परंपरा-प्राप्त टीकाओं को छोड़कर हिंदी में वेदों की बौद्धिक व्याख्या की। यह बड़े महत्त्व का काम हुआ। स्वामीजी की टीकाओं से चाहे कोई सहमत हो या न हो, फिर भी यह मानना पड़ेगा कि विद्या के जिस भांडार की कुंजी अभी तक परिमित द्विजों के हाथ में थी वह हिंदी भाषा में अनुवादित होने के कारण सर्व-साधारण को सुलभ हो गई। इससे वेद तथा संस्कृत-साहित्य के अध्ययन की रुचि बढ़ी। लोगों को वैदिक समाज और संस्कृति का ज्ञान हुआ और आर्य-साहित्य की उच्च और उदार भावनाओं का परिचय मिला। लोग वैदिक युग को विश्व-संस्कृति का सर्वोच्च शिखर मानने लगे और इस प्रकार देश के अतीत के प्रति लोगों को गर्व का अनुभव हुआ। वेदाध्ययन और देश-भाषा के अनिवार्य होने से इस बात की भी आशा हुई कि अँगरेजी पढ़े लिखे और जन साधारण के बीच बढ़ती हुई खाई कम होकर लुप्त हो जायगी और पार्थक्य दूर हो जायगा।

आर्यसमाज को ऐसी शिक्षा-नीति का देश पर गंभीर प्रभाव पड़ा और अप्रकट रूप से देशभक्ति का पोषण हुआ। स्वामीजी की उत्कट अभिलाषा थी कि भारत अन्य देशों के बीच आदर का स्थान प्राप्त करे और फिर से विश्व का शिक्षक बने और उच्च तथा उदार आदर्शों का प्रचारक हो। ऐसे महान् उद्देश्य की सिद्धि केवल पश्चिम के अंधानुकरण और अपने पूर्वजों को घृणा की दृष्टि से देखने से संभव न थी। इसी से स्वामीजी आत्मसंमान और आत्मनिर्भरता की नींव पर इस भव्य प्रासाद को खड़ा करना चाहते थे।

वेद के आधार पर जिस देशभक्ति और राष्ट्रीयता का संचार हुआ उसमें भागत के विविध समुदायों में एकीकरण की शक्ति थी। भारतीय संस्कृति के उन उच्चतम निदर्शनों के प्रति लोगों का ध्यान आकर्षित किया गया जिनके स्मरणमात्र से प्रत्येक समुदाय गर्व का अनुभव कर सकता था। राम और कृष्ण के चरित्र और आदर्श से किस भारतीय को संकोच होगा। इस प्रकार वेद के आधार से जो देशभक्ति निःसृत हुई उसमें उद्यता, प्रेरणा, एकता, सात्वता और उद्भास तथा उत्साह भरने की शक्ति थी। यह देशभक्ति केवल अतीत के प्रति अनुराग और गर्व जगाने मात्र से पुष्ट नहीं हुई, प्रत्युत अहिंदुओं के हृदय में भारत के प्रति श्रद्धा जगाकर इसे और भी बढ़ावा दिया गया। अहिंदू भारतीयों के हृदय में ऐसे भारत के प्रति श्रद्धा जगाई गई जो विश्व के सर्वोच्च दर्शन और प्रथम विश्व-संस्कृति का जन्म स्थान है।

इस प्रकार स्वामीजी ने भारतीयों के हृदय में देश के अतीत के प्रति गर्व जगाकर लोगों में आत्म-संमान की भावना जगाई। आत्मप्रतिष्ठा की भावना से भरे हुए भारतीय अब विश्व में 'आदरपूर्ण' स्थान प्राप्त करने के इच्छुक हुए, किंतु इस इच्छा का तत्कालीन परिस्थिति में पूर्ण होना संभव न था। स्वामीजी की विचक्षण दृष्टि ने इसे जान लिया था और इसी से राजभक्ति के उस जमाने में उन्होंने विदेशी शासन के दोषों का साहसपूर्ण शब्दों में उद्घाटन किया था। विदेशी शासन की अनुपयुक्तता के विषय में स्वामीजी के कतिपय शब्दों का उद्धरण अप्रासंगिक न होगा—“कोई कितना ही करे परंतु जो स्वदेशीय राज्य होता

है वह सर्वोपरि उत्तम होता है...मत-मतांतर के आप्रहरहित पक्षपात-शून्य प्रजा पर पिता-माता के समान कृपा, न्याय और दया के साथ विदेशियों का राज्य पूर्ण सुखदायक नहीं है।<sup>१</sup>

इस प्रकार आर्यसमाज के द्वारा राजनीतिक क्षेत्र में भी अत्यंत महत्त्वपूर्ण कार्य हुआ। उन्नीसवीं शताब्दी में राष्ट्रीयता के प्रथम संचरण का श्रेय स्वामी दयानंद के आर्यसमाज को है। 'समाज' के प्रभाव स्वरूप जिस राष्ट्रीयता का जन्म हुआ उसमें अतीत के प्रति अनुराग और आदरपूर्ण स्थान प्राप्त करने का आग्रह मुख्य था। विदेशी शासन और तत्कालीन परिस्थिति ने उसमें अभाव और असंतोष को जोड़ दिया। स्वामी दयानंद की शिक्षा ने ऐसी आलोचनात्मक प्रवृत्ति को जन्म दिया जो बिना सोचे-विचारे न तो सामाजिक व्यवस्था को स्वीकार करने को तैयार थी और न जिसे मनमानी राजनीतिक दासता ही मान्य थी। इसी से आगे चलकर 'समाज' का शासन के अधिकारियों से विरोध हुआ और उन्होंने इसके विरुद्ध प्रचार किया। इस प्रकार हम देखते हैं कि राष्ट्रीय जागरूकता और राजनीतिक चेतना के विकास और प्रसार में आर्यसमाज का महत्त्वपूर्ण हाथ है।

राजनीति के समान देश की आर्थिक अवस्था भी स्वामीजी से छिपी न थी। स्वदेशी वस्तुओं के प्रयोग का उनका आग्रह था। वे समझते थे कि सभी पढ़े लिखे नौकरी नहीं पा सकते। इसीसे बेकारी की समस्या हल करने के लिए वे कला-कौशल

के स्कूल का खुलना आवश्यक समझते थे । वे यह भी चाहते थे कि इस विषय की उच्च शिक्षा प्राप्त करने के लिए लोग विदेश भी भेजे जायँ । इस संबंध में स्वामीजी के एक पत्र का आंशिक उदाहरण ही समीचित होगा—

“यह स्पष्ट है कि बहुत से पढ़े लिखे लोगों को भी नौकरी नहीं मिलती या वे जीवन-निर्वाह का प्रबंध नहीं कर सकते । ऐसी अवस्था देखकर मैं एक कला-कौशल के स्कूल की आवश्यकता विचारता हूँ । प्रत्येक पुरुष को अपना आय का सौवाँ भाग प्रस्तावित संस्था को दे देना चाहिए, उस धन से चाहे तो विद्यार्थी कला-कौशल सीखने जर्मनी भेजे जायँ या वहाँ से अध्यापक यहाँ बुलाए जायँ...”

इस प्रकार हम देखते हैं कि आर्यसमाज का सभी क्षेत्रों में व्यापक प्रभाव पड़ा । देश को सर्वतोमुखी जागृति में इसका बहुत हाथ है । इसके फलस्वरूप जो सांस्कृतिक जागरण हुआ वह तो स्पष्ट ही है । अंधानुकरण की प्रवृत्ति का त्याग, स्वदेश के प्रति अनुराग, आत्मसंमान तथा आत्मनिर्भरता की भावना के विषय में कहा जा चुका है । राजनीतिक चेतना के साथ साथ हिंदुओं में जातीयता की लहर भी इसी कारण दौड़ गई । हिंदू दर्शन, संस्कृति सभी के प्रति लोगों ने गर्व का अनुभव किया । अब उन्हें अपने को हिंदू या भारतीय कहने में कोई संकोच न होता था ।



देश की इस प्रकार हीनता की भावना को दूर करने के साथ साथ आर्यसमाज के द्वारा निर्भीक आलोचना की प्रवृत्ति का संचार हुआ। स्वामी दयानंद के भाष्य परंपरा को छोड़कर बौद्धिकता पर टिके थे। उन्होंने हिंदुओं की बहुत सी बातों की बुद्धिसंमत व्याख्या की। यद्यपि आरंभ में यह बौद्धिकता और आलोचना की प्रवृत्ति सामाजिक क्षेत्र की ओर बढ़ी, फिर भी यह वहीं तक सीमित न रह सकी और सभी ओर व्याप्त हुई। इसका फल यह हुआ कि लोग पाश्चात्यों की केवल कही सुनी बातों को न स्वीकार कर उसे अपनी बुद्धि पर तोलने लगे। कालान्तर में विचार-स्वातंत्र्य की यह प्रवृत्ति राजनीतिक और आर्थिक क्षेत्र में स्पष्ट रूप से लक्षित हुई। बौद्धिकता (Rationalism) युग की विशेषता बन गई, लोगों का संकोच हट गया और वे साहस के साथ आलोचना में प्रवृत्त हुए।

आर्यसमाज मध्यम वर्ग के परिश्रम का फल है। इसका विधान भी लोकतंत्रात्मक था। स्वामीजी ने जन्म के स्थान पर गुण, कर्म और स्वभाव को प्रधानता देकर लोकतंत्रात्मकता को और भी बढ़ावा दिया। दीवानचंद के इन शब्दों में कितनी सत्यता है—“उन्होंने जन्म पर से जोर हटाकर गुण, कर्म तथा स्वभाव पर आधृत मूल्य पर जोर दिया जिससे उन्होंने सारी राजनीति शुद्ध लोकतंत्र के आधार पर ही खड़ी की।”<sup>१</sup>

१. By shifting emphasis from birth to worth as determined by qualifications, function and

इसके साथ साथ हिंदू जाति के बीच एकता की भावना को दृढ़ करने का श्रेय भी आर्यसमाज को है। सामाजिक ऐक्य के लिए आर्यसमाज का आग्रह वर्ण-व्यवस्था के त्याग पर था। धार्मिक ऐक्य के लिए उसने बहुत से देवी-देवताओं की पूजा छोड़कर एक ईश्वर की उपासना का औचित्य बताया और राजनीतिक एकता के लिए विदेशी शासन की अनुपयुक्तता बताकर उससे मुक्ति पाने का संकेत दिया। इस प्रकार 'समाज' ने हिंदू जाति को एकता के सूत्र में गूँथने का स्तुत्य प्रयास किया।

इस प्रकार हम देखते हैं कि आर्यसमाज की प्रगति सर्वतो-मुखी थी। यद्यपि आरंभ में सामाजिक सुधार ही उसका प्रधान उद्देश्य था, फिर भी परिस्थितियों से बाध्य होकर यह सामाजिक धारा राजनीतिक प्रवाह में लय हो गई और राजनीतिक आंदोलन शक्तिशाली हो गए। इस प्रकार युग का आग्रह समाज-सुधार से हटकर राजनीतिक स्वत्वों की प्राप्ति की ओर हो गया। आधुनिक इतिहास भी इसी की पुष्टि करता है कि घर्म और समाज में सुधार की इच्छा से कई आंदोलन उठे, किंतु परिस्थिति की गंभीरता ने शनैः शनैः उनके वेग को राजनीतिक दिशा में मोड़ दिया। इस प्रकार सामाजिक आंदोलन गौण हो गए और राजनीतिक प्रधान। राजनीतिक आंदोलन के संबंध में A. C. E. Z. Acharias के ये वचन

---

disposition, he placed the body politic on a truly democratic basis.

—DAYANAND COMMEMORATION VOLUME,

Page 122.

सत्य हैं—.....“सामाजिक सुधार की अन्य सभी धाराएँ देश के राजनीतिक जीवन में बहने लगीं और केवल यही कारण है कि भारत का राजनीतिक आंदोलन उसी नव चेतना का आवश्यक अंग है।”

इस प्रकार राजनीतिक चेतना का प्रसार और प्राधान्य उन्नीसवीं शती के उत्तरार्द्ध की विशेषता बन गए। वर्तमान राजनीतिक आंदोलनों का संचालन करनेवाली कांग्रेस की स्थापना इसी समय हुई, फिर भी राजनीतिक जागृति का सूत्रपात कांग्रेस की स्थापना से पहले हो चुका था। राजा राममोहन राय ने जिस प्रकार समाज-सुधार का प्रयास किया उसी प्रकार राजनीतिक दिशा की ओर भी लोगों का ध्यान आकृष्ट किया। यदि यह कहा जाय कि वे धर्म में इसलिए सुधार करना चाहते थे कि लोगों में राजनीतिक भावना विकसित हो सके तो कोई अत्युक्ति न होगी। राजा ने स्वयं कहा है—“मुझे खेद के साथ कहना पड़ता है कि हिंदुओं की वर्तमान धार्मिक व्यवस्था, राजनीतिक भावना को उत्पन्न बनाने में समर्थ नहीं है। वर्णभेद और उसके भीतर के भेद-प्रभेद ने उनको राजनीतिक चेतना से नितांत वंचित कर रखा है और अनेक धार्मिक कृत्य और

---

१. “All other currents of social reform flowed into the Political life of the country and it is just because of that, that the Political movement of India is an essential part of that renaissance.”

—RENASCENT INDIA by H. C. E. Z. Acharias,

Page 70.

कर्मकाण्ड तथा प्रायश्चित्त आदि के नियमों ने उनको कोई कठिन कार्य के समझने में भी अक्षम कर दिया। कम से कम राजनीतिक लाभ और सामाजिक सुविधा के लिए उनके धर्म में कतिपय परिवर्तनों का होना मैं आवश्यक समझता हूँ।”<sup>१</sup>

राजा राममोहन राय इस राजनीतिक भावना को दृढ़ करने में सतत प्रयत्नशील रहे और उन्होंने इस दिशा में महत्त्वपूर्ण कार्य किया। विचारों के स्वच्छंद प्रकाशन के हेतु उन्होंने प्रेस की स्वतंत्रता पर बहुत जोर दिया। न्याय-वितरण में जूरी की आवश्यकता, देशी असेसर, संयुक्त न्यायाधीश और माळ तथा फौजदारी के विधानों के संग्रह पर उनका विशेष आग्रह था। किसानों की दुरवस्था भी उनसे छिपी न थी। उसकी

१. I regret to say that present system of religion adhered to by Hindus is not well calculated to promote their political interest. The 'distinction of castes, introducing innumerable divisions and subdivisions among them, has entirely deprived them of political feeling, and the multitude of religious rites and ceremonies and the law of purification have totally disqualified them from understanding any difficult enterprise. It is, I think, necessary that some changes should take place in their religion, at least for the sake of their political advantage and social comfort.

—WORKS OF RAM MOHAN ROY, Page 929-30.

चर्चा भी उन्हें अत्यंत व्यथित करती थी ।<sup>१</sup> इसलिए उन्होंने सुझाया था कि किसानों पर लगान बढ़ाने का अधिकार जमींदारों से छीन लिया जाय । इसी प्रकार शासन-कर्ताओं से उन्होंने स्पष्ट शब्दों में कहा था कि यहाँ के पढ़े लिखे लोगों का उसी शासन-नीति से लगाव और प्रेम रह सकेगा जो धीरे धीरे उन्हें उनकी योग्यता के अनुसार उत्तरदायित्व तथा विश्वास के पद देगी । अँगरेजी शासन-विधान से प्रभावित होने के कारण वे चाहते थे कि जिस प्रकार अँगरेज के वैयक्तिक स्वतंत्रता के अधिकार सुरक्षित हैं उसी प्रकार वे भारतीय को भी प्राप्त हों । उनका इंगलिश जाति पर विश्वास था और वे अँगरेजों के शासन को ईश्वर की अनुकंपा समझते थे । वे समझते थे कि 'यूरोपीय जाति का संपर्क जितना ही घनिष्ठ होता जायगा उतनी ही हमारी साहित्यिक, सामाजिक और राजनीतिक उन्नति होगी ।'<sup>२</sup>

१. In short, such is the melancholy condition of agricultural labourers that it always gives me the greatest pain to allude to it.

—HISTORY OF POLITICAL THOUGHT FROM RAM MOHAN ROY TO DAYANAND by B. Mazumdar, Page 68.

२. I am impressed with the conviction that the greater our intercourse with European gentlemen, the greater will be our improvement in literary, social and political affairs.

—ASIATIC JOURNAL, June 1830.

राजा राममोहनराय का बंगाल के जीवन पर व्यापक प्रभाव पड़ा था। उनकी शिक्षा और उपदेश से प्रभावित हो बहुत से लोग इस ओर मुके। उनसे प्रभावित कार्यकर्ताओं की उग्रवादी और नरमदल की दो कोटियाँ हैं। उग्रवादी या परिवर्तनवादी दल में ताराचंद्र चक्रवर्ती (१८०४-१८५५), दक्षिणारंजन मुखोपाध्याय (१८१४-७८), रसिककृष्ण मल्लिक (१८१०-५८) और अक्षयकुमारदत्त (१८८०-८६) हैं। इन लोगों ने ब्रिटिश शासन-नीति की कटु आलोचना की है और बड़ी निर्भीकता से उसके दोषों का उद्घाटन किया है। इन लोगों ने साधारण जनता का पक्ष लिया है। ये समानता और स्वतंत्रता के जन्मजात अधिकार के क्रांतिवादी सिद्धांतों से प्रभावित हुए थे।

ताराचंद्र का कहना था कि 'सिविल सर्विस' को ज्यों का त्यों बनाए रखने से वर्ग-भावना उत्पन्न होकर उनके न्याय को वहाँ शिथिल कर देती है जहाँ उन्हीं के वर्ग का कोई संलग्न होता है और इस प्रकार उनके विरुद्ध न्याय का प्रयत्न विफल होता है। इसलिए इसकी खुली परीक्षा होनी चाहिए इसका कल्याणकारी फल होगा।<sup>१</sup>

१. That the maintenance of the civil service is calculated to promote a sort of clanship which usually blinds the sense of justice to members of its own fraternity, and thus thwarts the efforts of natives to seek redress from the grievances to which they may contribute. Open

दाखिन बाबू ने सन् १८७० में प्रतिनिधियों की एसेंबली की योजना तैयार की। उनका कहना था कि प्रत्येक प्रांत में प्रांतीय कौंसिल हो जिसमें जनता के चुने हुए प्रतिनिधि और गवर्नमेंट के चुने हुए सदस्यों की संख्या बराबर हो।<sup>१</sup>

रसिककृष्ण मल्लिक ने ब्रिटिश शासन की कटु आलोचना की। उनका कहना था कि ब्रिटिश शासन व्यापारियों के हाथ में है और उनका उद्देश्य है कम से कम खर्च में अपने स्वार्थ की सिद्धि।

हरीशचंद्र मुखर्जी ने आत्मनिर्णय के अधिकार की आवाज उठाई। उनका कहना था कि “वह समय करीब करीब आ गया है जब सभी भारतीय समस्याएँ भारतीयों द्वारा सुलझाई जायँ?”

to public competition and the result will be more salutary and advantageous in every point of view.

—HISTORY OF POLITICAL THOUGHT by  
B. Mazumdar, Page 114.

१. In 1870 Dakshinaraman drew up a plan for constituting a representative legislature. He proposed that in each province there should be Provincial Representatives of the people in equal number.  
—Ibid, Page 231.

२. Harischandra Mukherjee raised first cry for recognition of the right of self-determination. ...The time is nearly come when all India questions must be solved by Indians.

—Ibid, Page 231.

इन उग्रवादियों के विपरीत नरम दलवालों का यह कहना था कि परिस्थिति के अनुकूल कार्य करना चाहिए। ये लोग जमींदारों का पक्ष समर्थित करते थे। उनका विश्वास था कि शांति और व्यवस्था की सबसे बड़ी अपेक्षा है। परिस्थिति भी ऐसी ही थी। “ठन्नीसवीं शती के पूर्वार्द्ध में भारत के हितैषियों के सामने जो सबसे बड़ी समस्या थी वह भारत की स्वाधीनता की न थी, प्रत्युत न्याय और जनता के धन और जीवन की सुरक्षा के सिद्धांत को मान्य ठहराने की थी।”<sup>१</sup> इस दल में प्रसन्नकुमार ठाकुर, द्वारिकानाथ ठाकुर, देवेंद्रनाथ ठाकुर आदि थे। बंगाल के जीवन पर सन् १८३० से १८६१ तक इनके अतिरिक्त रामगोपाल घोष, पियारीचंद्र मित्र, किशोरीचंद्र मित्र, गोविंदचंद्र दत्त, गिरीशचंद्र घोष का प्रभाव सर्वोपरि था।

उन दो दलों के प्रभावस्वरूप देश में राजनीतिक चेतना का प्रसार हुआ। हम देखते हैं कि प्रतिनिधित्व, प्रेस की स्वतंत्रता, आत्मनिर्णय आदि राजनीतिक सिद्धांत जिनके लिए कांग्रेस अभी तक लड़ रही है, उसकी स्थापना से पहले के हैं। कांग्रेस ने पहले से आते हुए इन राजनीतिक विचारों की जड़ें जनता के

१. The great problem which confronted the well-wishers of India in the first half of the nineteenth century was not autonomy for India but the bare recognition of the principles of justice and security of life and property for the citizens.



हृदय में अच्छी तरह जमा दीं। फिर भी इसका श्रेय कांग्रेस के पूर्ववर्ती इन प्रतिभाशाली व्यक्तियों को है।

इसी प्रकार कांग्रेस की स्थापना के पूर्व कुछ राजनीतिक संस्थाएँ और पार्टियाँ भी बनी थीं जो समय समय पर देशदशा और समस्याओं की ओर जनता तथा अधिकारियों का ध्यान आकृष्ट करती थीं। समय समय पर पार्लमेंट के पास विशेष समस्याओं को लेकर डेपुटेशन भी भेजे गए थे। जमींदारी एसोशियेशन बंगाल को प्रथम संस्था है जो राजनीतिक मंतव्यों को लेकर बनी थी। इसमें सभी का प्रवेश था। जाति, वर्ण और देश का कोई विचार इसमें छूटा न था। साथ ही उदार सिद्धांतों पर इसका निर्माण हुआ था। सन् १८४३ में 'बंगाल ब्रिटिश इंडिया सोसाइटी' बनी और सन् १८५१ में 'लैंडहोल्डर्स सोसाइटी' और 'ब्रिटिश इंडिया सोसाइटी' को मिलाकर 'ब्रिटिश' इंडिया एसोशिएशन' का निर्माण हुआ। सन् १८७५ में इंग्लैंड में 'कान्स्टिट्यूशन सोसाइटी ऑफ़ इंग्लैंड' की स्थापना हुई। सन् १८८० में एक डेपुटेशन (जिसके नेता लालमोहन घोष थे) के द्वारा प्रेस ऐक्ट और आर्म्स ऐक्ट के हटाने और सिविल सर्विस की परीक्षा में वय बढ़ाने की प्रार्थना की गई।

इस प्रकार हम देखते हैं कि कांग्रेस की स्थापना तक (सन् १८८५) राजनीतिक भावनाएँ पर्याप्त विकसित हो गई थीं। बंगाल के समान बंबई प्रांत में भी सार्वजनिक सभा तथा अन्य संस्थाओं के द्वारा महत्त्वपूर्ण कार्य हो रहा था। सन् १८८५ में कांग्रेस की स्थापना से ये विखरी हुई शक्तियाँ एक सूत्र में बँध

गई। सभी प्रांतों के प्रतिभाशाली नेताओं के एकत्र होने से उनके उद्देश्यों और आदर्शों में महत्ता और उदारता आई। उनकी दृष्टि अपने प्रांतों की समस्याओं तक सीमित न रहकर समग्र भारत के हितचिंतन में प्रवृत्त हुई। इस प्रकार सन् १८८५ में राजनीतिक क्षेत्र में 'इंडियन नेशनल कांग्रेस' प्रथम भारतीय संस्था बनी।

इसकी स्थापना उन महान् व्यक्तियों द्वारा हुई थी जिनकी शिक्षा-दीक्षा में पाश्चात्य वातावरण का प्रधान हाथ था, जो पाश्चात्य संस्कृति का आदर करते थे और जिनको इंग्लैंड से बड़ी आशाएँ थीं। इंग्लैंड के वैधानिक ढाँचे पर यहाँ के सार्वजनिक जीवन को संचालित करने के लिए, पाश्चात्य विचारों का समादर करनेवाले इन प्रतिभाशाली व्यक्तियों ने सन् १८८५ में 'इंडियन नेशनल कांग्रेस' की स्थापना की।

कांग्रेस की स्थापना से लेकर उन्नीसवीं शती के अंत तक के समय को 'उदारजन (लिवरल) युग' कहा जा सकता है। रानाडे, दादाभाई नौरोजी, तैलंग, मेहता, गोखले प्रभृति कांग्रेस के कर्णधार उदार वातावरण और परंपरा में पले थे। इसी से उनकी नीति भी इंग्लैंड के उदारदल के समान वैधानिक आंदोलन में आस्था रखती थी। इसी समय जीवन के सभी क्षेत्रों में और विशेषतया राजनीतिक क्षेत्र में उदार परंपरा की सभी विशेषताएँ दिखाई देती हैं।

अतिवाद का तिरस्कार और मध्यम मार्ग का अवलंबन उनकी सबसे बड़ी विशेषता है। उनका भावावेश बुद्धि द्वारा संयमित रहता है और प्रत्येक समस्या के औचित्य तथा उसके

से ही नेताओं की आशा क्षीण होने लगी और असंतोष तीव्र गति से बढ़ने लगा ।

इस असंतोष के लक्षण उन्नीसवीं शती में भी दृष्टिगोचर होने लगे थे । यों तो सन् ५७ की राज्यक्रांति असंतोष का प्रथम रूप है । सन् ५७ से शासक और शासित के बीच खाई अधिकाधिक गहरी होती गई और नेताओं का जन्म हुआ, विश्वास हिलने लगा । शासकों की नीति से क्षोभ बढ़ने लगा । भारतीय छात्र सिविल सर्विस में कम संख्या में उत्तीर्ण हो सकें इसलिए परीक्षा की प्रवेश-वय घटा दी गई । इससे बड़ा असंतोष बढ़ा । भारतीय नेताओं ने इस बात पर जोर दिया कि प्रवेश-वय बढ़ाई जाय और परीक्षा भारत और इंग्लैंड दोनों स्थानों में साथ साथ हो । इसको लेकर बड़े जोरों का आंदोलन चला । सन् १८७६-७८ में जब भारत दुर्भिक्ष द्वारा आक्रांत था दिल्ली में दरबार की बड़ी शानदार तैयारियाँ हुईं । जब देशी समाचार-पत्रों में इसकी टीका-टिप्पणी हुई तो लार्ड लिटन ने प्रेस ऐक्ट बना दिया । भारत का अपमान करने के लिए आर्म्स ऐक्ट भी इसी समय बना । इससे भारत के जनमत में बड़ा असंतोष बढ़ा । लार्ड रिपन के शासनकाल के बाद लार्ड डफरिन आए जो यद्यपि कांग्रेस के विरोधी नहीं थे, फिर भी उससे शंकिता रहते थे । लार्ड लैसलाउन के शासन ने उदासीनता की नीति बरती । लार्ड एलगिन के शासनकाल में दुर्भिक्ष, प्लेग और सीमांत युद्ध भारत को वरवाद करते रहे और शासन-काल के अंत में जवान पर प्रेस ऐक्ट का ताला लगा दिया गया । इसके बाद तो कर्जन के शासन ने असंतोष की अग्नि में घृताहुति का काम किया ।

कर्जन की नीति ने भारतीय असंतोष को चरम सीमा पर पहुँचा दिया। इस प्रकार कांग्रेस की स्थापना के पूर्व और उस समय भी इंग्लैंड के प्रति जो सद्भावना थी वह धीरे धीरे लुप्त होने लगी और इंग्लिश-विरोधी भावना वेग से बढ़ने लगी। सन् १८८५ से १९०७ का इतिहास इसी सद्भावना और विश्वास के ह्रास की कथा कह रहा है। शासन का व्यय बढ़ता जा रहा था। सीमांत-युद्ध के कारण कोई लाभदायक सुधार नहीं हो पाता था। कर पर कर बढ़ाए जा रहे थे। जनमत प्रतिनिधित्व माँग रहा था, किंतु शासक उसकी ओर से उदासीन थे और उसकी प्रार्थना पर कोई कान न देता था। फलतः ब्रिटिश-नीति के प्रति, धैर्य, अविश्वास, असंतोष और विरोध बढ़ता जा रहा था। लब्धप्रतिष्ठ विद्वान् और गण्यमान नेता इस बढ़ते हुए अविश्वास का संकेत कर बार बार चेतावनी दे रहे थे। गोखले को कहना पड़ा कि शासन में अब तक कोई सुधार न हो सका। सुधार को आवश्यक मानते हुए, भी उसके विरुद्ध कोई तर्क दे दिया जाता है और अब भीरज छूटने लगा है।<sup>१</sup>

---

१. But while they admit in a general sort of way, that changes are necessary, they have some objection or other to urge against every change that is proposed, The result is there has been hardly any movement forward, inspite of all our efforts these years, and the patience of the more impatient among the country has at last begun to give way.

—INDIAN LIBERALISM by V. N. Naik, Page 33.

पढ़े लिखे लोगों के बीच बढ़ती हुई विरोध की भावना का संकेत करके रिया ने इन शब्दों में दिया है—“अंगरेज शासकों को अपना सच्चा हितेच्छु समझने के स्थान पर वे प्रत्येक अवसर पर उनकी आलोचना करने के साथ उनके कार्यों को संदेह की दृष्टि से देखने लगे हैं। शिक्षा के प्रसार के साथ साथ शासक और शासित के बीच जातिद्वेष कम होने के स्थान पर बढ़ता ही गया है।”<sup>१</sup>

श्री दत्त ने भी शिक्षितों के बीच बढ़ते असंतोष का उल्लेख किया है। उनका कहना है कि समय के साथ शासन में उदारता नहीं आई है। शिक्षित जनमत अपनी बात सुनाना चाहता है, लेकिन कोई नहीं सुनता। शिक्षित अपना प्रतिनिधित्व चाहते हैं लेकिन वेकार।<sup>२</sup> गोखले ने भारतीय

१. Instead of looking upon the English rulers as their real benefactors, they are beginning to view their actions suspiciously, seizing every opportunity of criticising and censuring their rulers. The race feeling between rulers and ruled, instead of diminishing, has increased with the increase and spread with the spread of literary education.

—FORTY YEARS OF PROGRESS AND REFORM  
by Karkaria, Page 94.

२ ..... And the secret of this feeling of unrest is this, that educated Indian opinion and sentiment

प्रतिनिधित्व के विषय में बड़ा प्रयास किया। वे चाहते थे कि पार्लमेंट में कुछ भारतीय प्रतिनिधि भेजे जायँ, किंतु वे कृत-कार्य न हुए।

इस प्रकार शिक्षितों के बीच असंतोष बढ़ता गया और सन् १९०६ के कांग्रेस-अधिपति को कहना पड़ा कि शिक्षित वर्ग स्पष्ट रूप से देख रहा है कि शासन स्वार्थी होता जा रहा है और वह उनकी राजनीतिक आकांक्षाओं का विरोधी है।<sup>१</sup> उन्नीसवीं शती के अंत तक विरोधी भावना पर्याप्त मात्रा में बढ़ गई थी और उसके बाद तो इस विरोध ने क्रियात्मक रूप धारण कर लिया। बीसवीं शती के प्रथम दशक तक पहुँचते न पहुँचते नेताओं को विश्वास हो गया था कि अब अनुनय-विनय बेकार है। उन्हें इंग्लैंड से कोई आशा न रह गई थी। प्रार्थना-नीति का परित्याग अब नेताओं की जिद्द पर था। हाथ फैलाने के स्थान पर अब पैर पर खड़े होने का आदेश दिया जा रहा था। किसी

and ambition are struggling against that cast iron form of administration which has not expanded with the times, Indian opinion seeks to be heard and is not heard, Indian feeling seeks to be represented and is not represented.

—ENGLAND and INDIA by R. C. Dutt. Page 155.

१. The educated classes now see clearly that the (British) bureaucracy is growing frankly selfish and openly opposed to political aspirations.

—NEW IDEAS IN INDIA by Rev. J. Morrison.

बाहरी से सहायता की आशा न थी। नेता अब आत्मप्रत्यय और आत्मनिर्भरता का पाठ पढ़ा रहे थे। श्री आचार्य (H. C. E. Z. Acharias) ने इस स्थिति का संकेत किया है कि अब भिक्षु-नीति आगे नहीं बढ़ सकती है। भारतीय और इंग्लिश राजनीतिपटु डिमोक्रेट की मित्रता मृग-मरीचिका है और भविष्य के लिए हमारा आदर्श होगा "स्वयं हम"।<sup>१</sup>

इस बढ़ते हुए असंतोष का फल अच्छा ही हुआ। राजनीतिक जीवन को इससे और उत्तेजना मिली और राष्ट्रीय आंदोलन का विकास हुआ। भारतीय राष्ट्रीय आंदोलन को पाँच और कारणों से सहायता मिली। संक्षेप में हम कह सकते हैं कि अँगरेजी शिक्षा, भारतीय संस्कृति तथा इतिहास का अनुसंधान, पाश्चात्य संस्कृति के विरुद्ध प्रतिवर्तन और हिंदुत्व में आस्था। यातायात की सुगमता और पाश्चात्य देशों के राजनीतिक आंदोलनों ने भारत के राजनीतिक और राष्ट्रीय जीवन को और पुष्ट किया। अँगरेजी शिक्षा से भारतीयों के हृदय में इंग्लैंड के समान राजनीतिक स्वत्वों को प्राप्त करने की अभिलाषा जागरित हुई और वे बराबरी का व्यवहार चाहने लगे। अँगरेजी शिक्षा ने तत्कालीन आर्थिक परिस्थिति से क्षोभ और

---

१ It sufficed to convince India more and more that mendicancy led nowhere, that an alliance between Indian and English democrats was a chimera, and that the only motto for the future must be Swin Fein's "ourselves alone."

असंतोष पैदा कर राजनीतिक जीवन को और उद्दीप्त किया। भारत के अतीत-इतिहास के अनुसंधान से हीनता की भावना दूर हुई और अतीत का विवरण जानकर देश के प्रति संमान और अपने में गर्व जगा। राजेंद्रलाल मित्र आदि के अनुसंधान का बड़ा शुभ परिणाम हुआ। फलतः साहित्य में भी अतीत भारत के गौरवमय चित्र का अंकन हुआ और इस प्रकार देशवासियों को उद्बोधित किया गया। अपने को शिष्ट और अपनी संस्कृति को उच्च समझने के कारण पाश्चात्य संस्कृति के विरुद्ध प्रतिवर्तन हुआ और उसकी चकाचौंध कम हुई तथा और अंधानुकरण की प्रवृत्ति धीरे धीरे हटने लगी। यह भी राष्ट्रीयता का एक लक्षण है। यातायात की सुगमता से अंतराप्र्रांतीय विचार-विनिमय संभव हुआ और राजनीतिक क्षेत्र में प्रांतीय भावनाओं से ऊपर उठकर सार्वदेशीय आदर्श-ध्येय सामने रखे गए। इसी समय योरोपीय देशों में स्वतंत्रता की लहर दौड़ रही थी। सन् १८६१ से १८८४ के बीच जर्मनी, इटली, रूमानिया, सर्बिया और माण्टेनीग्रो राष्ट्रीय दृष्टि से संयुक्त हुए। इसी बीच इंग्लैंड में द्वितीय और तृतीय 'रिफार्म बिल' पास हुए। फ्रांस में तीसरी रिपब्लिक स्थापित हुई। इटली और स्पेन में वैधानिक राज्यतंत्र बना और अमेरिकी शासन-विधान भी अधिकाधिक लोकतंत्रात्मक बनाया गया। इसका भारत पर भी प्रभाव पड़ा। छोटे छोटे देशों को स्वतंत्र होते देखकर भारत का राष्ट्रीय जीवन भी उत्थित-कामी हुआ। सन् १८१५ से १८८४ के बीच योरप और भारत में ( लिबरलवाद ) औदार्यवाद प्रचल था। योरप में इसके परिणामस्वरूप लोकसत्तात्मक शासन की व्यवस्था हुई और भारत में



जो पराधीन देश था—राष्ट्रीय जीवन का सूत्रपात हुआ ।

इस समय कांग्रेस में भी औदार्यवाद प्रबल था । इसका एक कारण तो योरोपीय औदार्यवाद था जिसके वातावरण और आदर्शों में भारतीय नेता भी प्रतिपालित हुए थे । इसका दूसरा कारण यह था कि कांग्रेस में उच्चमध्यवर्ग प्रधान था जो इंग्लैंड के राजनीतिक जीवन की देखादेखी वैधानिक शब्दावली का प्रचुर मात्रा में प्रयोग करता था और सामंजस्यवाद का गुणगान । यह समय अँगरेजी जाननेवाले भारतीयों का था । फलतः अँग्रेजी विचार सर्वोपरि थे । उच्चमध्यवर्ग के प्राधान्य के कारण जन-साधारण को समस्या कांग्रेस के सामने न थी । उसकी माँग केवल नौकरी, सिविल सर्विस और बराबरी के बर्ताव तक सीमित थी । अधिकारों के लिए उस समय वैधानिक आंदोलन के आंगे कुछ सोचा ही नहीं जा सकता था । प्रार्थना और समालोचना उसके शस्त्र थे और राज-भक्ति का विश्वास बराबर दिलाया जाता था । यहाँ पर इतना और जोड़ देना आवश्यक है कि इन नेताओं की राज-भक्ति चाटुकारिता नहीं थी । आत्म-संमान के साथ राजभक्ति का आश्वासन बार बार इसलिए दिलाया जाना था कि नेताओं को इंग्लैंड की ईमानदारी पर विश्वास था और वे इंग्लैंड के संपर्क को परमावश्यक और शुभ समझते थे । इन नेताओं की राज-भक्ति के विषय में श्रीनायक ( V. N. Naik ) का यह कथन युक्ति-युक्त है कि इनकी देश-भक्ति राजभक्ति के फलस्वरूप न थी वरन् राजभक्ति दृढ़ देश-भक्ति से प्रसूत थी ।<sup>१</sup>

---

१. Their patriotism was not the foot of their

राजभक्ति की यह भावना उन्नीसवीं शती का अंत होते होते क्षीण हो गई और नेताओं की आशाएँ नष्ट होने लगीं। इस प्रकार हम कह सकते हैं कि कांग्रेस की स्थापना और उसके पूर्व अँगरेजी विचारों का प्राबल्य था और उसके बाद ब्रिटिश-विरोधी भावों का सूत्रपात हुआ, फिर भी सहयोग सामंजस्य और समालोचना उन्नीसवीं शती के राजनीतिक जीवन की मुख्य प्रवृत्तियाँ बनीं रहीं। राजनीतिक जागृति से आर्थिक, शैक्षिक और साहित्यिक क्षेत्र में भी सुधार और चेतनता का वेग बढ़ा।

राजनीतिक जागृति ने देश की आर्थिक अवस्था की ओर भी लोगों का ध्यान आकृष्ट किया। राजनीतिक अधिकारों की माँग इसलिए भी की जा रही थी कि ब्रिटिश सरकार की आर्थिक नीति थोड़ी बहुत प्रभावित की जा सके। विद्वान यह स्पष्टतया देख रहे थे कि ब्रिटिश आर्थिक नीति भारत के हित को दृष्टि में रखकर नहीं संचालित हो रही थी। उसका ध्यान केवल अपने सौदागरों के लाभ की ओर था। इस प्रकार ब्रिटेन की आर्थिक नीति का इतिहास भारत के प्रति घोर अन्याय की कथा कह रहा था। यह अन्याय कृषि, व्यापार और आर्थिक शासन-व्यवस्था तीनों में झलक रहा है। प्रत्येक देश की आर्थिक अवस्था का सच्चा हाल इन्हीं तीन अंगों से जाना जाता है। ब्रिटिश शासन के आरंभ से ये तीनों अपने हास और ब्रिटिश स्वार्थ की घोषणा कर रहे हैं।

---

loyalty rather their loyalty was the foot of their sturdy patriotism.

ईस्ट इंडिया कंपनी का शासन बंगाल विहार की दीवानी के रूप में शुरू हुआ। उसी समय से उसकी कृषि-नीति का शोषण आरंभ हुआ। कंपनी भारत को अपनी जमींदारी या उपनिवेश समझने लगी और अधिक से अधिक लाभ की चिंता में रत हुई। फलतः मनमाना बंदोबस्त शुरू हुआ। मनमाने लगान पर लोग जमीन लेने को बाध्य किए गए और बड़ी कठोरता से लगान वसूल किया जाने लगा। विक्रय-विधान (Sales Laws) की कठोरता से बंगाल के बहुत से पुराने जमींदार नष्ट हो गए। उससे घोर अशांति और अव्यवस्था फैलने लगी। फलतः सन् १७९३ में स्थायी व्यवस्था इस्तमरारी बंदोबस्त (Permanent Settlement) हुआ। कुछ समय बाद स्वार्थ के बशीभूत होकर अधिकारियों ने इसे अन्य विजित प्रांतों पर लागू नहीं किया। अवध को ब्रिटिश शासन में मिलाने पर इसे लागू करने की घोषणा भी हुई थी किंतु उसको कार्यान्वित नहीं किया गया क्योंकि ऐसा करने से अधिकारी भूमिकर को मनमाने रूप से नहीं बढ़ा सकते थे।

अधिकारियों ने भूमिकर बहुत बढ़ा चढ़ा रखा था। उत्तर भारत में यह भूमिकर पहले-पहल ८३% रखा गया, फिर ७५ प्रतिशत, फिर ६६%। यह भी बहुत ज्यादा था। इसे अव्यावहारिक जानकर ५०% निश्चित कर दिया गया। व्यवहार में इसका भी उल्लंघन हो जाता है। यह ५०% का भूमिकर भी बहुत ज्यादा है। श्रीदत्त (R. C. Dutta) का यह कहना पिच्छल ठीक है कि किसान की आमदनी पर २० का इन-

कमटेक्स बहुत ज्यादा है और किसी भी देश के सभ्य शासन में ऐसा नहीं मिलता ।<sup>१</sup>

भूमिकर के इतने बड़े चढ़े होने का दुष्परिणाम यह हुआ कि किसान की दशा दिन प्रति दिन गिरने लगी । ऋण बढ़ने लगा और वह कुछ भी न बचा सका कि दुर्दिनों में अपने परिवार का पेट भी भर सके । दुर्भिक्ष की बात तो अलग रही । “अच्छी पैदावार के समय में भी भारत की पंचमांश ग्रामीण जनसंख्या ४०, ०००,००० और ५०,०००,००० के बीच भरपेट भोजन नहीं पाती है” ।<sup>२</sup> “भूमि का बंदोबस्त इतना भी नहीं छोड़ता कि किसान वर्ष पर्यंत अपने परिवार का भरण पोषण कर सके ।” “ब्रिटिश साम्राज्य में रय्यत का चित्र अत्यन्त दयनीय है क्योंकि अधिकारियों ने उसके प्रति सर्वत्र अन्याय किया है ।”<sup>३</sup>

१. An income tax of 50% on the profits of cultivator is a heavier assessment than is known in any other country under a civilised govt.

—ECONOMIC HISTORY of INDIA by R. C. Dutt. P. 10.

२. It is estimated from official records that one fifth of the Indian rural population 40,000,000 or between 40,000,000 and 50,000,000 of people are insufficiently fed even in years of good harvest.

—ENGLAND and INDIA by R. C. Dutt, Page 125.

३. “The Government assessment does not leave enough food to the cultivator to support himself and his family throughout the year.” “The

इसी प्रकार जहाँ एक ओर कृषि शोषित हो रही थी और व्यापार में स्वार्थ, प्रधान था वहाँ दूसरी ओर शासन में निरंकुशता थी। शासन पर ऋण था। जब सन् १८५८ में कंपनी समाप्त हुई तो भारत पर ७ करोड़ का ऋण था। कंपनी के शेयर पर सूद भी भारत को देना पड़ रहा था। अफगान युद्ध और चीनी युद्ध भारत के बाहर हुए थे—उनका खर्च भी भारत पर लाद दिया गया। सन् १८५८ में भारत का शासन कंपनी के हाथ से ब्रिटिश पार्लमेण्ट के हाथ में आ गया। लेकिन ब्रिटेन ने केवल लाभ को अपनाया, दूसरे उत्तरदायित्व को नहीं। युक्तिसंगत बात तो यह है कि किसी भी वस्तु को लेने पर उसके लेने देने का सारा भार खरीदार पर आता है, लाभ और हानि दोनों उसे भोगनी पड़ती है, लेकिन यहाँ ऐसा न हुआ। ब्रिटेन को भारत का उपनिवेश बिना एक कौड़ी खर्च किए मिल गया। कंपनी का धन भारतीय ऋण में परिवर्तित कर दिया गया। जिसका भुगतान भारत पर लाद दिया गया। इस प्रकार ब्रिटेन भारत का खरीदार बना, किंतु क्रय-मूल्य भारतवासियों को चुकाना पड़ा।”<sup>१</sup>

---

manufacturers, but by those of British manufacturers.....India's exports now are mostly raw produce.....largely the food of the people. Manufacturing industry as a source of national income has been narrowed.

—ECONOMIC HISTORY OF INDIA by R. C. Dutt.  
Page 9.

१ The East India Company's trade was

ऋण के साथ साथ शासन का व्यय भी बढ़ता गया। विक्टोरिया के शासन-ग्रहण के समय होम चार्जेज (Home Charges) तीस लाख रुपये थे। विक्टोरिया की मृत्यु के समय इसी विभाग का खर्च एक करोड़ साठ लाख हो गया। इसी प्रकार ब्रिटेन की साम्राज्यवादी नीति ने रूस के विरुद्ध अपना प्रभुत्व बढ़ाने के लिए भारत के बाहर जो लड़ाइयाँ लड़ीं उनका खर्च भी भारत पर लादा गया। डिजरेली और लिटन की भारतीय सीमा को सुदृढ़ और वैज्ञानिक बनाने की नीति ने फौजी खर्च और भी बढ़ा दिया। भारत की करीब करीब आधी आय सेना-विभाग में खपने लगी। फौजी खर्च के इतने बड़े चढ़े होने के कारण अन्य प्रकार के सुधार असंभव हो गए।

ऐसी स्थिति में कौन सा देश संपन्न बना रह सकता था। जब कि व्यापार नष्ट हो चुका हो, कृषि-करो (टैक्सों) से लदी हो और आय का एक तिहाई देश के बाहर भेज दिया जाता हो तो कोई भी देश गरीबी और दुर्भिक्ष के चंगुल में जकड़ जायगा। "इस प्रकार का सतत आर्थिक शोषण तो इंग्लैंड को भी

---

abolished in 1838, and the company abolished in 1858, but their policy remains, Their capital was paid off by loans which were made into an Indian Debt on which interest is paid from Indian taxes. The empire was transferred from the company to the crown but India paid the purchase money.

—ECONOMIC HISTORY OF INDIA by R. C. Dutt,

गरीब बना देता । फिर भारत की क्या बात जहाँ एक मजदूर की दैनिक आय केवल दो या तीन पैसे है ।” १

ऐसी आर्थिक परिस्थिति में असंतोष अनिवार्य था । असंतोष उस निरंकुश शासन-नीति के प्रति था जो जनमत की अवहेलना करती थी । देशवासी देख रहे थे कि हमारा काम केवल कर ( टैक्स ) देना रह गया है । इसके आगे हमारे कोई अधिकार हैं और न कोई हमारी सुनता है । नेता शासन में प्रतिनिधित्व की माँग पेश कर रहे थे, लेकिन बेकार । शासन की यह त्रुटि राजनीतिज्ञों की दृष्टि में थी और उन लोगों ने समय-समय पर इस विषय पर अपने उद्गार प्रकट किए हैं । ‘श्रीशोर’ (Hoinble E. J. Shore) का कहना है—“सारे राष्ट्र को अपने हित और लाभ के अधीनस्थ बनाना अँगरेजों का मूल सिद्धांत है... भारतीय आदर और संमान के उन सब पदों से वंचित रखे गए हैं जिन्हें छोटे छोटे अँगरेजों तक को ग्रहण करने का अवसर दिया गया ।” २ इसी प्रकार उन्नीसवीं शताब्दी के उत्तरार्द्ध में भी

१. So constant and accumulating a drain even on England would soon impoverish her; how severe then must be its effects on India, where the wage of a labourer is from two pence to three pence a day.  
—Ibid, Page 410.

२. The fundamental principle of the English has been to make the whole nation subservient in every possible way to the interests and benefits of themselves.....The Indians have been

नेताओं ने भारतीय शासन की निरंकुशता की भर्त्सना की है। वे बराबर इस बात के लिए प्रयत्नशील रहे कि भारतीय शासन-नीति यहाँ के कला-कौशल को प्रोत्साहन दे और भारतीय युवकों को कला-कौशल तथा कृषि-विज्ञान की उत्तमोत्तम शिक्षा मिले तथा यहाँ के उद्योग-धंधों की उन्नति हो जिससे देश की आर्थिक दशा सुधरे। कांग्रेस ने सन् १८८७ में अपने तीसरे संमेलन में इस विषय का प्रस्ताव भी पास किया—“देश की गरीबी को ध्यान में रखते हुए यह आवश्यक है कि गवर्नमेंट से प्रार्थना की जाय कि वह देश की परिस्थिति के अनुकूल कला-कौशल की शिक्षा की योजना प्रचारित करे। देशी वस्तुओं को प्रोत्साहित करे..... और अधिक परिमाण में देश के बुद्धि-कौशल का उपयोग करे.....।” इसके बाद के संमेलन में ( १८८८ ) इस बात का आग्रह किया कि देश की औद्योगिक अवस्था की जाँच के

---

excluded from every honour, dignity or office to which the lowest Englishman could be prevailed upon to accept.

—Honourable E. J. Shore's NOTES ON INDIAN AFFAIRS, Vol, II, Page 516, quoted by R. C. Dutt. in ECONOMIC HISTORY OF INDIA, Page 411.

१. That having regard to the 'poverty of the people it is desirable that the government be moved to telaborate a system of technical education, suitable to the condition of the country, to encourage indigenouse manufacture.....and to



लिए एक कमीशन नियुक्त किया जाय। सन् १८९१, ९२, ९३ में कांग्रेस ने इस प्रार्थना को फिर दोहराया। सन् १८९४ में कांग्रेस ने बड़े जोरदार शब्दों में शासन द्वारा शिक्षा पर अधिकाधिक व्यय करने और विशेषतया औद्योगिक स्कूल और कालेजों के महत्त्व को बताया। १८९५ में यह बात फिर दोहराई गई। सन् १८९६ में जब देश भयानक दुर्भिक्ष से पीड़ित था कांग्रेस ने फिर कहा कि दुर्भिक्षों की भयंकरता को कम करने का सबसे प्रभावपूर्ण उपाय है—देश के मिटते हुए कला-कौशल को प्रोत्साहन देना और नवीन व्यवसाय तथा कला-कौशल को स्थापना। सन् १८९८ से कांग्रेस ने फिर प्रार्थना की—“देश की गरीबी को ध्यान में रखते हुए और देशी व्यवसाय की अधोगति को देखते हुए शासन औद्योगिक शिक्षा की विस्तृत और पटु योजना की व्यवस्था करेगा और इसको सुचारु रूप से चलाने के लिए ज्यादा रकम अलग कर देगा।”<sup>१</sup>

employ more extensively than at present the skill and talents of the people of the country.

—HISTORY OF EDUCATION IN INDIA

by S. Nurullah and J. P. Naik, Page 581.

१. That having regard to the poverty of the people and the decline of the indigenous industries, the government will introduce a more elaborate and efficient scheme of technical instruction and set apart more funds for a better and more successful working of the same.—*Ibid*, Page 521.

क्योंकि उन्नीसवीं शताब्दी में शासन की व्यावसायिक और औद्योगिक नीति *Laissez faire* पर आश्रित थी । देश की औद्योगिक शिक्षा के अभाव की पूर्ति अँगरेजों को ( लंबी तनखाह देकर ) बुलाकर पूरी की गई । उनका काम था अपढ़ भारतीय मजदूरों की निगरानी और उन्हें शिक्षित बनाना, किंतु ऐसे अशिक्षित वर्ग से उच्च कोटि के कला-कौशल को जानने-बालों की आशा करना दुराशा मात्र थी । इनसे भारतीय व्यवसाय और उद्योग-धंधों को सुचारु रूप में संचालित करने की आशा कदापि न थी ।

फलतः देश की आर्थिक अवस्था गिरती गई । असंतोष बढ़ता गया और उन्नीसवीं शती के समाप्त होते न होते, स्वदेशी और वहिष्कार का वातावरण गरम हो गया । सन् १९०५ में ब्रिटिश वस्तुओं के वहिष्कार की नीति मान ली गई । वहिष्कार और स्वदेशी ने इस बात की स्पष्ट सूचना दे दी कि उन्नीसवीं शती की प्रार्थना और आलोचना का युग बीत चुका और अब प्रस्तावों के स्थान पर क्रियाशीलता का समय आ गया है । राज-नीतिक क्षेत्र के समान आर्थिक क्षेत्र में भी आत्मसंमान और आत्मनिर्भरता की भावना का प्रवेश हुआ ।

शासन की आर्थिक नीति के समान उसकी शैक्षिक नीति भी संतोषप्रद न थी । उन्नीसवीं शती के उत्तरार्द्ध में शिक्षा के क्षेत्र में यद्यपि उड ( Wood ) का एडुकेशन डिस्पैच, यूनिवर्सिटी की स्थापना और एडुकेशन कमिशन का स्थान अत्यंत महत्त्वपूर्ण है, फिर भी उनमें कुछ त्रुटियाँ थीं । वस्तुतः वैदिक की नीति का पालन हो रहा था । शिक्षा-प्रसार का उद्देश्य

बताते हुए भी अधिकारियों ने उच्च शिक्षा का माध्यम किसी देशी भाषा को न बताकर अँगरेजी को ही रखा। इसका दुष्परिणाम यह हुआ कि उच्च शिक्षा केवल कुछ इने गिने लोगों तक परिमित रही।

भाषा-वैभिन्न के साथ साथ शिक्षा की योजनाएँ भी देश की परंपरा और परिस्थिति के अनुरूप न होकर इंग्लैंड की शिक्षा-पद्धति की अनुकृति मात्रा थीं। सन् १८३५ से एक डाइरेक्टर के बाद दूसरे डाइरेक्टर ने अपने अपने प्रांत में ऐसी शिक्षा-योजना प्रचलित की जिसका प्रयोग उसने अपने विद्यार्थी-जीवन में देखा था। इस प्रकार देश में ऐसी शिक्षा-पद्धतियों के लिए आग्रह दिखाया गया जो पिछड़ी हुई थीं और इंग्लैंड जिन्हें बहुत पहले त्याग चुका था। इस प्रकार शासन की शिक्षा-नीति एक शती से अधिक समय तक इंग्लैंड की त्याज्य शिक्षा-पद्धतियों और आदर्शों की अंधानुकृति मात्र रही।

उच्च शिक्षा के क्षेत्र में अँगरेजी ने केवल देशी भाषाओं को अपदस्थ ही नहीं किया, परन्तु यहाँ के दर्शन, कला और समस्त भावलोक को हटाकर इंग्लैंड के भाव-संसार को उसका स्थानापन्न बना दिया। फलतः यहाँ की अँगरेजी शिक्षा का आधार यहाँ की संस्कृति न रह कर विदेशी संस्कृति बनी और इस प्रकार स्कूल घर की संस्कृति का परिष्कार और विकास न बनकर छः घंटे का—जिसमें ऐसी भाषा सुनी जाती थी जो जीवन की भाषा में अलग थी और ऐसी घटनाओं का वर्णन सुना जो उसके अनुभव में दूर थे—अवास्तविक स्वप्न बन गया। अँगरेजी शिक्षा ने ऐसे रीति-विचारों के प्रति शिक्षार्थी को श्रद्धालु बनाया

जिनका उसके जीवन से कोई घनिष्ठ संबंध न था। यह सभी जानते हैं कि विद्यार्थी के लिए उसका स्कूल ही आदर्श-लोक बन जाता है। अतः किताबी दुनिया के उन पशु-पक्षियों के प्रति वह आकृष्ट हुआ जिनको उसने कभी देखा ही न था। उन व्यक्तियों, विचारों और आदर्शों से प्रभावित हुआ जो उससे दूर थे। इस प्रकार अनदेखी किताबी दुनिया उसका आदर्श बनी और वास्तविक गृह अप्रधान और अरुचिकर बन गया। घर और गृह-संस्कृति से उसका संबंध टूट-सा गया क्योंकि घर की परिस्थिति और स्कूल के वातावरण में आकाश-पाताल का अंतर था। इस प्रकार अँगरेजी पढ़ा-लिखा युवक अपने घर से दूर होता गया। अँगरेजी का सब से बड़ा दुष्परिणाम यह हुआ कि उसकी भावनाओं और संवेदनाओं का आधार-केंद्र ही बदल गया। वह बिना कारण जाने ही—अपनी मातृभाषा, माता-पिता के वेष, उनके रीति-विचार, परंपरा तथा उनके परम प्रिय धर्म के प्रति लज्जा का अनुभव करने लगा। इस प्रकार अँगरेजी की शिक्षा से एक ऐसा वर्ग तैयार हुआ जो देश की संस्कृति को हेय दृष्टि से देखने लगा और जिसे यहाँ के विचार और वस्तुओं के प्रति कोई समानुभूति न थी।

शिक्षित वर्ग की यह उदासीनता और मानसिक दासता देश के विचक्षण नेता, विचारशील विद्वान् और प्रतिभाशाली कवियों तथा साहित्यिकों से छिपी न थी। उन्होंने इस संबंध में अपना क्षोभ प्रकट किया। लाला लाजपतराय, अक्षयकुमारदत्त, दिनेशचंद्र सेन, भारतेन्दु हरिश्चंद्र और 'प्रेमघन' आदि के हृदयोद्गार स्थान स्थान पर मिलते हैं। अक्षयकुमारदत्त का कहना

है—“ये लोग जन्मभूमि की हीन अवस्था को हटाने का यत्न नहीं करते, उसके प्रति अनादर करते हैं। जननी के जीर्ण शरीर को स्वस्थ नहीं करते, उसके प्रति अश्रद्धा करते हैं। क्या कोई अन्य व्यापार इसकी अपेक्षा हृदय को विदीर्ण करनेवाला है ?”

इसी प्रकार मानसिक दासता के विषय में दिनेशचंद्र सेन का कहना है—“एक शताब्दी तक शिक्षित हिंदू पाश्चात्य-सभ्यता के चकाचौंध में थे और यह मानने को तैयार नहीं थे कि अतीत में उनकी जाति में भी कोई वस्तु गौरवान्वित और महान् रही होगी। वास्तव में बंगाल—अपने उदार विचार-भांडार के साथ—निकट होते हुए भी दूर था और मिशनरियों के संपर्क में आनेवाले नवीन पीढ़ी के हिंदुओं के लिए, समुद्र और स्थल की दूरी लिए हुए योरप निकट और प्रिय हो गया.....। देवता मिट्टी की मूर्ति मात्र रह गए। मंदिर मलिन और अपवित्र प्रतीत हुए और घर की भव्य सीमा अंधविश्वास की कोठरी बन गई—मिशनरियों की पूरी विजय थी।”

१. जननी जन्मभूमिर् हीन अवस्था मोचनेर यत्न ना करिया, ताहार प्रति अनादर करा। जननीर जीर्ण शरीर सुस्थ ना करिया, ताहार प्रति अश्रद्धा करा—इहा अपेक्षा हृदय विदीर्णकारी व्यापार आर कि आछे।

HISTORY OF POLITICAL THOUGHT FROM RAM MOHAN ROY by B. Mazumdar. Page 146.

२. For nearly a century the enlightened Hindus were dazzled by the glare of western civilization, and showed no inclination to admit that any thing could have been noble or great in the past

इस प्रकार उन्नीसवीं शताब्दी की शैक्षिक नीति ने इने गिने पढ़े-लिखे और असंख्य अपढ़ लोगों के बीच भाव, भाषा, वेप सभी की गहरी खाई उत्पन्न कर दी। शिक्षित वर्ग संवेदन और समानुभूति में जनसाधारण से दिन प्रति दिन दूर होता गया। ऐसा होना स्वाभाविक था। कर्नल जर्विस ने १८४७ में इसकी चेतावनी दे दी थी—“अल्पसंख्यक शिक्षित तब तक असंख्य अनपढ़ों को शिक्षित नहीं बनावेंगे जब तक कि असंख्यों की भाषा-व्रति द्वारा दोनों में संबंध नहीं बनाए रक्खा जायगा।”<sup>१</sup>

of their own nation... In fact Bengal with her wealth of noble ideas lay far off, though so near and Europe removed from us by land and sea became nearer and dearer to the new generation of Hindus who came in touch with the missionaries..... The gods had now become to them mere earthen clay, the temples were unholy and hallowed precincts of their homes a hole of superstition ..... The victory of the missionaries was complete.

—HISTORY OF BENGALI LITERATURE by D. C. Sen,  
Page 853-856.

१. As early as 1847 Colonel Jervis had sounded a warning to the effect that the educated few would not educate the ignorant many unless the connection between them was kept up by fostering the languages of the many.

HISTORY OF EDUCATION IN INDIA by S. Nurullah and J. P. Naik, Page 184.

उन्नीसवीं शताब्दी के उत्तरार्द्ध में मातृभाषा की रक्षा और उन्नति के लिए प्रार्थनाएँ हुईं किंतु शिक्षा की नीति न बदली। हिंदी के उन्नीसवीं शताब्दी (उत्तरार्द्ध) के सभी प्रमुख साहित्यिकों ने मातृभाषा के महत्त्व और उसकी उन्नति के लिए लोगों को उद्बोधित किया है।

इस प्रकार उन्नीसवीं शताब्दी अँगरेजी जाननेवालों का युग बना, अँगरेजी का वेग से प्रचार बढ़ा और युनिवर्सिटियों की स्थापना से अँगरेजी संस्कृति में लोगों का विश्वास दृढ़ हुआ। अँगरेजी औचित्य की कसौटी बनी<sup>१</sup> और पाश्चात्य शिक्षा से पाश्चात्य रंग ढंग का अनुकरण शुरू हुआ। इस शताब्दी में अँगरेजीदाँ प्रधान हुए और उन्हीं का बोलवाला था। यद्यपि इसके चतुर्थ चरण में आर्यसमाज और थियोसाफिकल सोसायटी ऐसी संस्थाओं की स्थापना हो चुकी थी जिनके द्वारा आगे चलकर मानसिक दासता को शृंखला कुछ शिथिल पड़ी।

यह उन्नीसवीं शताब्दी की विशेषताओं का अत्यंत संक्षिप्त शब्दचित्र है। हिंदी-साहित्य इसके प्रभाव से अछूता न बच सका। हिंदी के प्रमुख साहित्यकारों ने केवल इसका स्वागत या अध्ययन ही न किया, प्रत्युत साहित्य के बीच इसकी झलक दिखाने हुए। इस पर अपने व्यक्तित्व की छाप भी ढाल दी।

१. The test of being on the right side of the gulf was English education.

—CULTURAL HISTORY OF BRITISH INDIA  
by A. Yusuf Ali.

हिंदी के साहित्यकार उन्नीसवीं शताब्दी से प्रभावित होते हुए भी अपने और साहित्य के स्वतंत्र व्यक्तित्व की रक्षा में कृतकार्य हुए। साहित्य के बीच उन्नीसवीं शती का स्वागत करते हुए भी उन्होंने उसका अंधानुसरण न किया और जहाँ उनको विपदा का आभास मिला वहाँ लोगों को सावधान करते हुए चेतावनी भी दी। इस प्रकार इन लोगों ने देशसेवा और साहित्यसेवा दोनों की। भारतेंदुयुग का काव्य इसी की कथा कह रहा है।



भारत, कई कोटि जन सदा सहित भोजन की सासत ।”<sup>१</sup> प्रताप-नारायण मिश्र भी आर्थिक शोषण से भारतीय दारिद्र्य का संकेत यह कहकर देते हैं कि “सब धन ढोयो जात विलायत, रह्यो दलित्तर छाड़ ।”<sup>२</sup> यदि कांग्रेस औद्योगिक शिक्षा (Technical education) पर जोर दे रही है तो प्रेमघन भी बार बार कह रहे हैं कि “तासों सिच्छा सिल्प कृपा करि देउ इन्हैं अब ।”<sup>३</sup> एक ओर यदि हमारे नेता नित्य प्रति बढ़ते हुए फौजी खर्च की कटु आलोचना कर रहे थे तो बालमुकुंद गुप्त उनकी वैज्ञानिक सीमा (Scientific frontier) की नीति की यह कहकर निंदा कर रहे थे कि जिसके लिए लोहे की सीमा बनाने की चिंता हो रही है वह भारत तो भूखा मर रहा है ।

“बाबा उनसे कह दो जो सीमा की रक्षा करते हैं,  
लोहे की सीमा कर लेने की चिंता में मरते हैं ।

प्रजा तुम्हारी दीन दुखी है रक्षा किसकी करते हो ।”<sup>४</sup>

यदि भारतीय नेता इस बात से क्षुब्ध थे कि भारतीय सीमा के बाहर के (अफगान) युद्ध का आर्थिक बोझ भारत पर अन्यायपूर्वक लादा जा रहा है और उन युद्धों से भारत का कोई सरोकार नहीं, तो हरिश्चंद्रजी इसी का रोना रो रहे हैं कि हम भारतीय तो केवल युद्ध का खर्च भरने को हैं, युद्ध से लाभ उठाने के लिए नहीं । इसी प्रकार यदि हमारे नेता

१. 'दादिक दयादर्श' ।

२. 'दोषा है' ।

३. 'भयानक', पृष्ठ १ ।



भारतेंदु-साहित्य की सबसे बड़ी विशेषता है उसकी सर्वांगीणता । इस समय का साहित्य सर्वतोमुखी है और उसकी परिधि अत्यंत व्यापक है । नवीन तथा प्राचीन दोनों का संस्कार और समावेश भारतेंदु-साहित्य में है । भारतेंदु-साहित्य ने प्राचीन काव्य-भाषा ब्रजभाषा का संस्कार किया और परंपरा प्राप्त भावों को सँवारा सजाया । इसके साथ-साथ नवीन परिस्थिति-जन्य नूतन, राजनीतिक, आर्थिक, सामाजिक तथा शैक्षिक भावों के प्रचार और प्रसार में योग दिया । इस प्रकार भारतेंदु-युग के लेखकों ने एक ओर काव्य में चलती हुई परंपरा की परिपाटी का निर्वाह तथा शृंगार, नीति, धर्म आदि से समन्वित काव्य का विकास किया और दूसरी ओर देशभक्ति और उससे जुटे हुए सामाजिक तथा सांस्कृतिक भावनाओं से युक्त नूतन काव्य को जन्म दिया ।

हिंदी-साहित्य के विविध अंगों की पूर्ति का प्रयास भी उसी समय किया गया । भारतेंदु हरिश्चंद्र और उनके सहयोगियों ने नाटक-रचना में हाथ लगाया और इस प्रकार हिंदी में नाटकों के युग का आरंभ हुआ । इसके पहले नाटकों का अभाव था । इसी प्रकार भारतेंदु के सहयोगियों ने उपन्यासों के प्रणयन और अनुवाद में हाथ लगाया और एक बहुत बड़े अभाव की पूर्ति का । निबंधों का आगमन भी इसी समय हुआ और प्रायः सभी बड़े लेखकों ने निबंध लिखकर हिंदी गद्य में विविध रीतियों का प्रचलन किया ।

नाटक, उपन्यास, प्राध्यायिका, निबंध आदि के द्वारा हिंदी-साहित्य का भाण्डार भरा गया । इस प्रकार हिंदी गद्य का जो

विकास हुआ वह तो महत्त्वपूर्ण है ही, किंतु इससे भी अधिक महत्त्वपूर्ण और रोचक है समाचारपत्रों का प्रकाशन। इन समाचारपत्रों के द्वारा एक ओर तो गद्य को प्रोत्साहन मिला और दूसरी ओर देश में नवीन चेतना और जागृति हुई। भारतेंदु-युग के सभी प्रमुख लेखक समाचारपत्रों के महत्त्व को जानते थे और प्रायः अधिकांश ने कई समाचारपत्रों का बड़े उत्साह और सफलता के साथ संपादन किया था। ये समाचार-पत्र देश और साहित्य दोनों की साधना और सेवा में लगे थे। साहित्य और जनता के बीच उन्नीसवीं शताब्दी के नूतन विचारों की व्यापक प्रतिष्ठा इन्हीं के कारण संभव हो सकी।

इस प्रकार हम देखते हैं कि भारतेंदु-युग साहित्यिक पुनरुत्थान का युग है। इस समय साहित्य की जैसी सर्वतोमुखी उन्नति हुई वैसी कम हुई है। काव्य, नाटक, उपन्यास, निबंध आदि की जैसी अनेकरूपता और विविधता इस समय देखने को मिलती है वैसी अन्यत्र नहीं। इस प्रकार भारतेंदु-युग का साहित्यिक पुनरुत्थान उन्नीसवीं शताब्दी का महत्त्वपूर्ण अंग बन गया। उन्नीसवीं शती जिस प्रकार अपने राजनीतिक, आर्थिक, सामाजिक, शैक्षिक, परिवर्तन तथा विचारों के लिए महत्त्वपूर्ण है उसी प्रकार साहित्यिक जागरण के लिए भी। उन्नीसवीं शताब्दी के समान उस समय का साहित्य भी कई दृष्टियों से रोचक तथा महत्त्वपूर्ण है।

भारतेंदु-साहित्य की सबसे बड़ी विशेषता जो लोगों को अपनी ओर आकृष्ट करती है वह है लेखकों की यथार्थवादी मनोदृष्टि। लेखकों की यथार्थवादिता की यह प्रवृत्ति यों तो

साहित्य में सभी स्थलों पर दृष्टिगोचर होती है, फिर भी काव्य की अपेक्षा गद्य ही इसका प्रमुख माध्यम बना और गद्य के क्षेत्र में भी पत्र-पत्रिकाओं द्वारा इसका प्रस्फुटन हुआ। ऐसा होना अत्यंत स्वाभाविक भी था। उन्नीसवीं शताब्दी दो संस्कृतियों का संघर्षकाल तथा संक्रातिकाल था और भारतेंदुकाल के प्रमुख साहित्यिक इस परिस्थिति से पूर्णतया अवगत थे। वे अच्छी तरह जानते थे कि उनके सामने परिवर्तन का युग है। उन्होंने समय के होनेवाले चलटफेर को देखा था और वे इस परिवर्तन-शील (या परिवर्तित) परिस्थिति का अनुभव कर रहे थे। अपने विचारों के अनुसार कहीं पर उन्होंने इसका स्वागत किया, कहीं वे इससे आश्चर्य-चकित हुए और कहीं पर उन्होंने क्षोभ भी प्रकट किया। हरिश्चंद्र, प्रेमघन, बालमुकुंद गुप्त आदि प्रमुख साहित्यिकों की कृतियों के अध्ययन से यह साफ झलकता है कि वे समय के इस परिवर्तन से न तो अपरिचित थे और न उदासीन, प्रत्युत वे अत्यंत सतर्कता से इसकी गति को परखने की चेष्टा कर रहे थे। इसके साथ साथ इस शताब्दी के प्रचलित विचारों ने भी विद्वान् नेता और साहित्यिकों को छानबीन, परामर्श तथा वाद-विवाद के लिए बाध्य किया। सभी जानते थे कि यह सब काव्य के द्वारा संभव नहीं है और उसीसे भारतेंदु-काल के साहित्यिकों ने काव्य के बीच यथार्थवादिता का परिचय देने के साथ साथ पत्र-पत्रिकाओं में इसका दिग्दर्शन कराया। भारतेंदु-युग के लेखक जिस उत्साह से पत्र-पत्रिकाओं में सामयिक, राजनीतिक, सामाजिक, आर्थिक तथा विविध प्रकार की दैनिक समस्याओं के विश्लेषण तथा विवेचन में ग्रथित हुए उससे (जनरुचि भी

यथार्थता की ओर उन्मुख हुई और ) साहित्य के बीच यथार्थता का प्रसार हुआ । फलतः युग की प्रवृत्तियों का साहित्य में समावेश हुआ । देशदशा तथा सामाजिक चित्रण और आर्थिक दुरवस्था का जो वर्णन काव्य और गद्य में मिलता है वह लेखकों की यथार्थवादी मनोदृष्टि का परिचायक है । इसका परिणाम यह हुआ कि यथार्थवादिता, साहित्य के बीच धीरे धीरे प्रमुख प्रवृत्ति बन गई जिसने आगे चलकर ऐहिकतापरक साहित्य को खूब प्रोत्साहन दिया । रसात्मकता के संचार के साथ साथ प्रभावोत्पादक यथार्थ चित्रण और वर्णन साहित्य के महत्त्वपूर्ण अंग बन गए ।

यथार्थवादी मनोदृष्टि का दूसरा संकेत भाषा-द्वंद्व में मिलता है । गद्य को अपनाने के साथ खड़ी बोली भी गृहीत हुई । इस खड़ी बोली के माध्यम से जीवन की समस्याओं को सुलझाने का प्रयत्न किया जाने लगा । इस प्रकार गद्य की भाषा अर्थात् खड़ी बोली साहित्य-क्षेत्र के बीच एक प्रकार से जीवन की भाषा बन गई । धीरे धीरे भारतेंदु-युग के ( उत्तर-काल के ) लेखकों को यह अत्यंत अस्वाभाविक और कृत्रिम प्रतीत होने लगा कि काव्य एक भाषा में रचा जाय और गद्य दूसरी भाषा में लिखा जाय । भारतेंदु-काल के अंतिम वर्षों में भाषा-संबंधी आंदोलन ने सभी प्रमुख साहित्यिकों का ध्यान आकृष्ट कर लिया था और सभी को इस संबंध में कुछ न कुछ लिखना और कहना पड़ा । अंत में गद्य की भाषा खड़ी बोली काव्य-भाषा के पद पर प्रतिष्ठित हुई । यह घटना भी भारतेंदु की बढ़ती हुई यथार्थवादी प्रवृत्ति का संकेत इस रूप में दे रही है कि उस समय एक

कृत्रिम और अस्वाभाविक स्थिति का निराकरण कर उसे स्वस्थ स्वाभाविक रूप में रखने की चेष्टा की गई। भाषा-संबंधी इस परिवर्तन का संपूर्ण साहित्य पर व्यापक प्रभाव पड़ा।

इस प्रकार भारतेंदु-साहित्य के बीच यथार्थवादी प्रवृत्ति का प्रमुख स्थान मान लेने पर इतना और कह देने की आवश्यकता प्रतीत होती है कि यह यथार्थवादिता 'वाद' के रूप में उस समय तक नहीं गृहीत हुई थी। इसलिए भारतेंदु-युग के लेखकों को वाद की सांप्रदायिक तथा संकीर्ण परिभाषा से बाँधकर नहीं रक्खा जा सकता। उनको यथार्थवादी इसलिए कहा गया कि वे वस्तुस्थिति की यथार्थता से परिचित थे और उसका वे अपने काव्य में चित्रण तथा वर्णन भी कर रहे थे। उनको यथार्थवादी इसलिए भी कहा गया है कि ये युग की आवश्यकताओं और वास्तविकताओं को समझते थे और उनको वे साहित्य के बीच स्थान दे रहे थे। उनको यथार्थवादी इसलिए भी कहा गया है कि उनकी दृष्टि रस-संचार के साथ भौतिकता तथा ऐहिकता की ओर भी थी। इससे आगे इन लेखकों की यथार्थप्रियता नहीं बढ़ती। इसलिए इनको कोरा या पूरा यथार्थवादी कहना उपयुक्त नहीं। सच तो यह है कि युग की गतिविधि और आवश्यकताओं ने इनको यथार्थवादी बना दिया था। तत्कालीन ऐहिक प्रवृत्तियों का स्वागत करते हुए भी ये सब प्राचीनता के पोषक और पुजारी थे। ये समाज में आमूल परिवर्तन के पक्षपार्ती न होकर केवल कुछ आवश्यक सुधार और संशोधन के समर्थक थे। यान्त्रिक में ये प्राचीन समाज, संस्कृति तथा आदर्श की रक्षा चाहते थे। इन कवियों को इस बात का क्षोभ

था कि देशवासी अपने प्राचीन आदर्शों को भुला बैठे हैं और इसी से इन कवियों के काव्य में वर्तमान समय में प्राचीन संस्कृति तथा आदर्शों के अभाव का करुण क्रंदन मिलता है। इनके काव्य के अध्ययन से इन साहित्यकारों की प्राचीन-प्रियता तथा आदर्शवादिता स्वतः स्पष्ट हो जाती है।

नवीनता के स्वागत और प्राचीनता के प्रति प्रेम की प्रवृत्ति के साथ साथ होने के कारण इन लेखकों को यथार्थवादी या आदर्शवादी (प्राचीनवादी) कहना इनके साथ अन्याय होगा। इनको किसी एक कोटि में रखकर सीमाबद्ध नहीं किया जा सकता। वास्तव में इन कवियों का ध्येय संघर्ष न होकर सामंजस्य था। इसलिए यदि हम चाहें तो भारतेंदु-युग के साहित्यकारों को 'सामंजस्यवादी' कह सकते हैं।

भारतेंदु-काल के लेखकों का व्यक्तित्व ही सामंजस्य-प्रिय था। इसी कारण अधिकांश वस्तुस्थिति तथा वातावरण में इनकी प्रतिक्रिया सामंजस्यवादिनी थी। उनका यह दृष्टिकोण किसी क्षेत्र-विशेष में ही नहीं लक्षित होता, प्रत्युत देश, समाज तथा साहित्य सभी में स्पष्ट रूप से वर्तमान है। उनकी यह संतुलित भावना जहाँ एक ओर अतिवाद से उनकी रक्षा करती है वहाँ दूसरी ओर उनके स्वतंत्र व्यक्तित्व की भी सूचना देती है। इन लेखकों ने किसी का अंधानुकरण न कर अपने विवेक से काम लिया है और सम्यक् त्याग और ग्रहण की बुद्धि से अनावश्यक तथा हानिकारक बातों की निंदा तथा आलोचना की है और आवश्यक वस्तुओं के स्वागतार्थ प्रशंसा भी की है, क्योंकि इनका ध्येय दलबंदी न होकर हित-चिंतन था। इसी से इनके उद्गारों





करते हुए उसी ब्रिटिश शासन की कटु आलोचना भी कर रहे थे । इसी प्रकार साहित्य के नेता भी समय की गतिविधि को समझते हुए कभी आवेदन-निवेदन करते थे और कभी असंतोष की व्यंजना । राजभक्ति का प्रदर्शन इसलिए किया जा रहा था कि उनको ब्रिटेन से बड़ी आशाएँ थीं और उनकी समझ में बुराईयों के रहते हुए भी ब्रिटिश शासन कई दृष्टियों से आवश्यक था । इसी से वे चाहते थे कि ब्रिटिश शासन के बीच समय का अधिक से अधिक सदुपयोग हो । इसी से प्रेमघन बराबर कह रहे हैं कि “ब्रिटिश राज स्वातंत्र्यमय समय व्यर्थ न बैठि बिताओ,”<sup>१</sup> और हरिश्चंद्र उन देशी रियासतों पर कुढ़ रहे हैं जो ऐसा शांत समय पाकर भी उन्नति नहीं कर रही हैं—“अंगरेजहु को राज पाइकै रहे कूढ़ के कूढ़ ।”<sup>२</sup> इसलिए हम यह नहीं कह सकते कि ये लेखक देश-प्रेम से विहीन थे या चाटुकार थे । वास्तव में उस परिस्थिति में यही संभव और श्रेयस्कर था कि एक ओर अधिकारियों से अधिकारों की प्रार्थना की जाय और दूसरी ओर जनता में जागृति की जाय और देशभक्ति की भावना जगाई जाय । देश के गण्यमान नेताओं ने यही किया और भारतेंदु-युग के लेखकों ने भी इसी मार्ग को अपनाया ।

इसी प्रकार की दृष्टि आर्थिक क्षेत्र में भी लक्षित होती है । भारतेंदु-युग के प्रमुख कवि एक ओर भारत की आर्थिक दशा

१. ‘आनंदमहणोदय’ ।

२. ‘भारतेंदु-नाटकावली’, पृष्ठ ६१ ।

सुधारने की प्रार्थना करते हैं और दूसरी ओर ब्रिटिश शासन के बीच भारत की दरिद्रता की कटु आलोचना करते हैं। सभी प्रमुख लेखक यह चाहते हैं कि औद्योगिक शिक्षा मिले। शिल्प की शिक्षा मिले जिससे भारत की विपन्न दशा का कुछ सुधार हो, क्योंकि शिल्पोन्नति के बिना देशोन्नति कहीं नहीं देखो गई।<sup>१</sup> वे यह भी चाहते हैं कि किसान को कृषि-कर्म की शिक्षा दी जाय जिससे वह इतना दयनीय न बना रहे। उसको वैसी ही शिक्षा दी जाय जैसी विलायत में मिलती है “तिनहिं सिखा-वहु कृषी-कर्म जस होत विलायत। करि सहायता और सुखी करि देहु यथावत।”<sup>२</sup> भारतेंदु हरिश्चंद्र तो यह सुझा रहे हैं कि लोग विलायत से पढ़कर कला आदि सीखकर आवें।<sup>३</sup> इन्हीं भावनाओं से प्रेरित होकर ये लेखक अधिकारियों से प्रार्थना करते हैं कि वे शासन करें ‘केवल भारत के हित-साधन में देने चित।’ लेकिन प्रार्थना करते हुए भी उनकी आँखें बंद नहीं हैं। इसी से वे भारत की दिन प्रति दिन बढ़ती हुई दरिद्रता का उत्तरदायित्व ब्रिटिश शासन पर रखते हैं और

१. ‘विद्या-उन्नति भई शिल्प की उन्नति नाहीं।

देशुन्नति जाके दिन जग में कहूँ न लखाहीं—स्वागत पृष्ठ ५।

२. ‘स्वागत’, पृष्ठ ४।

३. “यह सब कला-अधीन है तामें इतै न पंथ।

उसकी कटु आलोचना करते हैं। सभी प्रमुख लेखकों ने भारत को गरीबी पर अपने उद्गार प्रकट किए हैं जिनमें उनके हृदय की सफाई छिपी हुई है। हरिश्चंद्र को यह अखर रहा है कि इस शासन में धन विदेश जा रहा है “पै धन विदेस चलि जात इहै अति ख्वारी।”<sup>१</sup> प्रेमघन को ब्रिटिश शासन का सुकाल भी अकाल के समान प्रतीत होता है। “सुख सुकालहू जिनहि अकालहि के सम भासत।”<sup>२</sup> इसी प्रकार प्रतापनारायण मिश्र देख रहे हैं कि “महँगी और टिकट के मारे सगरी वस्तु अमोली है।”<sup>३</sup> इस प्रकार हम देखते हैं कि राजनीतिक क्षेत्र के समान आर्थिक क्षेत्र में भी ये लेखक अपनी सामंजस्य-बुद्धि से अवसर की उपयुक्तता को ध्यान में रखते हुए कभी देश-वासियों का आह्वान और उद्बोधन करते हैं और कभी अधिका-रियों से आवेदन (और प्रार्थना की पूर्ति न देखकर) और कभी असंतोष की व्यंजना करते हैं।

यह सामंजस्य-बुद्धि सामाजिक क्षेत्र में और भी स्पष्टता से लक्षित होती है। भारतेंदु-युग के सभी प्रमुख लेखक समाज में प्रचलित कुरीतियों से अवगत हैं और उनकी निंदा करते हैं। सभी लेखक समाजगत दोषों का उद्घाटन करते हैं। यद्यपि दो एक लेखक इतने ही में अपने कर्तव्य की समाप्ति समझ लेते

१. 'भारतेंदु-नाटकावली', पृष्ठ ५९८।

२. 'हार्दिक हर्षादर्श'।

३. 'हार्दिक हर्षादर्श'।

हैं या तत्कालीन अँगरेजी संस्कृति के कुप्रभाव को इसका मुख्य कारण मानकर दो चार जली कटी सुना कर शांत हो जाते हैं। फिर भी अधिकांश लेखक तत्कालीन फैले हुए सामाजिक दोषों से होनेवाली क्षति का संकेत कर उसके निराकरण के लिए लोगों को सावधान करते हैं। भारतेन्दु हरिश्चंद्र ने सबसे पहले छुआछूत की ओर लोगों का ध्यान आकृष्ट किया। विलायत-गमन के निषेध का प्रतिवाद किया। बालविवाह आदि सामाजिक कुप्रथाओं के विरोध में अपनी आवाज उठाई और स्त्री-शिक्षा पर जोर दिया। इसी प्रकार सामाजिक कुरीतियों की निंदा कर और आवश्यक तथा श्रेयस्कर वस्तुओं के समावेश का आग्रह कर उन्होंने सामंजस्य-बुद्धि का परिचय दिया। वे स्पष्ट कह रहे हैं कि समाज दो अलग अलग रंग में है। कुछ तो पुराने विचार के हैं जो पुराण के आगे या बाहर नहीं जा सकते और कुछ ऐसे हैं जिन पर विदेशी संस्कृति का इतना प्रभाव पड़ा है कि वे समाज के बहिर्गत हो रहे हैं या क्रिस्तान बन रहे हैं। हरिश्चंद्र ने आवश्यक नूतन तत्त्वों के समावेश और प्राचीन अनर्गल प्रथाओं की भर्त्सना कर इस विषय की सामाजिक परिस्थिति को सुलझाने की चेष्टा की। न तो उन्होंने प्राचीन समाज का आमूल खंडन किया और न नवीनता को ञाँझ मूँद कर अपनाया। उन्होंने प्राचीन और नूतन परिस्थिति दोनों की सन्ध्याई और बुराइयों का उद्घाटन कर, अपनी सामंजस्य बुद्धि का परिचय दिया है। यही चीज अधिक स्पष्टता के साथ 'प्रेमचन' में व्यक्त हुई है। वे सामाजिक रुढ़ियों और अंध विश्वासों की आलोचना करते हुए बार बार कह रहे हैं कि

“प्रचलित हाय अंध परिपाटी पर क्यों चलते जाते।”<sup>१</sup> इसी प्रकार यद्यपि वे अंध परिपाटी की निंदा कर रहे हैं, फिर भी समाज का सर्वथा त्याग उन्हें वांछनीय नहीं है। हरिश्चंद्र के समान वे भी संतुलन चाहते हैं। इसी से वे भी स्थिति के अनुकूल आवश्यक संशोधन और सुधार के पक्ष में हैं। वे चाहते हैं कि आवश्यक सुधार शीघ्रातिशीघ्र हो जाय और इसी से कहते हैं कि “आवश्यक समाज-संशोधन करो न देर लगाओ”।<sup>२</sup> इसी प्रकार के सामाजिक सामंजस्य का संकेत अन्य लेखकों की रचना में भी मिलता है।

लेखकों की यही सामंजस्य-दृष्टि संपूर्ण साहित्य में भी दिखाई पड़ती है। भाव, भाषा, छंद सभी में प्राचीनता का परिष्कार और नूतनता का समावेश हुआ है। भारतेंदु-युग के सभी प्रमुख लेखकों ने नवीन और प्राचीन के संक्रांति-काल को परखकर अपनी उदार दृष्टि से साहित्य-भांडार की श्री-वृद्धि की। छंदों के क्षेत्र में जहाँ अधिकतर कवित्त, सवैया, दोहा और छप्पय का बाहुल्य था वहाँ इन लेखकों ने साहित्य-क्षेत्र के बाहर के छंदों को भी अपनाया। हरिश्चंद्र, प्रतापनारायण मिश्र राधाचरणगोस्वामी आदि ने लावनी के छंदों का स्वागत कर उनमें रचना की। हरिश्चंद्र और प्रतापनारायण मिश्र की लावनियाँ अत्यंत ललित एवं मधुर हैं। इन दोनों को खड़ी बोली में काव्य का रचा जाना मान्य न था क्योंकि उनका विश्वास था

१. ‘आनंदसरणोदय’।

२. ‘आनंदसरणोदय’।

प्रतिनिधित्व भी कर रहा है। भारतेंदु-काल या साहित्य का यह प्रतिनिधित्व केवल सामान्य जीवन के चित्रण में ही नहीं प्रत्युत इस तथ्य में है कि इस चित्रण में जनसाधारण की मनोदृष्टि प्रतिबिम्बित है। लेखकों ने केवल युग की समस्याओं का ही अंकन नहीं किया है प्रत्युत उनसे उद्भूत जनता की प्रतिक्रिया भी प्रदर्शित की है। इस प्रकार भारतेंदु-युग के लेखकों ने जीवन और साहित्य के बीच पड़ते हुए विच्छेद को दूर करने का प्रयास किया। इससे भी महत्त्वपूर्ण कार्य यह हुआ कि इन कवियों ने अपने जीवन को सामान्य जीवन में बिल्कुल घुला मिला दिया। ये कवि बड़े उत्साह से जन-जीवन में सम्मिलित होते थे और उस समय किसी प्रकार का भेदभाव नहीं रखते थे। इन कवियों की सजीवता या जिंदादिली की कहानियाँ अब तक प्रसिद्ध हैं। हरिश्चंद्र का लावनीवालों के बीच बैठकर गाना और प्रेमघन तथा प्रतापनारायण मिश्र का मेलों में सम्मिलित होना, इसी तथ्य का संकेत करता है। कहने का तात्पर्य यह है कि परंपरा-प्राप्त जन-जीवन के प्रति इन कवियों की पूरी सहानुभूति थी और जातीय पर्व, त्योहार और उत्सवों में ये सच्चे हृदय से योग देते थे। इन उत्सवों आदि के प्रति उनका सखा अनुराग था और उनके काव्य तथा निबंधों में इसकी व्यंजना पद पद पर मिलती है। इस संबंध में पं० रामचंद्र शुक्ल का निम्नलिखित कथन युक्तियुक्त है—

“उन पुराने लेखकों के हृदय का मार्मिक संबंध भारतीय जीवन के विविध रूपों के साथ पूरा पूरा बना था। भिन्न भिन्न ऋतुओं में पढ़नेवाले त्योहार उनके मन में समंग उठाते थे। परंपरा

से चले आते हुए आमोद-प्रमोद के मेले उनमें कुतूहल जगाते और प्रफुल्लता लाते थे । आजकल के समान उनका जीवन देश के सामान्य जीवन से विच्छिन्न न था । विदेशी अंधड़ों ने उनकी आँखों में इतनी धूल नहीं झाँकी थी कि अपने देश का रूप-रंग उन्हें सुझाई ही न पड़ता ।”<sup>१</sup>

जन-रुचि और युगधर्म के प्रति समानुभूति और समावेश के साथ भारतेंदु-साहित्य ने परंपरा का पूरा पूरा निर्वाह भी किया है और रसात्मकता की सृष्टि भी की है । भारतेंदु-युग के लेखक कोरे प्रचारक न होकर कवि और साहित्यकार थे, अतः इन्होंने साहित्य की रचना में एकांगिता से काम नहीं लिया है । यही कारण है कि भारतेंदु-काव्य में जहाँ नूतन परिवर्तन की प्रवृत्तियाँ मिलती हैं वहाँ परंपरा से आती हुई शृंगारी, नैतिक और धार्मिक धारा का भी विकास देखने को मिलता है । इन कवियों की शृंगारी रचनाएँ इनके जीवन-काल में ही अपना ली गई थीं और इनके संमान का कारण बन गई थीं । इस प्रकार भारतेंदु-काव्य जितना व्यवहारोपयोगी था उतना ही मधुर और सामंजस्यपूर्ण भी । हरिश्चंद्र की सामंजस्यप्रियता के संबंध में कहे गए स्वर्गीय पं० रामचंद्र शुक्ल के ये शब्द भारतेंदु-युग के काव्य के विषय में भी पूर्णतया चरितार्थ होते हैं—

“अपनी सर्वतोमुखी प्रतिभा के बल से एक ओर तो वे पद्माकर और द्विजदेव की परंपरा में दिखाई पड़ते थे, दूसरी ओर वंगदेश के माइकेल और हेमचंद्र की श्रेणो में । एक ओर

१. ‘हिंदी साहित्य का इतिहास’ ( पं० रामचंद्र शुक्ल ),





है। वह यह कभी नहीं चाहेगा कि बनानेवाले और खरीदनेवाले का साक्षात्कार हो क्योंकि तब तो उसकी स्थिति ही संकट में पड़ जायगी। इसी प्रकार मध्यम वर्ग—जिसके बहुत से अधिकार उच्च वर्ग की कृपा पर अवलंबित हैं—शासक या शोषक (Exploiter) और शासित या शोषित (Exploited) के बीच की कड़ी है। उसकी सत्ता भी समाज की ज्यों की त्यों (Statuesque) स्थिति पर आश्रित है। इसी से वह भी समाज में संशोधन या सुधार तो चाहेगा किंतु आमूल परिवर्तन या क्रांति न चाहेगा। मध्यम वर्ग को मध्यम मार्ग का अवलंब ही इष्ट है। भारतेंदु-युग के अधिकांश लेखक मध्यम वर्ग के थे। इसी से परंपरा-पालन और सामंजस्यप्रियता का एक कारण इन लेखकों के व्यक्तित्व के मनोवैज्ञानिक तथा सामाजिक विश्लेषण में भी मिल सकता है।

यह सब लिखने का यह अर्थ कदापि नहीं है कि इन लोगों ने जो कुछ किया उसका कोई महत्त्व नहीं है, या उसका श्रेय इनको न मिले या इन्होंने यह सब स्वार्थवश किया। कहने का तात्पर्य केवल इतना है कि वे जिस समाज या वर्ग के वातावरण में पले थे उसकी मनोवैज्ञानिक गति सामंजस्य से आगे न थी और उनके व्यक्तित्व पर इस भावना का अप्रकट रूप से प्रभाव पड़ना अनिवार्य था। वैसे इन लोगों ने उस परिस्थिति में साहित्यिक पुनरुत्थान और जनजागरण के लिए जो कुछ किया वह अत्यंत स्तुत्य है और उसके लिए जितना श्रेय दिया जाय थोड़ा है। भारतेंदु-साहित्य इन लेखकों के उदार व्यक्तित्व



वे सामंजस्य के नाम पर उसकी प्रगति को बाँध रखते हैं, किंतु भारतेंदु-युग तक नव चेतना बिल्कुल बढ़ी नहीं थी और न जन-भावना समय से आगे की माँग पेश कर रही थी। वह समय तो आरंभिक था, इससे उस समय की समस्या बढ़ती हुई जन-भावना को रोकने की न होकर उसे जगाने की थी। इसलिए उस युग के सामंजस्यवाद का संबंध प्रतिक्रियावादियों के साथ नहीं जोड़ा जा सकता।

भारतीय इतिहास का यह समय 'औदार्य (लेबरल) युग' के नाम से प्रसिद्ध है और यह सभी जानते हैं कि औदार्य (लेबरल)वाद की नींव में अतिवाद का तिरस्कार और मध्यम मार्ग का अवलंबन है। दूसरे शब्दों में वे सामंजस्यवादी थे। इसी से वे अवसर की उपयुक्तता या अनुपयुक्तता को देखकर सहयोग का आश्वासन भी देते थे और समालोचना का अधिकार भी रखते थे। कांग्रेस ने इस नीति का उन्नीसवीं शताब्दी के अंत तक पालन किया।<sup>१</sup> इसी प्रकार कांग्रेस के सभी प्रमुख नेता—नौरोजी, तेलंग, मेहता, गोखले—व्यवहार-पटु थे और इसी से वे संभाव्य का तिरस्कार कर असंभव का स्वप्न नहीं देखते थे। उनका सिद्धांत था कि जो मिले उसे स्वीकार करो और बाकी के लिए लड़ो। श्री नायक (V. N. Naik) का यह कहना बिल्कुल सच है कि ये नेता सामंजस्य और समझौते के तत्त्व को समझते थे।<sup>२</sup> युग की इसी प्रगतिवादी भावना से

१. 'आर्याभिनंदन', पृष्ठ ५।

२. The liberals of those days, as the early

भारतेंदु-युग के लेखक भी अनुप्राणित थे। इन्हीं में वे भी सामने सामंजस्यवादी के समान कहीं अधिकारियों को राजभक्ति का आश्वासन दिलाते थे और कहीं उनकी आलोचना करते थे, कहीं समाज का संशोधन चाहते थे और कहीं उसकी रक्षा। सारा काव्य और साहित्य इसी दृष्टिकोण का संकेत दे रहा है।

समाज और संस्कृति की रक्षा का स्वर सामंजस्य के समान ही प्रबल और प्रमुख है। इन कवियों ने सामंजस्य के नाम पर किसी महत्त्वपूर्ण तत्त्व की बलि नहीं चढ़ाई। वे नवीन संस्कृति के नूतन तत्त्वों का स्वागत करने के लिए वहाँ तक तैयार थे जहाँ तक उनसे लाभ समझते थे। वे सुधार और संशोधन चाहते हुए भी समाज और संस्कृति के व्यक्तित्व को अक्षुण्ण बनाए रखना चाहते थे। इसी से वे अँगरेजी चाहते थे किंतु अँगरेजियत नहीं। वे चाहते थे कि भारत नवीन शिक्षा प्राप्त करे, नूतन संस्कृति को परखे और अपनाए भी; किंतु अपनी बलि चढ़ाकर नहीं। वे भारत को इंग्लैंड का उपनिवेश नहीं बना देना चाहते थे, प्रत्युत वे भारत में भारतीयता की रक्षा चाहते थे। दूसरे शब्दों में वे किसी प्रकार की मानसिक दासता के लिए नहीं तैयार थे। इसी लिए जब वे देखते थे

Congress men can be rightly so called, knew the essentials of true compromise.

—INDIAN LIBERALISM, Page 15.

The fundamental position of Congress till 1919.....was to-cooperate where we can and criticise where we must.

—Ibid. Page 15.

कि भारत के शिक्षित 'पश्चिम की छाँधी' में रास्ता भूल रहे हैं तो उनको हार्दिक क्षोभ होता था और वे उनको सावधान करने के लिए बार बार चेतावनी देते थे। भारतेंदु-युग के सभी प्रमुख कवियों ने अँगरेजी शिक्षित वर्ग के बीच बढ़ती हुई आत्महीनता को लक्षित किया है और उस पर दुःख प्रकट किया है। प्रेमघन स्पष्ट शब्दों में कह रहे हैं कि 'पढ़ि विद्या परदेस की बुद्धि विदेसी पाय'<sup>१</sup> ये लोग विल्कुल अँगरेज बन गए हैं। विदेशी रंग में ये इतना रंग गए हैं कि इनके स्वतंत्र व्यक्तित्व और अस्तित्व का ही लोप हो रहा है। इनका आचार-विचार, रीति-नीति, रुचि तथा वेप सभी 'देश-विपरीत' हो रहे हैं। इनकी हीनता की भावना इस सीमा तक बढ़ गई है कि 'हिंदुस्तानी नाम सुनि अब ये सकुचि लजात।'<sup>२</sup> कवि अत्यंत क्षोभ के साथ कह चढ़ता है कि 'भारतीयता कछु न अब भारत में दरसात।'<sup>३</sup> इसी आत्मस्वरूप के विस्मरण का रोना प्रतापनारायण मिश्र रो रहे हैं। लोग निजत्व की भावना को भूल रहे हैं। सारा जन-समाज अपनी संस्कृति के असली रूप, आत्मतत्त्व और अपने मन को खोकर सो रहा है "सब बिधि निजता तजि जन-समाज सुख सोयो।" "आस कौन की काहे दाय जहँ निजता सबनि गँवाई है।"<sup>४</sup> इसी प्रकार बालमुकुंद गुप्त भी अपने स्वरूप की हीनता पर क्षुब्ध हो रहे हैं। देश की स्वतंत्रता तो पहले ही

१. 'आर्याभिनंदन', पृष्ठ ५।

२. वही।

३. वही।

४. 'मन की लहर'।

विकास और स्वभाव को समझकर उसके अनुकूल उन्नति का रास्ता बना रहे थे। इसी जातीय स्वभाव या विशेषता को उन्होंने 'निजता' या 'षापुनपी' कहा है, और इसके अनुकूल उन्होंने संशोधन या सुधार सुझाया है। भारतीय संस्कृति सदा से धर्मप्रवण रही है। सामंजस्य-प्रियता उसके मूल में है और प्रत्येक पुनरुत्थान धार्मिक और सामाजिक जागरण से आरंभ हुआ है। यही बात उन्नीसवीं शताब्दी के पुनरुत्थान में हुई और इसी से भारतेंदु-युग के कवियों में धार्मिकता और सामंजस्य-प्रियता दोनों मिलती है। भाषा, भोजन, भेष, में इसी जातीय व्यक्तित्व की रक्षा की उत्सुकता दिखाई देती है।

इस प्रकार भारतेंदु-युग में समग्र भारत को सबल सूत्र में बाँधने का प्रयास हुआ। इस प्रकार उनके उपर्युक्त सिद्धांत-वाक्यों में प्रतिक्रियावादियों की कट्टरता नहीं थी, प्रत्युत आत्म-रक्षा का साधन और आत्मोन्नति का मार्ग था। इन कवियों ने वही किया जो प्रत्येक देश का सच्चा हितैषी और देशभक्त अब तक करता आ रहा है। एक प्रमुख लेखक के शब्दों में "देश-भक्त अन्य परिवारों के बीच परिवार के समान ही—अपने देश की सत्ता, उसकी प्रमुख स्वाभाविक विशेषता, स्वतंत्रता तथा व्यक्तित्व को बनाए रखना चाहता है।"<sup>१</sup> भारतेंदु-युग के कवियों

१. The patriot desires to maintain the integrity of his own country—its distinctive character, its liberties, its individuality as a family among the families of the earth.

—WHAT IS PATRIOTISM by H. Costly White, Page 91.

ने भी अपने देश और संस्कृति के व्यक्तित्व और विशेषता को अक्षुण्ण बनाए रखने की चेष्टा की। इतना ही नहीं, भारतेंदु-साहित्य ने उन्नीसवीं शताब्दी में जातीय वातावरण का चित्रण कर संस्कृति के अनुकूल जातीय चेतना का सम्यक् पथ प्रदर्शन किया।

इसी से मिलती जुलती गुजराती-साहित्य के नवोत्थान की कथा है। हिंदी और गुजराती-साहित्य का विकास भी बहुत कुछ एक ही प्रणाली पर हुआ है और दोनों में सांस्कृतिक संबंध भी अत्यंत घनिष्ठ है। अतः इस संबंध में दो चार शब्द अप्रासंगिक न होंगे क्योंकि उनसे साहित्यिक गतिविधि समझने में सहायता मिलती है।

हिंदी के समान गुजरात की साहित्यिक जागृति भी उन्नीसवीं शताब्दी के उत्तरार्द्ध से आरंभ होती है।<sup>१</sup> इसके पूर्व गुजराती-साहित्य भी शृंगार, नीति और भक्ति की परंपरा और

१. The first half of the nineteenth century may be taken merely a continuation of the eighteenth century, so far as the prevailing note of the literature is concerned.....Towards the middle or rather end of that half, English education began to be imparted to the youths of the province, and a beginning was made which has revolutionised the literature of Gujrat as it has done elsewhere in India.

१—MILESTONES IN GUJRATI LITERATURE, Page 171.



प्रणाली का अनुसरण कर रहा था। दोनों का गद्य अत्यंत शिथिल और अल्प था। अँगरेजी शिक्षा और संस्कृति के प्रभाव से इस शताब्दी के उत्तरार्द्ध में वहाँ के साहित्य में क्रांति आरंभ हुई। नर्मदाशंकर लालशंकर (१८३३-१८८६) इस क्रांति के अग्रदूत और प्राण हैं। हिंदी-साहित्य में जो स्थान भारतेन्दु हरिश्चंद्र का है वही स्थान गुजराती-साहित्य में इनका है।

कुछ बातों में दोनों का जीवन भी समान है। दोनों में उत्साह, साहस और कल्पना का प्राबल्य है। दोनों के जीवन में प्रेम और रसिकता की छाप है और दोनों इसके कारण प्रिय बने तथा बदनाम भी हुए। नर्मदाशंकर को तो इसके कारण जाति-बहिष्कृत भी होना पड़ा। भारतेन्दु के समान 'नर्मद' भी स्पष्ट देख रहे थे कि साहित्य चौराहे पर खड़ा है और उसे नवीन दिशा की ओर प्रवाहित करने तथा समय के अनुरूप बनाने के लिए उन्होंने गद्य को उन्नत बनाया। हरिश्चंद्र के समान ही नर्मद अर्वाचीन गुजराती गद्य के जन्मदाता और आचार्य माने जाते हैं।<sup>१</sup>

१. It was patent to him that our literature stood at the parting of ways and that, if it was to keep abreast of times, it would have to be conducted into fresh channels.

—PRESENT STATE OF GUJRATI LITERATURE, Page 10.

२. It is thus Narmada Shanker.....that is hailed as the father or creator of Modern Gujarati Prose.

Ibid. Page 11.

भारतेंदु के समान नर्मद ने भी अपने साहित्य और प्रांत के उत्थान में सर्वस्व समर्पित कर दिया। प्रांत में जागरण और साहित्य की श्री-वृद्धि के लिए उन्होंने निबंध, आलोचना, जीवन-चरित, इतिहास ( जनश्रुति ) सभी में हाथ लगाया। राजनीति, समाज-सुधार, धार्मिक विषयों पर उन्होंने लिखा और वक्तूताएँ भी दीं। ( भारतेंदु के समान ) अतीत की ओर संकेत कर उन्होंने देशभक्ति की भावना हृद की और इतिहास की ओर अनुराग दिखाकर साहित्य में ऐतिहासिक भावना ( Historic Sense ) की, पुष्टि की, फिर भी दोनों में बड़ा भेद भी था। भारतेंदु आरंभ से लेकर अंत तक सामंजस्यवादी बने रहे, किंतु नर्मद आरंभ में विद्रोही थे। समाज और साहित्य दोनों में, ये आमूल परिवर्तन चाहते थे क्योंकि आरंभ में इन पर पाश्चात्य साहित्य और संस्कृति का प्रभाव पूरा पूरा था, किंतु जब धीरे धीरे इनके सभी उग्रवादी साथियों ने इनका साथ छोड़ दिया तब इनको अपनी मनोदृष्टि पर संदेह हुआ और यह प्रश्न हुआ कि क्या बिना, समझे बूझे उस समाज या संस्कृति को ढहाना ठीक होगा जो शक्तियों से आयों की रक्षा करती आ रही है। इसी समय से इनमें परिवर्तन हुआ और फिर अध्ययन के कारण ये सामंजस्यवादी बन गए। फलतः ये पच्छिम और पूरब को जोड़नेवाली कड़ी बन गए।<sup>१</sup> प्राचीनतावादी

---

१. By the joint efforts they succeeded in unveiling the harmony and beauty of renaissance, which stood for a new life, a new expression and a new vision.

मनसुखराम और नर्मद दोनों ने नवीन जीवन और मनोदृष्टि के पुनरुत्थान में सामंजस्य का उद्घाटन किया ।

भारतेंदु-मंडल के समान नर्मद के सहयोगियों में—मनसुखराम, गोवर्धनराम, नरसिंहराव, नानालाल—ये भी प्राचीनतावादी और नवीन का स्वागत करनेवाले थे । कुछ पर पाश्चात्य संस्कृति का प्रभाव पड़ा था और कुछ प्राचीन के सहारे नवीन का निर्माण कर रहे थे ।<sup>१</sup> इस प्रकार गुजरात के साहित्यिक पुनरुत्थान में जो नवीनता, अनेकरूपता और विविधता दिखाई पड़ती है उसके मूल में पाश्चात्य प्रभाव तथा प्राचीन का प्रेम दोनों हैं । भारतेंदु के सहयोगियों में भी इसी प्रकार दो दल दिखाई पड़ते हैं जिनका हिंदी-साहित्य पर प्रभाव पड़ा ।

इस प्रकार हमें उन्नीसवीं शताब्दी के हिंदी-साहित्य और गुजराती-साहित्य दोनों में बहुत समानता दिखाई पड़ती है । इस समानता का अर्थ यह है कि दोनों साहित्य की विशेषताओं पर समाज-सुधार, देश-भक्ति, सामंजस्य, संस्कृति-रक्षा—एक ही युग तथा समान बाह्य वस्तुस्थिति का प्रभाव पड़ा था और इसलिए उनके प्रति दोनों साहित्यों की प्रतिक्रिया भी बहुत कुछ समान हुई । इसलिए भारतेंदु-साहित्य युग का तथा युग की समस्याओं का परिचायक है और उसके साहित्यकार युग-निर्माता

---

१. The works of Narmad, Goverdhan Ram, Narsingh Rao and Nana Lal owe their variety and fertility as much to revivalist tendencies as to stimulating contact with the west.

Ibid. Page 375.

भारतेंदु-काल्य

तथा आचार्य हैं, अतः उसे तुच्छ समझना ठीक नहीं है ।  
 आज की चेतना का बहुत कुछ श्रेय उसी को है । भारतेंदु-  
 साहित्य ने सांस्कृतिक चेतना को अक्षुण्ण रखते हुए नव जीवन  
 और नव जागृति का संदेश दिया, इसका जितना गुणगान किया  
 जाय थोड़ा है ।

## उपसंहार

पिछले पृष्ठों ( उन्नीसवीं शताब्दी ) में काव्य में प्रचलित प्रवृत्तियों तथा देश में प्रचलित विचार-धाराओं के सिंहावलोकन का प्रयास किया गया है । इस संक्षिप्त विवरण से यह स्पष्ट हो गया होगा कि उन्नीसवीं शताब्दी विचार, व्यक्तित्व तथा सामाजिक चेतना की दृष्टि से कितनी समृद्ध तथा संपन्न थी ।

उन्नीसवीं शताब्दी की यह संस्कृति संक्रांतिकाल की संस्कृति थी जो नवीन तथा प्राचीन, वर्तमान तथा अतीत के बीच मूला मूल रही थी और निर्णय में असमर्थ थी । उसकी एक दृष्टि अतीत की ओर थी दूसरी वर्तमान की ओर । अभी अतीत के स्वप्नों का साथ नहीं छूटा था । उनसे सांत्वना और संतोष मिलता था । वर्तमान झोंके देकर जगा रहा था और भविष्य की चिंता शुरू हो गई थी । कवि और साहित्यकार इसका अत्यंत उत्साह से स्वागत और अभिनंदन कर रहे थे । अपने विचारों के सहारे वे जीवन की पुनर्व्यवस्था करना चाहते थे । वे अपने अपने विचारों को लेकर काव्य के क्षेत्र में आए । विचारों का द्वंद्व और संघर्ष हुआ, किंतु किसी की जय-पराजय न हुई । काव्य और संस्कृति दोनों का समावेश और स्वागत करते हुए समय के साथ विकसित होते गए ।

काव्य शताब्दी के विचारों से प्रभावित हुआ । साहित्य में नवीन—राजनीतिक, आर्थिक, सामाजिक, एवं सांस्कृतिक चेतना

का समावेश हुआ। कवियों ने नए सामाजिक विचारों का स्वागत किया, व्यक्तिगत तथा जातीय जीवन को अधिक से अधिक उदार तथा व्यापक बनाने की चेष्टा की और इसमें कृतकार्य भी हुए। यद्यपि प्राचीनता का परित्याग नहीं किया गया, फिर भी उसे उदार बनाकर नवीनता का स्वागत हुआ। वर्ण-व्यवस्था को इन कवियों ने नहीं तोड़ा, फिर भी वर्ग-भावना को उत्साहित किया, जिससे वर्ण-व्यवस्था की अपेक्षा उससे बाहर आपस में संपर्क के अधिक से अधिक अवसर आए और फलतः वर्ण-व्यवस्था उतनी महत्त्वपूर्ण न रह सकी। वर्ण-व्यवस्था को यथोचित स्थान देते हुए इन कवियों ने राष्ट्रीयता की वर्ग-भावना को प्रोत्साहित किया। इससे विषमता भी न आई और राष्ट्रीयता भी पल्लवित हुई।

सभी क्षेत्रों में इन कवियों में एक ही चिंता दिखाई देती है। इनकी चिंता उपयुक्त जीवन की खोज में है—ऐसा जीवन जो प्रभावपूर्ण शक्तिसंपन्न और औचित्य की भावना से युक्त हो। इनकी भावना सामंजस्य और सदबुद्धि को नहीं छोड़ती और अत्यंत संतुलित है। इसी ने कवियों को समाज-सुधारक बना दिया। इसी से इनकी देशभक्ति प्रकट हुई और इसी से प्रेरित होकर उस संघर्ष और संक्रांतिकाल के बीच इन्होंने सांस्कृतिक स्वतंत्रता और सामाजिक पुनरुद्धार की पुकार मचाई। सांस्कृतिक स्वतंत्रता ने 'पश्चिमी आँधी' के बीच इनके स्वरूप की रक्षा की और सामाजिक पुनरुद्धार ने गरीबी के खिलाफ आवाज उठाई और उन्नति का रास्ता दिखाया। इस प्रकार इन लोगों ने अपने ढंग पर जीवन का विकास किया। 'जीवन कैसे

संचालित हो !' इस महत्त्वपूर्ण प्रश्न का उत्तर इन्होंने अपने काव्य में दिया ।

इन सबका परिणाम यह हुआ कि भारतेंदु-काव्य ने अप्रकट रूप से कला को कला के लिए न मानकर कला को जीवन के लिए अपनाया । काव्य रस की सृष्टि करने के साथ साथ जीवन की समस्याएँ भी सुलझाने लगा । उन्हें बढ़ावा देने लगा । यथार्थवादिता का काव्य में समावेश हुआ । फलतः सबसे महत्त्वपूर्ण बात यह हुई कि जीवन और काव्य के बीच जो खाई आ गई थी उसे भारतेंदु-काव्य ने आप्लावित कर दिया । साहित्य और जीवन फिर साथ साथ चलने लगे ।

यहाँ पर एक बात और कह देनी चाहिए । भारतेंदु-काल या उन्नीसवीं शताब्दी के कवियों में आशावादिता अधिक थी, फिर भी आशा फलवती न हुई । उनके विचार पूर्णतया चरितार्थ न हुए, फिर भी उनका महत्त्व कम नहीं है । उनकी महत्ता उनके विचारों की सिद्धि या सफलता में नहीं, प्रत्युत उनकी साधना में है । इसी प्रकार भारतेंदु हरिश्चंद्र का महत्त्व उनकी पूर्णता में नहीं है उनके परिश्रम में है । इसी प्रकार भारतेंदु-युग के काव्य का महत्त्व उसके विचारों की मौलिकता, संभावना और उनकी सांकेतिकता में है । इस युग की विशेषता उसकी नूतन मनोदृष्टि में है—उस मनोदृष्टि में है जिसने युग तथा संस्कृति के बीच होनेवाले ( सामाजिक, राजनीतिक, आर्थिक, आध्यात्मिक ) परिवर्तन को परखा और उसका विश्लेषण कर समुचित पथ-प्रदर्शन किया, जिसने काव्य को युग का दर्पण बना दिया और जिसने भारतीय संस्कृति की अविच्छिन्न धारा से देश को अलग

न होने दिया । इस मनोदृष्टि का महत्त्व उसकी सफलता या असफलता पर आश्रित नहीं है क्योंकि असफलता का उत्तर-दायित्व कवियों ( की अशक्तता ) पर न होकर स्वयं युग पर है । कवियों ने केवल युग का प्रतिनिधित्व किया है । उनके काव्य में छत्रीसवीं शताब्दी की आशा-निराशा, क्षोभ और विषाद, स्वप्न और कल्पना मुखरित हो उठीं । भारतेंदु-काल के छोटे बड़े सभी कवियों ने इस शताब्दी के प्रमुख विचारों के समर्थन में योग दिया और अपनी मनोदृष्टि से अनुरंजित भारतीय जीवन का स्वरूप सामने रखा ।

भारतेंदु-काव्य का महत्त्व उसके संग्रह और त्याग में है, यथार्थ और आदर्श के बीच सामंजस्य स्थापित करने में है और अतीत को वर्तमान के साथ जोड़ने में है । उसका महत्त्व इस बात में है कि जब वे आगे बढ़े तो अतीत से नाता नहीं तोड़ लिया । भारतेंदु-काव्य का सबसे बड़ा महत्त्व इस बात में है कि इस युग के कवियों ने न तो शताब्दियों से आती हुई भारतीय संस्कृति की धारा से अपना संबंध-विच्छेद किया और न वे उन्नति के मार्ग के कंटक बने । उस संक्रांतिकाल में भारतीय संस्कृति के सत् स्वरूपको सामने रखते हुए उन्होंने सांस्कृतिक रक्षा का जो संदेश दिया उसका आज भी महत्त्व है ।



## द्विवेदी-युग

उन्नीसवीं शती के उत्तरार्द्ध में अपनी संस्कृति की रक्षा के लिए भारतेन्दु-युग ने प्रबल योरोपीय संस्कृति से सामंजस्य स्थापित कर लिया। अपनी संस्कृति की रक्षा और उसके उत्थान के लिए यह परमावश्यक भी था। विदेशी संस्कृति का पूर्ण बहिष्कार असंभव था और भारतेन्दु-युग के साहित्यकार यह भी नहीं चाहते थे कि हमारी प्राचीन संस्कृति इस विदेशी सभ्यता से कबलित हो जाय। दूसरे, भौतिक क्षेत्र में सफल सिद्ध होने-वाली इस संस्कृति का महत्त्व और आकर्षण दोनों था। देश की उन्नति के लिए वे इसके सफल प्रयोगों का अपने यहाँ भी आरंभ चाहते थे। साथ ही साथ वे अपनी संस्कृति के सर्वथा त्याग के लिए तैयार नहीं थे। इसी से उन्होंने सामंजस्य-बुद्धि से काम लेकर समझौता कर लिया। समझौते की मुख्य शर्त यह थी कि राजनीतिक, आर्थिक तथा शैक्षिक क्षेत्र में तो पाश्चात्य संस्कृति के उद्देश्य तथा साधन मान्य होंगे, किंतु धार्मिक और सामाजिक क्षेत्र में वे अपना रास्ता स्वयं बनाएँगे। इसका यह आशय नहीं है कि वे धार्मिक और सामाजिक क्षेत्र में किसी प्रकार के सुधार का अनुभव नहीं कर रहे थे, प्रत्युत वे इन क्षेत्रों में अपने को स्वतंत्र रखना चाहते थे और किसी का अंधानुसरण नहीं करना चाहते थे। इस क्षेत्र में वे पाश्चात्य आदर्शों को मानने को तैयार नहीं थे।

सामंजस्य-बुद्धि के साथ साथ अतीत-प्रेम भी भारतेंदु-काव्य की प्रमुख विशेषता थी और यह भी अपनी रक्षा के लिए था। प्राचीन भारत के गौरवपूर्ण चित्र सामने रखकर ये अपनी संस्कृति, देश और जाति के प्रति अभिमान जगाना चाहते थे। गौरवपूर्ण अतीत की ओर ध्यान ले जाकर ये भारतवासियों की हीनता की भावना को दूर कर रहे थे। अतीत के ये उज्ज्वल चित्र हमारी संस्कृति की सार्वभौमिकता, सर्वांगीणता और उच्चता का संकेत देते हैं जिनके अनुशीलन से जाति में उन्नत बनने की इच्छा जगती है और प्रबल होती है। अतीत-प्रेम की यह प्रवृत्ति राजनीतिक तथा सामाजिक सभी क्षेत्रों में लक्षित होती है। राजनीतिक और सामाजिक दशा का सुधार करने के लिए भारतेंदु-युग के कवि देशवासियों का आह्वान करते हुए उनको अतीत से प्रेरणा और उत्साह देते हैं। इसी से देशभक्ति तथा समाज-विषयक कविताओं का मुख्य आधार अतीत का संकेत है।

अतीत के प्रति इस झुकाव को आर्यसमाज—जिसका जन्म भारतेंदु-युग में हुआ और जो द्विवेदी-युग में फला फूला—से अत्यधिक बढ़ावा मिला। हम देख चुके हैं कि आर्यसमाज का मुख्य उद्देश्य भारत का अभ्युत्थान था और उसका आधार वैदिक था। आर्यसमाज वेद के आधार पर इस नवोत्थान का निर्माण करना चाहता था। स्वामी दयानंद का दृढ़ विश्वास था कि वेद संसार की सर्वोत्कृष्ट पुस्तक है और सारे संसार का ज्ञान-विज्ञान (और आजकल के वैज्ञानिक अन्वेषण) वेद में संचित तथा सुरक्षित हैं। वे बराबर कहते थे कि जब तक हम

## द्विवेदी-युग

उन्नीसवीं शती के उत्तरार्द्ध में अपनी संस्कृति की रक्षा के लिए भारतेन्दु-युग ने प्रबल योरपीय संस्कृति से सामंजस्य स्थापित कर लिया। अपनी संस्कृति की रक्षा और उसके उत्थान के लिए यह परमावश्यक भी था। विदेशी संस्कृति का पूर्ण वहिष्कार असंभव था और भारतेन्दु-युग के साहित्यकार यह भी नहीं चाहते थे कि हमारी प्राचीन संस्कृति इस विदेशी सभ्यता से कवलित हो जाय। दूसरे, भौतिक क्षेत्र में सफल सिद्ध होने-वाली इस संस्कृति का महत्त्व और आकर्षण दोनों था। देश की उन्नति के लिए वे इसके सफल प्रयोगों का अपने यहाँ भी आरंभ चाहते थे। साथ ही साथ वे अपनी संस्कृति के सर्वथा त्याग के लिए तैयार नहीं थे। इसी में उन्होंने सामंजस्य-बुद्धि से काम लेकर समझौता कर लिया। समझौते का मुख्य शर्त यह थी कि राजनीतिक, आर्थिक तथा शैक्षिक क्षेत्र में तो पारंगत संस्कृति के उद्देश्य तथा मान्य मान्य होंगे, किन्तु धार्मिक और सामा-

सामंजस्य-बुद्धि के साथ साथ अतीत-प्रेम भी भारतेंदु-काव्य की प्रमुख विशेषता थी और यह भी अपनी रक्षा के लिए था। प्राचीन भारत के गौरवपूर्ण चित्र सामने रखकर ये अपनी संस्कृति, देश और जाति के प्रति अभिमान जगाना चाहते थे। गौरवपूर्ण अतीत की ओर ध्यान ले जाकर ये भारतवासियों की हीनता की भावना को दूर कर रहे थे। अतीत के ये उज्ज्वल चित्र हमारी संस्कृति की सार्वभौमिकता, सर्वांगीणता और उच्चता का संकेत देते हैं जिनके अनुशीलन से जाति में उन्नत बनने की इच्छा जगती है और प्रबल होती है। अतीत-प्रेम की यह प्रवृत्ति राजनीतिक तथा सामाजिक सभी क्षेत्रों में लक्षित होती है। राजनीतिक और सामाजिक दशा का सुधार करने के लिए भारतेंदु-युग के कवि देशवासियों का आह्वान करते हुए उनको अतीत से प्रेरणा और उत्साह देते हैं। इसी से देशभक्ति तथा समाज-विषयक कविताओं का मुख्य आधार अतीत का संकेत है।

अतीत के प्रति इस झुकाव को आर्यसमाज—जिसका जन्म भारतेंदु-युग में हुआ और जो द्विवेदी-युग में फला फूला—से अत्यधिक बढ़ावा मिला। हम देख चुके हैं कि आर्यसमाज का मुख्य उद्देश्य भारत का अभ्युत्थान था और उसका आधार वैदिक था। आर्यसमाज वेद के आधार पर इस नवोत्थान का निर्माण करना चाहता था। स्वामी दयानंद का दृढ़ विश्वास था कि वेद संसार की सर्वोत्कृष्ट पुस्तक है और सारे संसार का ज्ञान-विज्ञान (और आजकल के वैज्ञानिक अन्वेषण) वेद में संचित तथा सुरक्षित हैं। वे बराबर कहते थे कि जब तक हम

## द्विवेदी-युग

उन्नीसवीं शती के उत्तरार्द्ध में अपनी संस्कृति की रक्षा के लिए भारतेंदु-युग ने प्रबल योरपीय संस्कृति से सामंजस्य स्थापित कर लिया। अपनी संस्कृति की रक्षा और उसके उत्थान के लिए यह परमावश्यक भी था। विदेशी संस्कृति का पूर्ण वहिष्कार असंभव था और भारतेंदु-युग के साहित्यकार यह भी नहीं चाहते थे कि हमारी प्राचीन संस्कृति इस विदेशी सभ्यता से कवलित हो जाय। दूसरे, भौतिक क्षेत्र में सफल सिद्ध होने-वाली इस संस्कृति का महत्त्व और आकर्षण दोनों था। देश की उन्नति के लिए वे इसके सफल प्रयोगों का अपने यहाँ भी आरंभ चाहते थे। साथ ही साथ वे अपनी संस्कृति के सर्वथा त्याग के लिए तैयार नहीं थे। इसी से उन्होंने सामंजस्य-बुद्धि से काम लेकर समझौता कर लिया। समझौते की मुख्य शर्त यह थी कि राजनीतिक, आर्थिक तथा शैक्षिक क्षेत्र में तो पाश्चात्य संस्कृति के उद्देश्य तथा साधन मान्य होंगे, किंतु धार्मिक और सामाजिक क्षेत्र में वे अपना रास्ता स्वयं बनाएँगे। इसका यह आशय नहीं है कि वे धार्मिक और सामाजिक क्षेत्र में किसी प्रकार के सुधार का अनुभव नहीं कर रहे थे, प्रत्युत वे इन क्षेत्रों में अपने को स्वतंत्र रखना चाहते थे और किसी का अंधानुसरण नहीं करना चाहते थे। इस क्षेत्र में वे पाश्चात्य आदर्शों को मानने को तैयार नहीं थे।

सामंजस्य-बुद्धि के साथ साथ अतीत-प्रेम भी भारतेंदु-काव्य की प्रमुख विशेषता थी और यह भी अपनी रक्षा के लिए था । प्राचीन भारत के गौरवपूर्ण चित्र सामने रखकर ये अपनी संस्कृति, देश और जाति के प्रति अभिमान जगाना चाहते थे । गौरवपूर्ण अतीत की ओर ध्यान ले जाकर ये भारतवासियों की हीनता की भावना को दूर कर रहे थे । अतीत के ये उज्ज्वल चित्र हमारी संस्कृति की सार्वभौमिकता, सर्वांगीणता और उच्चता का संकेत देते हैं जिनके अनुशीलन से जाति में उन्नत बनने की इच्छा जगती है और प्रबल होती है । अतीत-प्रेम की यह प्रवृत्ति राजनीतिक तथा सामाजिक सभी क्षेत्रों में लक्षित होती है । राजनीतिक और सामाजिक दशा का सुधार करने के लिए भारतेंदु-युग के कवि देशवासियों का आह्वान करते हुए उनको अतीत से प्रेरणा और उत्साह देते हैं । इसी से देशभक्ति तथा समाज-विषयक कविताओं का मुख्य आधार अतीत का संकेत है ।

अतीत के प्रति इस झुकाव को आर्यसमाज—जिसका जन्म भारतेंदु-युग में हुआ और जो द्विवेदी-युग में फला फूला—से अत्यधिक बढ़ावा मिला । हम देख चुके हैं कि आर्यसमाज का मुख्य उद्देश्य भारत का अभ्युत्थान था और उसका आधार वैदिक था । आर्यसमाज वेद के आधार पर इस नवोत्थान का निर्माण करना चाहता था । स्वामी दयानंद का दृढ़ विश्वास था कि वेद संसार की सर्वोत्कृष्ट पुस्तक है और सारे संसार का ज्ञान-विज्ञान (और आजकल के वैज्ञानिक अन्वेषण) वेद में संचित तथा सुरक्षित हैं । वे बराबर कहते थे कि जब तक हम

वेदानुकूल आचरण करते रहे भारत की उन्नति होती रही। वेदाध्ययन का अभाव ही हमारी अवनति का मुख्य कारण है। इसलिए भारत की उन्नति के लिए वेद अनिवार्य हैं। इस प्रकार आर्यसमाज ने हमारा ध्यान अतीत की ओर आकृष्ट किया। इससे हममें अपने अतीत के प्रति गर्व की भावना जगी और हीनता का भाव दूर हुआ। वेद संसार की सर्वप्रथम पुस्तक है। इसकी प्रशंसा और उच्चता से हमें अपनी प्राचीन वैदिक संस्कृति या विश्व की सर्वप्रथम संस्कृति की उच्चता का बोध हुआ और हम यह समझने लगे कि वर्तमान चाहे जितना दयनीय हो, हमारा अतीत अत्यंत गौरवपूर्ण और सर्वोच्च रहा है। अतीत के प्रति अभिमान जगाने के साथ साथ आर्यसमाज ने अप्रकट रूप से हममें जातीय अभिमान की भावना भरी। हम देख चुके हैं कि आर्यसमाज किस प्रकार अप्रकट रूप से हमारी राष्ट्रीय चेतना को जगाने में कृतकार्य हुआ है। उन्नीसवीं शती के अंत में भारत का जो राष्ट्रीय जागरण हुआ है उसमें आर्यसमाज का प्रधान हाथ रहा है।

ऐतिहासिक अनुसंधानों से अतीत के गौरव और उसके प्रति अभिमान को एक और दृढ़ सहारा मिला। इतिहास की नई प्राप्ति होने के कारण अतीत की भव्य विशेषताओं को कपोल-कल्पना नहीं कहा जा सकता था। राजेंद्रलाल मित्र तथा भांडारकर प्रभृति विद्वानों की खोजों का जनता की हीन भावना दूर करने में बहुत बड़ा हाथ है। इनकी खोज का क्षेत्र बड़ा व्यापक था। प्राचीन इतिहास, साहित्य और संस्कृति सभी विषयों की गहनतम इन खोजों ने की और इस प्रकार प्राचीन भारत के

इतिहास, दर्शन, साहित्य सभी का उज्ज्वल चित्र हमारे सामने उपस्थित किया। अपने गौरवपूर्ण प्राचीन इतिहास के ज्ञान से जनता में उत्साह जगा और राष्ट्रीय भावना और भी बढ़ीत हुई।

इस राष्ट्रीय भावना के विषय में हमना कह देना आवश्यक प्रतीत होता है कि यह एक जाति विशेष की राष्ट्रीय भावना थी जो अतीत के आधार पर बनने लगी थी। आर्यसमाज का कार्य-क्षेत्र भी हिंदू-समाज था। इसलिए वेद के आधार पर जो सुधार-चोखना थी उसका शुभ परिणाम भी फेवल हिंदुओं के बीच ही लक्षित हुआ। इसी प्रकार ऐतिहासिक अनुसंधानों का संबंध भी हिंदुओं से था। ऐतिहासिक ग्लोस से हिंदुओं के इतिहास, दर्शन और साहित्य की उज्ज्वलता ही निश्चि हुई और हिंदू जाति ने ही गौरव का अनुभव किया। इस समय भारत में शिक्षितों में भी हिंदुओं की संख्या ही सबसे अधिक थी। इसमें इस समय जो राष्ट्रीय जागरण हुआ यह एक प्रकार से हिंदू जागरण था क्योंकि इस जागरण में हिंदू इतिहास और परंपरा का आश्रय या अवलंब प्रधान था। गौरव की भावना भी हिंदुओं में ही जगी और हिंदू ही अतीत के समान वर्तमान और भविष्य को सुधारने तथा समुज्ज्वल बनाने को सचेष्ट हुए। इस प्रकार यह राष्ट्रीय जागरण और हिंदू पुनरुत्थान दोनों बना, फिर भी इन सब परिस्थितियों का सबसे बड़ा और शुभ परिणाम यह हुआ कि जनता की होनता की भावना दूर हुई और पाश्चात्य संस्कृति की चकाचौंध कम हो गई। इतना ही नहीं, जनता में इतना उत्साह और गर्व भर गया कि वह कम से कम आध्यात्मिक क्षेत्र में अपनी संस्कृति



को सर्वोच्च और पाश्चात्य को हेय समझने लगी और अपने अतीत युग को संसार का सिरमौर मानने लगी। जनता के अतीत-प्रेम, उत्साह, गर्व और उच्चता की भावना को लक्षित करते हुए एक प्रसिद्ध समाजविज्ञानी के ये शब्द बड़े सच्चे और सारगर्भ हैं कि “इस समय हिंदू दर्शन तथा लोकाचार के लिए जितने दावे पेश किए गए उतनों की ऋषि-मुनियों की भी हिम्मत न पड़ी थी।”<sup>१</sup> और “इस समय भारतीय सहसा अपने अतीत के विषय में सचेत हो गए और ( इस विषय में ) गेटे, शोपेनहार और एमर्सन के ( दिए हुए ) सर्टिफिकेट बड़े ( शौक और ) घमंड से दिखाने लगे।”<sup>२</sup> इस प्रकार आर्यसमाज के फल-स्वरूप द्विवेदी-युग में जनता का ध्यान हिंदू संस्कृति और उसके निदर्शक पूर्वजों की ओर गया।

जनता का यह राष्ट्रीय और जातीय जागरण द्विवेदी-युग के साहित्य में प्रतिबिम्बित है। जनता की भावनाएँ काव्य में झलक रही हैं। जनता की मनोभावना के समान कवि की मनोदृष्टि भी अतीत की ओर लगी हुई है। कवि अतीत के गीत गा रहे हैं और हिंदू संस्कृति के उच्चतम प्रतीक और व्यक्तित्वों की ओर

१. In this period more claims were made for Hindu philosophy and Hindu customs than even the Rishis dared.

—MODERN INDIAN CULTURE by D. P. Mukerjee.

२. In this period Indians suddenly became conscious of their past. Certificates of Goethe, Schopenhaur and Emerson were shown with pride.—Ibid.

संकेत पर रहे हैं। इस प्रकार जन-मन के समान काव्य भी अतीत और हिंदुत्व से ओतप्रोत है। इस युग के सभी प्रमुख कवियों ने इन विषयों पर कुछ न कुछ लिखा है, ऐसी बात नहीं है कि अतीत प्रेम और हिंदुत्व केवल छोटी छोटी स्फुट कविताओं में ही व्यंजित होता हो। इस समय के रचित प्रमुख प्रबंध-काव्यों के नाम ही इस ओर ध्यान आकृष्ट करने को पर्याप्त हैं। हरिऔध के 'प्रियप्रवास,' रामचरित उपाध्याय के 'रामचरित चिंतामणि,' और मैथिलीशरण गुप्त के 'साकेत' की चर्चा स्वतः उनके वस्तु-विषय का संकेत दे देती है। यह कहने की कदाचित् ही आवश्यकता हो कि इनमें हिंदू जाति की उन्नत विभूतियों का गुणगान हुआ है और इनमें कवियों की दृष्टि अतीत की ओर है उनका चंद्रशेखर चाहे वर्तमान ही हो। ये ग्रंथ खड़ी बोली के हैं और इनके रचयिता खड़ी बोली के आचार्य हैं। ब्रजभाषा में अत्यंत सरस और मधुर रचना करनेवाले तथा ब्रजभाषा के अन्यतम कवि सत्यनारायण कविरत्न भी वर्तमान से व्यथित होने पर अतीत में ही आश्रय और अवलंब ढूँढ़ते हैं। भारत की दयनीय दशा पर उनका हृदय फूट पड़ा और 'भ्रमरगीत' की रचना हुई। भ्रमरगीत में कवि स्पष्टतया अतीत की ओर उन्मुख है। इस प्रकार देखते हैं कि द्विवेदी-युग के काव्य में वही अतीत-गीत के चित्रण और हिंदू गुणगान की प्रवृत्तियाँ लक्षित होती हैं जिनसे तत्कालीन जनता का हृदय आन्दोलित हो रहा है।<sup>१</sup>

१. काव्य के समान तत्कालीन चित्रकला का भी प्रभाव अतीत की ओर है। द्विवेदी-युग के प्रसिद्ध चित्रकार राजा रविवर्मा की चित्रकला

इन काव्यों के अनुशीलन से केवल जनता के हृदय का प्रतिबिम्ब ही नहीं मिलता था। तत्कालीन साहित्य में प्रचलित प्रवृत्तियों के ही दर्शन नहीं होते, वरन् इनसे युग के प्रमुख कवियों की मनोदृष्टि का संकेत भी मिलता है। इन ग्रंथों से इस बात का भी संकेत मिलता है कि उस युग के संस्कृति-संघर्ष में उनकी भावना क्या थी और उनकी प्रतिक्रिया कैसी थी। इन काव्य-ग्रंथों से इस बात का भी पता लग सकता है कि नव निर्माण के

की भी यही विशिष्टता है। राजा रविवर्मा के चित्र 'सरस्वती' में बराबर प्रकाशित होते थे। इतना ही नहीं, मैथिलीशरण गुप्त, नाथूराम 'शंकर' आदि की आरंभिक कविताओं का आधार ये ही चित्र होते थे। सुकेशी, चमत्सेना, राधाकृष्ण आदि चित्रों पर इन कवियों की रचनाएँ प्राप्त हैं। राजा रविवर्मा की कल्पना का मुख्य स्रोत पौराणिक तथा धार्मिक है। उन्होंने तत्संबंधी लोक-विश्रुत कथाओं और परंपरा को अपनी तूलिका का विषय बनाया है। इस प्रकार काव्य और चित्रकला दोनों अतीत और पौराणिक तथा धार्मिकता की ओर समान रूप से उन्मुख हैं। युग के जागरण की जो विशिष्टताएँ काव्य में लक्षित हो रही हैं वे ही चित्रकला के बीच भी मिलती हैं। इसी से रविवर्मा की लोकप्रियता का संकेत करते हुए एक लेखक का कहना है कि रविवर्मा की लोकप्रियता यह सिद्ध करती है कि उन्होंने हिंदू राष्ट्रीय भावना को पहचान लिया था। अब वे चित्रविशिष्ट और पौराणिक विषयों पर चित्र बनाने लगे—

Ravi Varma's popularity proves that he had hit the national Hindu taste...He now went on painting character studies, portraits and mythological subjects.

—CULTURAL HISTORY OF BRITISH INDIA  
by A. Yusuf Ali, page 258.

लिए वे अतीत की ओर देखते थे या भविष्य की ओर। उनकी दृष्टि आगे की ओर लगी थी या पीछे की ओर। इस दृष्टि से इन कवियों की मनोदृष्टि का नक्षिप्त विश्लेषण अप्रासंगिक न होगा।

सबसे पहले इस युग के व्रजभाषा के अन्यतम कवि सत्यनारायण कविरत्न के 'भ्रमरगीत' को लीजिए। यह रचना जहाँ एक ओर अपनी मधुरता के लिए प्रख्यात है वहाँ अपनी सामयिकता के लिए भी महत्त्वपूर्ण है, जहाँ कवि की सरसता और भावुकता को व्यक्त करती है वहाँ उनके हृदय की संवेदनशीलता का भी संकेत देती है और जहाँ व्रजपति, व्रजभूमि और व्रजभाषा के प्रति कवि के अनन्य प्रेम को प्रकट करती है, वहाँ देश की तत्कालीन दयनीय दशा पर कवि की व्यथा तथा करुणधारा का प्रवाह भी दिखा रही है। यह कविता कवि के अंतर से निकली थी और इसी से लोकप्रिय हो गई।

इस कविता का मुख्य विषय भारत की दयनीय दशा है। कृष्ण मथुरा से द्वारका चले गए हैं। पुत्र-विरह से कातर यशोदा की समझ में नहीं आता कि किससे सँदेसा भिजवाएँ। स्वयं तो कुछ लिख नहीं सकती क्योंकि "पढ़ी न अक्षर एक, ज्ञान सपने ना पायो। दूध दही चारत में सवरो जनम गँवायो" और वे कह उठती हैं कि "मात-पिता वैरी भए शिक्षा दुई न मोहि", यशोदा कह रही हैं कि जो नारी-शिक्षा का निरादर करते हैं वे "स्वदेश अवनति प्रचंड पातक अधिकारी" हैं। इसी बीच एक

भौंरा आ जाता है और यशोदा उससे कृष्ण के पास सँदेसा ले जाने को कह रही हैं, सँदेसा क्या है, वह तो देश की दुखभरी कहानी है। कृष्ण के बिना अब कोई नहीं है जो ग्वालों को उनके हित की बात सुझावे और “स्वतंत्रता, समता, सहभ्रातता सिखावे”। आज यद्यपि ये सब प्रकार के दुख सह रहे हैं, फिर भी मुख से कुछ नहीं कहते क्योंकि गँवार हैं और “कोठ अगुआ नहीं”<sup>१</sup>। इनका हृदय अत्यंत भीरु बन गया है। जो भारत छोड़कर दूसरे देशों में बस गए हैं वे और भी सताए जा रहे हैं। “तिन्हें विदेसी तंग करत विपदा दै खासी”, देश में नित्य-प्रति अकाल पड़ता है और लोग काल-कवलित हो रहे हैं, “काल को चलत चक्र चहुँ।”<sup>२</sup>

अब तो आशा और विश्वास भी साथ छोड़ रहे हैं, “लखियत कोठ रीति न भली, नहि पूरब अनुराग”, अब तो देश ही परदेश बन रहा है और जातीय ज्योति का टिमटिमाता दीपक ‘वाहरी व्यारि’ से बुझना चाहता है, ऐसे में देशीय भेष और भावना की आशा किसे हो, निराशा का साम्राज्य छा रहा है और “काऊ को विश्वास न निज जातीय उदय में”।

इस कविता में देश-दशा का पूरा चित्र है, देश की दरिद्रता, देशवासियों को अशिक्षा, कलह सभी का संकेत है। कवि ने उस सांस्कृतिक संवर्ष का इंगित दे दिया है जिसमें प्रबल विदेशीय संस्कृति से आक्रांत होकर जातीय ज्योति का दीपक धीरे धीरे बुझ रहा है। कवि को खेद है कि प्राचीन रीति-रंग सब

१ कविता-सौमुदी, पृष्ठ ४१९।

२. यही, पृष्ठ ४२०।

लुप्त हो रहे हैं और देश की निजी भावना और भेष नष्ट हो रहे हैं। एक प्रकार से अपनी सांस्कृतिक दुर्बलता का स्वीकार है, फिर भी तत्कालीन परिस्थिति का यह स्वीकार स्पष्ट शब्दों में नहीं है। अन्योक्ति के आवरण में सब कुछ कहा गया है।<sup>१</sup> इस अन्योक्ति में इस कविता की मधुरता और दुर्बलता है। मधुरता तो स्पष्ट ही है, दुर्बलता इस तथ्य में है कि कवि स्पष्ट शब्दों में इसे न कह सका और उसे अन्योक्ति की शरण लेनी पड़ी। इसमें कोई संदेह नहीं कि कवि वर्तमान से अवगत है, फिर भी वह इसे अतीत के माध्यम से व्यक्त कर रहा है। वर्तमान को प्राचीन कथा के सहारे कहा गया है। इसी में कवि की मनोदृष्टि का रहस्य निहित है। तत्कालीन परिस्थितिजन्य कवि की प्रतिक्रिया के विषय में दो शब्दों में यह कहा जा सकता है कि कवि को वर्तमान ने क्षुब्ध और व्याकुल बना दिया है और इसी से वह अतीत की ओर देख रहा है। कवि की दृष्टि अतीतोन्मुख है। प्रार्थना में ही उसे बल मिलता है और अप्रकट रूप से वर्तमान में प्राचीनता की फिर से प्रतिष्ठा देखना चाहता है।

‘कविरत्न’ जी में यदि वर्तमान सांस्कृतिक दुर्बलता का स्वीकार है तो ‘हरिऔध’ जी में अपनी प्राचीन संस्कृति की उच्चता की घोषणा। यदि ‘कविरत्न’ ने वर्तमान को अतीत की कथा के सहारे कहा है तो ‘हरिऔध’ में अतीत ही वर्तमान की शब्दावली में व्यक्त किया गया है। यदि ‘कविरत्न’ जी वर्त-

---

१. एक प्रकार से यह भारतमाता का अन्यापदेश है। यशोदा के रूप में भारतमाता का अपने देश की निस्सहाय-दयनीय अवस्था पर करुण कंदन है और उद्धार के लिए ईश-प्रार्थना है।<sup>१</sup>

मान से हटकर अतीत की शरण में जाना चाहते हैं तो 'हरिऔध' जी अतीत को वर्तमान की सहायता के लिए लाते हैं। इस प्रकार नूतन और नवीन से दोनों कवि प्रभावित हुए हैं। 'कविरत्न' जी में क्षोभ के द्वारा इसकी व्यंजना हुई है और 'हरिऔध' जी में प्राचीन की बौद्धिक व्याख्या ( Rationalism ) द्वारा। 'हरिऔध' जी की इन विशेषताओं का निदर्शन उनके विख्यात ग्रंथ 'प्रियप्रवास' में मिलता है।

प्राचीन परंपरा और विशेषताओं की बौद्धिक व्याख्या में ही इस ग्रंथ का सांस्कृतिक महत्त्व है और इसकी नूतनता नवीन आदर्शों की प्रतिष्ठा में है। यद्यपि कवि का प्रयत्न यही रहा है कि इनका स्रोत या मूल अतीत में सिद्ध कर दे। राधा और कृष्ण के परंपरा प्राप्त रूप की अप्रधानता इस काव्य की विशेषता है। कृष्ण के लोक-रंजक रूप के स्थान पर लोक-रक्षक रूप की प्रतिष्ठा इस बात का संकेत दे रही है कि पाश्चात्य संस्कृति की नूतन भावनाओं से कवि कितना प्रभावित हुआ है। इस काव्य-ग्रंथ में राधा और कृष्ण केवल प्रेमी और प्रेमिका के रूप में चित्रित न होकर लोक-कल्याण में अधिक दत्त-चित्त दिखाए गए हैं। प्रेम से अधिक कर्तव्य की महत्ता दिखाई गई है और इसी से मिलने की बलवती इच्छा के रहने पर भी दोनों आत्म-संयम रखकर विश्व-प्रेम और विश्व-सेवा में अपना ध्यान देते हैं। लोक-कल्याण की इच्छा से कृष्ण राजनीति को अपनाते हैं और राधा दीन-दुखियों की सेवा में आत्मोत्सर्ग करती हैं।

राधा और कृष्ण के इस नवीन चित्रण में देवत्व को कोई स्थान नहीं मिला। कृष्ण केवल पुरुषोत्तम हैं और राधा दुखियों

का दुख बटानेवाली उदार-हृदया नारी । इन लोगों की क्रीड़ा-केलि भी देवत्व से विहीन दिखाई गई है । अघासुर, वकासुर आदि संबंधी कृष्ण-चरित लोकोत्तर नहीं दिखाए गए हैं । ये राक्षस न होकर उत्पात करनेवाले लोक-पीड़क हैं । इनके अत्याचार से जनता को और अपने संगी-साथी ग्वाल-वाल को बचाने के लिए कृष्ण वीर पुरुष के समान उनसे युद्ध करते हैं और अपने बल तथा नैपुण्य से उन पर विजयी होते हैं । इसी प्रकार कालिय-दमन भी लोकोत्तर नहीं दिखाया गया है और न वन का अग्निकांड राक्षस की करतूत बताई गई । इन सब घटनाओं को जिनको कि परंपरा अभी तक लोकोत्तर देवत्व का परिधान पहनाती आई है—कवि ने देवी घटनाओं का रूप न देकर मानुषी कृत्यों के रूप-रंग में ही ग्रहण किया है । जिन पर कि परंपरा का बहुत गहरा रंग था, उनकी बुद्धि-संमत व्याख्या कर उनका असाधारणत्व हटाकर सहज रूप दिया गया है—जैसे वन की आग और तृणासुर की कथा ।

इन सब घटनाओं के बीच से कृष्ण कुशल नेता के रूप में हमारे सामने आते हैं । जन-संघटन उनको सबसे बड़ी विशेषता बन गई है । गोवर्धन पर्वत को उन्होंने छँगली पर तो नहीं उठाया, फिर भी भयंकर वर्षा से बचने के लिए उन्होंने समग्र ब्रज को पर्वत में उपयुक्त स्थान खोज दिया । वर्षा से उन्होंने सबको बचा लिया । कवि का कहना है कि मानो, कृष्ण ने पर्वत को छँगली पर उठा लिया । गोवर्धन-गिरि-धारण की बौद्धिक व्याख्या का यह अच्छा उदाहरण है । इसी प्रकार कुछ वस्तुओं का उन्नयन ( Sublimation ) या नवीन प्रयोग भी दिखाई





नील पत्र प्रहण करतो धी या त्याग देतो धो । पाश्चात्य वाता-  
वरण में पले हुए या अँगरेजों से प्रभावित लोगों को यही  
घात स्वीकृत हो जाँ बुद्धि का मान्य हो । बौद्धिकतावाद  
( Rationalism ) इस यारोपीय सभ्यता की बहुत बड़ी विशि-  
ष्टता थी और इसका बड़ा प्रभाव था । रेशनलिस्ट या बुद्धिवादी  
कहे जाने में लोग गर्व का अनुभव करते थे । इसीसे रेशन-  
लिस्ट को हिंदू-संस्कृति को बहुत सी घातें मानने में आपत्ति थी  
और इसीसे कवि को देवत्व का निराकरण, लोकोत्तर का परित्याग  
और प्राचीन परंपरा की नयीन बुद्धि-संमत व्याख्या करनी  
पड़ी । इसीसे कृष्ण भगवान् न रद्दकर पुरुष हो गए और  
गुणानुर आधी बना । इस प्रकार पाठकों के समान कवि भी  
( अप्रकट रूप से ) पाश्चात्य संस्कृति के बौद्धिकतावाद से  
प्रभावित हुआ ।

बौद्धिकतावाद के समान विश्व-प्रेम और लोक-सेवा की भी  
पाश्चात्य संस्कृति के संबंध में बहुत चर्चा हो रही थी । लोग  
यूरोपीय संस्कृति के इन तत्त्वों की ओर आकृष्ट हो रहे थे  
और इनकी प्रशंसा कर रहे थे । इतना ही नहीं, वे अपने  
देश में इनका प्रयोग और उपयोग चाहते थे । जनता  
की इसी इच्छा की वृत्ति 'प्रियप्रवास' में हुई है । 'प्रिय-  
प्रवास' में इसकी झलक इसलिए मिलती है कि कवि  
देश की उन्नति चाहता है और जानता है कि देश की  
उन्नति के लिए राधा और कृष्ण के समान श्रेय के लिए  
प्रेम की बलि चढ़ानेवाले और देश के लिए सब कुछ न्योछावर  
करनेवाले स्त्री-पुरुषों की आवश्यकता है । देश को कृष्ण के

समान विज्ञ और नीति-कुशल नेता की भी आवश्यकता है। इसीसे कृष्ण का ऐसा बुद्धिग्राह्य लोक-हितकारी रूप चित्रित किया गया है। उन्नति की भावना से प्रेरित होने के कारण ही कवि अपनी प्राचीन संस्कृति के भक्ति जैसे तत्त्व का भी देश-हित में प्रयोग कर रहा है और कंस तथा उसके सहायकों को केवल कृष्ण का वैयक्तिक शत्रु न कह कर प्रजा-पीड़क के रूप में चित्रित किया गया है। इससे धर्म-भाव से अधिक देश-भक्ति का भाव प्रबल होता है।

इस प्रकार हम देखते हैं कि 'हरिऔध' जी वर्तमान से यथेष्ट मात्रा में प्रभावित हुए हैं और उन पर आधुनिकता की छाप है, फिर भी उनके हृदय में अपनी जाति और अपनी प्राचीन संस्कृति के प्रति अत्यधिक अनुराग है यद्यपि अंधानुकरण नहीं। इन्हीं दोनों विशेषताओं के कारण इन्होंने अपनी संस्कृति की प्राचीन कथा को ग्रहण कर प्राचीन परंपरा को बुद्धिग्राह्य बनाया और नूतन तत्त्वों का समावेश कर अपनी संस्कृति की उन्नति, उज्ज्वलता और शक्ति को घोषित किया और हिंदुओं में देश-भक्ति का उत्साह भरा। इस प्रकार 'हरिऔध' जी का अतीत-अनुराग, अपने-आप प्रकट हो रहा है। आधुनिकता को उद्घोषित करनेवाला बुद्धिवाद भी तो प्राचीनता-प्रेम का ही संकेत है क्योंकि प्राचीनता की बुद्धि-संमत नवीन व्याख्या का अर्थ है उसी की पुनः प्रतिष्ठा। 'हरिऔध' जी ने बौद्धिक व्याख्या के द्वारा प्राचीनता को वर्तमान के लिए ग्राह्य बना कर उसकी प्रतिष्ठा ही की है। एक विद्वान् के शब्दों में बुद्धिवाद

( Rationalism ) स्वभावज की शक्ति है, यह विवेचन अभ्यासियों का साधनमात्र है ; यह धर्मचक्र जिज्ञासाओं से चलाता है और मानवों को अव्यवस्थाकारी तत्त्वों से दूरी कर मुख्यवर्धित बनाए रखता है ।

‘कविरत्न’ और ‘हरिऔध’ जो की मनोदृष्टि का सफल चरित्र अनुसन्ध और शिक्षाप्रद है, फिर भी बहुत कुछ वैयक्तिक प्रतीत होती है । युग की पूरी पूरी सफल हमें मैथिलीशरण गुप्त में मिलती है । गुप्तजी के बिना द्विवेदी-युग का कोई भी परिचय या विश्लेषण अपूर्ण या अधूरा ही रहेगा । गुप्तजी हमारे प्रतिनिधि कवि हैं और ‘भारतभारती’ उस युग का दर्पण । इस काव्य-ग्रंथ में द्विवेदी-युग की प्रचलित सभी प्रवृत्तियों के दर्शन होते हैं । केवल इसी एक ग्रंथ से उस युग का पूरा परिचय मिल सकता है ।

‘भारत-भारती’ उस युग तथा कवि के हिंदुत्व और अतीत-प्रेम को व्यक्त करती है । इसका प्रणयन भी हिंदुओं के उद्धार तथा उत्साहवर्धन के लिए हुआ है । यह हाली के मुसद्दस ( “महोजंग-इस्लाम” ) को लक्ष्य करके लिखा गया है । कवि के शब्दों में इस ग्रंथ की लेखन-कथा यह है “इसके कुछ ही

१. Rationalism is only a buttress of the habitual; it avoids unpleasant demands and fortifies men in remaining wellaet against upsetting elements.

—MODERN INDIAN CULTURE, by D. P. Mukerjee.

दिन बाद उक्त राजा साहब<sup>१</sup> का एक कृपापत्र मुझे मिला जिसमें श्रीमान् ने हाली के मुसद्दस को लक्ष्य करके इस ढंग की एक कविता पुस्तक हिंदुओं के लिए लिखने का मुझसे अनुग्रहपूर्वक अनुरोध किया। 'तथापि यह' सोच कर कि बिल्कुल ही न होने की अपेक्षा कुछ होना ही अच्छा है, मैंने इस पुस्तक के लिखने का साहस किया।<sup>२</sup>

इससे स्पष्ट हो जाता है कि इस ग्रंथ का वस्तु-विषय कैसा होगा और किनको संबोधित किया गया होगा। 'भारतभारती' के 'वर्तमान खंड' में सामाजिक तथा आर्थिक अधःपतन का सीधे सादे किंतु प्रभावपूर्ण शब्दों में संकेत दिया गया है। 'कविरत्न' के समान गुप्तजी अपनी जाति की गिरी दशा पर अत्यंत क्षुब्ध हैं और विदेशी संस्कृति के प्राबल्य और अपनी आत्महीनता पर दुख प्रकट करते हैं। उन्हें इस बात का दुख है कि भारतवासी विदेशियों के अनुकरण में पड़े हैं, "हैं भारतीय परंतु बनते हम विदेशी सत्र कहीं।"<sup>३</sup>

वर्तमान दुरवस्था पर आँसू बहाने में ही गुप्तजी अपने कर्तव्य की इतिश्री नहीं समझ लेते, वरन् वे लोगों का ध्यान अतीत की भव्यता की ओर ले जाकर उनमें उत्साह भरते हैं। आज यद्यपि अतीत लुप्त हो गया है, फिर भी लोग उसकी

१. रामा रामपालविह कुरसीसिधौली।

२. प्रस्तावना, पृष्ठ ३।

३. भारत-भारती, पृष्ठ १५१।

गीरव-गौरव का नाश्व दे रहे हैं । अतीत फपोट-कल्पित नहीं है ।

“हैं रह गए यद्यपि हमारे गीत आज रहे सहे ।

पर दूसरों के वचन भी साक्षी हमारे हो रहे ॥”

इस प्रकार अतीत की सत्यता का विश्वास हट कर कवि अतीत के गीरव का विशद चित्र उपस्थित करता है जिसमें दर्शन, साहित्य, कला, विज्ञान, समृद्धि सभी की विशदता प्रकट हो रही है । ‘संसार को पटले हमी ने ज्ञान-शिला दान की’ । जिस समय अन्य देश शैशव दशा में थे हम सभी विषयों में प्रौढ़ता को प्राप्त हो गए थे । यह ठीक है कि पश्चिम बहुत उत्कर्ष कर रहा है, फिर भी भारतवर्ष ही उसका पूर्व गुरु है । ‘वृद्ध भारतवर्ष ही संसार का सिरमौर है ।’

“वह पुण्य भूमि प्रसिद्ध है, इसके निवासी आर्य हैं ।

विद्या, कला, कौशल्य सबके जो प्रथम आचार्य हैं ॥”

इस प्रकार ‘अतीत खंड’ में अतीत-गौरव की झोंकी दिखाकर और लोगों में उत्साह भरकर कवि हिंदुओं का उद्बोधन और कर्तव्य के लिए आह्वान कर रहा है । ‘ऐ आर्य संतानो सठो अवसर निकल जावे नहीं ।’ कवि चाहता है कि हिंदू जाति के सब वर्ग अपने पूर्व-निश्चित कर्तव्यों पर हट रहे—

“ब्राह्मण बढ़ावें बोध को, क्षत्रिय बढ़ावें शक्ति को ।

सब वैश्य निज वाणिज्य को, त्यों शूद्र भी अनुरक्ति को ॥”

१. भारत-भारती, पृष्ठ ७ ।

२. वही, पृष्ठ ७ ।

३. वही, पृष्ठ ५ ।

४. वही, पृष्ठ १६६ ।

लोग अपने कर्तव्य का पालन करते रहें और तब तक विश्राम न लें 'जब तक कि भारत पूर्व के पद पर न पुनरासीन हो ।'<sup>१</sup>

कवि को मनोवृत्ति के दिग्दर्शन के लिए उपर्युक्त संक्षिप्त विवरण पर्याप्त होगा । इससे यह स्पष्ट हो जाता है कि कवि का ध्यान मुख्यतया हिंदुओं की ओर है, यद्यपि इतना और जोड़ देना चाहिए कि उसका अन्य जातियों से विद्वेष नहीं है । इसी-से हिंदुओं के इतिहास, साहित्य, दर्शन, धर्म आदि के उज्ज्वल उदाहरणों की ओर वह लोगों का ध्यान आकर्षित कर रहा है । कवि की अतीतोन्मुख दृष्टि के लिए और कुछ कहने की आवश्यकता नहीं है ।

कवि की अतीतोन्मुख मनोदृष्टि का संकेत केवल इसी बात में नहीं मिलता कि वर्तमान से अधिक 'अतीत खंड' का विस्तृत चित्रण किया गया है और अतीत इतिहास को मुख्य आधार बनाया है, प्रत्युत वर्तमान की आलोचना करते हुए भविष्य के जो आदर्श और संकेत दिए गए हैं उनमें भी इसी की झलक है । सामाजिक सुधारों का पक्षपाती होते हुए भी कवि पूर्व-प्रतिष्ठित वर्णाश्रम धर्म की प्रतिष्ठा बनाए रखना चाहता है । वह हिंदू जाति की वर्ण-व्यवस्था में कोई उलट-फेर नहीं करना चाहता है । इसीसे वह प्रार्थना और आशा करता है कि सब अपने कर्तव्यों पर दृढ़ रहेंगे । अर्थात् ब्राह्मण ज्ञान का अर्जन करेंगे, क्षत्रिय बल की वृद्धि करेंगे, वैश्य वाणिज्य-व्यवसाय बढ़ावेंगे

और शूद्र सेवा में तन्मय रहेंगे। सांस्कृतिक संघर्ष का जो प्रभाव हमारी सामाजिक व्यवस्था पर पड़ रहा था, कवि उसके मूल में न गया। उसने केवल ऊपरी सुधार-योजना से अपने को संतुष्ट रक्खा। इस प्रकार कवि के सामाजिक उद्गारों और सुधारों में जो आधुनिकता मिलती है उनके मूल में अतीत-प्रेम छिपा हुआ है। भविष्य की उन्नति का मान-दंड भी अतीत ही बन रहा है। वह भविष्य में भारत को पूर्व के पद पर पुनरासीन देखना चाहता है। बीते हुए दिन फिर वापस आ जाएँ, ऐसी उसकी मनोकामना है।

इस प्रकार अतीत-प्रेम से प्रेरित होकर कवि ने अतीत के गुणगान के द्वारा भी जनता के हृदय में अपनी संस्कृति के प्रति प्रेम और उत्साह भरा और उन्नति की इच्छा को बलवती बनाया, फिर भी अतीतानुराग ने वर्तमान की अवहेलना न की। 'कविरत्न' के समान गुप्तजी भी वर्तमान दुरवस्था से क्षुब्ध हैं और 'हरिश्चौध' के समान उनके कथा-काव्यों में वर्तमान झॉकता है। 'प्रियप्रवास' के समान 'द्वापर' और 'साकेत' की भी कथा-वस्तु अत्यंत प्राचीन है और 'प्रिय-प्रवास' के समान ही इन प्राचीन कथानकों में वर्तमान की झलक और वर्तमान की समस्याएँ मिलती हैं। 'द्वापर' में 'कंस' में साम्राज्यवाद का शोषण है। 'साकेत' में कृषक और युद्ध तथा शांति की समस्या है।

इस प्रकार इन तीन कवियों की मनोदृष्टि और इनके काव्यों के विश्लेषण से इस युग की प्रवृत्ति का परिचय मिल जाता है। तीनों की मनोदृष्टि मूल में एक होते हुए भी विभिन्न है। वर्तमान का सुधार तीनों कवि चाहते हैं, फिर भी सत्य-



नारायण 'कविरत्न' में वर्तमान का क्षोभ और प्राचीन के लिए मूक प्रार्थना है, 'हरिऔध' जी में वर्तमान की शब्दावली में प्राचीन की बौद्धिक व्याख्या है और गुप्तजी में वर्तमान में प्राचीन की पुनः प्रतिष्ठा की अभिलाषा और प्रयत्न। वर्तमान का स्पष्ट स्वीकार किसी में नहीं है। इसी प्रकार वर्तमान दुर्दशा पर क्षोभ तो सबमें है किंतु दुरवस्था उपस्थित करनेवाले उन (Socialological Factors) मूल सामाजिक और आर्थिक कारणों तक किसी की दृष्टि न पहुँची, जिनसे यह उलट-फेर संभव हुआ।

इस उथल-पुथल का मूल कारण हमारी गुलामी और विदेशी शासन में है जिसने डेढ़ सौ वर्ष में यहाँ का आर्थिक ढाँचा ही बदल दिया है। यह कहा जा चुका है कि ब्रिटिश शासन ने भारतीय व्यवसाय-धन को (Commerce capital) उखाड़ फेंका और अपनी कंपनी और एजेंसियों को जमा दिया। इससे भारत का मध्यम वर्ग जो व्यापारी वर्ग था अपदस्थ हो गया। इस तथ्य का भी संकेत दिया जा चुका है कि सांस्कृतिक दृष्टि से ब्रिटिश शासन का महत्त्व तनखाह पर बसर करनेवाले पेशावर वर्ग के उत्पादन में है जिसने मध्यम वर्ग का स्थान ग्रहण किया। इस कृत्रिम और खोखले मध्यम वर्ग में अधिकारों से वंचित और अपने जन्मजात वातावरण से दूर फँके हुए सभी लोग आ गए। इस वर्ग में वे लोग भी आए जिनकी शिक्षा-दीक्षा अँगरेजी में हुई थी और जो प्रचलित शैक्षिक नीति के परिणाम-स्वरूप भारत के साधारण जन-समुदाय और जन-जन की सच्ची सामाजिक और आर्थिक यथार्थता से दूर जा:

पड़े। यह कहा जा चुका है कि अधिकारियों की शिक्षा-नीति ने जन-समुदाय को वर्ग से और गाँव को शहर से अलग कर दिया। इस प्रकार मध्यम वर्ग और सामान्य जनता के बीच की खाई दिन प्रति दिन चौड़ी और गहरी होती गई। इस प्रकार कृषिप्रधान आर्थिक अवस्था (Feudal economy) से औद्योगिक अवस्था (Industrial economy) के सहज स्वाभाविक विकास का क्रम टूट गया और मध्यम वर्ग देश के सामाजिक और आर्थिक विकास में योग न दे सका। सब प्रकार की अनभिज्ञता ही इसकी विशेषता बन गई।<sup>१</sup>

मध्यम वर्ग सामान्य जनता के जीवन और देश की चिरंतन परंपराओं से केवल अनभिज्ञ ही और दूर ही न रहा प्रत्युत उसकी अन्य इच्छाएँ भी पूर्ण न हो सकीं। अँगरेजी शिक्षा में पारंगत हो जाने पर भी उसे अधिकारियों से समानता का व्यवहार न मिल सका। राजनीतिक अधिकारियों की तो चर्चा ही व्यर्थ है। पढ़ने-लिखने के बाद मध्यम वर्ग को यह कटु अनुभव हुआ कि उसकी शिक्षा शासन-स्वत्व संभालने के लिए न

१. The fact of the matter is that we are not conscious today of the earlier traditions, myths, legends and symbols. We, of course, are the middle class Indians of today, among whom an ignorance of the stories from Ramayan and Mahabharat, what to speak of the meaning of lotus motif, or a Mudra is a part of culture.

—MODERN INDIAN CULTURE by D. P. Mukerjee.

होकर दफ्तर में लक्की करने के लिए हुई है। परिस्थिति की कटुता ने मध्यम वर्ग के हृदय में निराशा और असंतोष को भर दिया। सामान्य जन-जीवन से बहिष्कृत या योग देने की अक्षमता ने इसे और भी द्विगुणित किया। इस असंतोष ने उसे विदेशी शासन के प्रतिवाद के लिए तैयार किया और वह राष्ट्रीयतावादी बना। साथ ही वह अपने वर्ग की स्थिति के लिए नैतिक आधार ढूँढ़ने को उन्मुख हुआ। तत्कालीन धार्मिक तथा साम्राजिक आंदोलन से उसे बड़ा सहारा मिला। इन आंदोलनों के अतीत गौरव के गान की भनक उसके कान में भी पड़ी। इससे उसे आत्मबल का अनुभव हुआ और उसमें विदेशी शासन का प्रतिवाद करने का साहस हुआ। अपने वर्ग और सामान्य जनता के बीच जो खाई थी उसे वह अतीत गौरव-गान और राष्ट्रीयता से पाटने का यत्न करने लगा। इस प्रकार मध्यम वर्ग के जागरण के फल-स्वरूप अतीत-गौरव-गान और राष्ट्रीयता इस युग के जागरण की विशेषता बनी जिसकी झलक हम काव्य के बीच देख चुके हैं। मध्यम वर्ग इसी राष्ट्रीयता और गौरव-गान में तन्मय होकर अपनी त्रिशंकु की सी स्थिति को भूलने का प्रयत्न करने लगा।<sup>१</sup>

---

१. मध्यम वर्ग की कृत्रिमता, सामान्य जनता के बीच की खाई, परवशता और उसकी मनोवृत्ति का समाज-वैज्ञानिक-विरलेषण निम्नलिखित उद्धरण में स्पष्ट है—

India did not have a genuine middle class; she was forced to have a substitute group, she baulked in every way; she did not have any

हम पहले कह चुके हैं कि मध्यम वर्ग की यह राष्ट्रीयता बहुत व्यापक न थी। वह अपनी समस्याओं तक ही परिमित थी। समानता का व्यवहार और अच्छी संख्या में ऊँची नौकरियों की प्राप्ति उसकी राष्ट्रीयता के आधार थे। किसानों की समस्या या मजदूरों की दशा उस समय तक राष्ट्रीयता का आधार न बनी थी। जैसे उसकी राष्ट्रीयता उसकी अपनी समस्या से परिमित थी वैसे ही उसकी देशोन्नति की भावना भी अज्ञात (Unconscious) रूप में अपनी जाति की परिधि में थी। अनजान में उसकी राष्ट्रीयता भारतवासी का अर्थ हिंदू समझने लगी और हिंदू उसके लिए मध्यम वर्ग का पर्याय था जो क्लर्कों से कदापि संतुष्ट न होगा। यह तत्कालीन मध्यम वर्ग या हिंदू की राष्ट्रीयता का विश्लेषण है।

यदि हम कांग्रेस का इतिहास देखें तो यह बात स्वतः स्पष्ट हो जाती है। तिलक के पूर्व कांग्रेस उच्च मध्यम वर्ग के हाथ में थी। तिलक के अनुयायियों के समावेश से कांग्रेस मध्यम मध्य वर्ग की भावना मुखरित करने लगी। १९१९ में कांग्रेस की वागडोर जब महात्मा गाँधी के हाथ में आई तब निम्न वर्ग का

---

interest in the soil excepting in what it could yield in the way of surplus and unearned increment. She was not economic conscious, she only cherished her glories. The greater the feeling of deprivation the greater the sentimentality.

—MODERN INDIAN CULTURE

by D. P. Mukerjee. Page 145.

समावेश हुआ और फिर गाँधीजी के प्रभाव से कृषक वर्ग और मजदूर वर्ग की ओर कांग्रेस का ध्यान गया। इससे स्पष्ट हो जाता है कि द्विवेदी-युग अँगरेजी जाननेवाले मध्यम मध्य वर्ग का समय है।

इस परिस्थिति से अवगत हो जाने पर काव्य की प्रवृत्तियाँ अपने आप स्पष्ट हो जाती हैं और समझ में आ जाती हैं। जब हम मध्यम वर्ग की मनोवृत्ति के ऐतिहासिक तथा शैक्षिक वातावरण से परिचित हो जाते हैं और देखते हैं कि उसे अपनी कृत्रिम स्थिति के लिए कोई आधार नहीं मिल रहा है और वह सबसे अलग है तो उसका अतीत प्रेम और राष्ट्रीयता (और उसके रूप) की ओर झुकाव अत्यंत स्वाभाविक प्रतीत होता है। फलतः काव्य के बीच अतीत-प्रेम, हिंदुत्व और राष्ट्रीयता की प्रवृत्तियाँ अत्यंत सहेतु और स्वाभाविक प्रतीत होने लगती हैं, क्योंकि हम जानते हैं कि कवि और पाठक दोनों मध्यम वर्ग के हैं। मध्यम वर्ग की भावना को मुखरित और प्रतिबिम्बित करनेवाली 'भारतभारती' की विशिष्टता और लोक-प्रियता भी सहज ही समझ में आ जाती है।

यहाँ पर द्विवेदी-युग के कवियों और विशेषतया 'भारत-भारती' के कवि के विषय में दो-चार शब्द और जोड़ देने की आवश्यकता है। जब हम यह कहते हैं कि ये कवि अतीतोन्मुख हैं या हिंदुत्व से परिपूर्ण हैं तो इसका यह आशय कदापि नहीं है कि ये जान-बूझ कर वर्तमान की तथा अन्य जातियों की अवहेलना करना चाहते हैं। यह बिना किसी संकोच के कहा जा सकता है कि इन कवियों में रंज मात्र भी चिह्न नहीं है

और जब वे भारत की उन्नति की कामना करते हैं तो किसी जाति को उससे वंचित नहीं रखना चाहते। संक्षेप में उनका अतीत-प्रेम और हिंदुत्व उनकी मानसिक संकीर्णता का द्योतक न होकर परिस्थिति की परवशता और दुर्बलता का परिचायक है। इसलिए काव्य की इन प्रतियों को प्रतिबिम्बित करते हुए भी वे इनके लिए उत्तरदायी नहीं हैं, क्योंकि कुछ कवि समय के साथ साथ आगे बढ़ते गए हैं।

कम से कम द्विवेदी-युग का प्रमुख और प्रतिनिधि कवि समय के साथ साथ चलता रहा है और आज भी हमारे भाव-द्वंद्वों को मुखरित कर रहा है। द्विवेदी-युग के अनुरोध से ही मैथिलीशरण गुप्त का परिचय देते हुए हमें अपने को तत्कालीन स्फुट रचनाएँ, 'भारतभारती' और 'साकेत' तक परिमित रखना पड़ा है। वैसे समय के साथ साथ गुप्तजी की विचारधारा उत्तरोत्तर उदार और विकसित होती गई है। प्रतिनिधित्व करते हुए भी वे समय से कुछ आगे ही रहे हैं इसीसे साहित्य के बीच लोकप्रिय भी रहे और सफल नेतृत्व भी कर सके। युग की भावनाओं को प्रतिबिम्बित करनेवाली 'भारतभारती' में भी उनकी प्रगतिशीलता के बीज छिपे हुए हैं। कवि में समय की गतिविधि को परखने की अतुलित शक्ति है और वह इसका उपदेश 'भारतभारती' में देता है। 'हमको समय को देख कर ही नित्य चलना चाहिए।' यह उसका सिद्धांत-वाक्य रहा है और इसीमें उसकी सफलता और लोकप्रियता का रहस्य

है। प्राचीनता का गुण-गान करता हुआ भी वह उसका अंध-भक्त नहीं है। समय और परिस्थिति को देखकर ही उनका त्याग या ग्रहण उचित है। 'प्राचीन बातें ही भली हैं यह विचार अलीक है।' और इसीसे उसका कहना है कि 'जैसी अवस्था हो जहाँ वैसी व्यवस्था ठीक है।' इसी प्रकार भारतभूमि का महत्त्व बताते हुए भी वह लोगों को सावधान करता है कि 'समझो न भारत-भक्ति केवल भूमि के ही प्रेम को।' सच्ची भारत-भक्ति भारतवासियों के क्षेम में है। 'चाहो सदा निज देशवासी बंधुओं के क्षेम को।' इस प्रकार गुप्तजी की प्रगतिशीलता के दर्शन द्विवेदी-युग के प्रतिनिधित्व के बीच भी होते हैं। इस प्रकार गुप्तजी समय की गतिविधि को समझते हुए जनता के भावों को प्रकट करते हुए साहित्य के बीच जनता की भावना को उत्तरोत्तर उदार और व्यापक बनाते रहे।

द्विवेदी-युग के संबंध में यद्यपि दो ही तीन कवियों का संकेत दिया गया है, फिर भी यह सभी जानते हैं कि इस युग के प्रमुख कवियों की संख्या तीन से अधिक है। अन्य कवियों के विषय में इसलिए नहीं लिखा गया कि वे भी अधिकतर इन्हीं विचारों से प्रभावित हैं और उनकी रचनाएँ भी प्रायः वे ही प्रवृत्तियाँ प्रकट कर रही हैं, फिर भी कुछ कवि ऐसे हैं जिनकी रचनाओं में ऐसी भावनाओं के बीज हैं जिनसे काव्य में आगे चलकर नई प्रवृत्तियाँ विकसित हुईं। द्विवेदी-युग की भावनाओं

को मुक्तित्व और प्रतिनिधित्व करते हुए इन कवियों ने कुछ ऐसी नूतन विचारधारा का प्रकाश भी किया जिन्होंने जन-मान्यता के प्रति और राज्य में नवीन प्रगति का जन्म दिया। लिवेरी-युग के अन्तिम वर्षों की इन रचनाओं से ही आधुनिक युग की छायावाद और रहस्यवाद की प्रगति का विकास हुआ है और प्रगतिवाद का संबंध भी इनसे जोड़ा जा सकता है।

प्रिय-प्रियता की लोक-सेवा और विश्व-प्रेम के विषय में लिखते हुए हम यह चुके हैं कि उस समय पाश्चात्य संस्कृति के संबंध में इनकी दृष्टि खराब हो गई थी। पाश्चात्य संस्कृति के मानवतावाद (Humanism) का उस समय काफी जोर था। मानवतावाद के लोक-सेवा और विश्व-प्रेम के इन तत्त्वों का हम समय यदा आदर था और लोग इनका समावेश भी चाहते थे।

१. मानवतावाद के विश्व-प्रेम और लोक-सेवा के संबंध में हमारा यह देना आवश्यक है कि भारतवर्ष के लिए ये तत्त्व नए नहीं हैं। यद्यपि सत्तावादी ईशान् संस्कृति इनको अपना मुख्य आधार बनाकर अपनी सम्प्रदाय के उत्कर्ष की घोषणा कर रही थी, फिर भी हिंदी के प्रमुख कवि अपने दर्शन और संस्कृति के बीच इनसे अपरिचित न थे। फिर भी हमारा कहना यही है कि अपनी संस्कृति से अनभिज्ञ अंगरेजी पढ़े लिखे मुक्त मानवतावाद के लिए ही ईशान् संस्कृति को बड़ी श्रद्धा से देखते थे और उसे अपने साहित्य में भी देखना चाहते थे। कवियों ने इस लोक-मानवीय अपनाना और राज्य के बीच अपने रंग पर उन तत्त्वों का विकास किया। कवियों ने अंधानुकरण न कर अपनी मौलिकता और क्षमता का परिचय दिया।



रवीन्द्रनाथ ठाकुर की 'गीतांजलि' से और भी प्रेरणा मिली। फलतः हिंदी के कवि भी इधर उन्मुख हुए। उनकी कल्पना जाग्रत हुई। कई कवियों ने अपने अपने ढंग से इसकी व्यंजना की। किसी ने उस परम भावमय की झाँकी व्यक्त जगत् के बीच देखी और 'कोट, पशु, नर' सबको एक ही चेतन सूत्र के बीच पिरोए हुए पाया। कोई रहस्योन्मुख हो गया और प्रेम के आवेग और आवेश से भरवाह आडंबर को छोड़ उपास्य-देव को अपने हृदय-मंदिर में देखने लगा और आत्मसमर्पण के गीत गाने लगा। किसी को इस जगत् की छवि उस दिव्य सौंदर्य की झलक प्रतीत हुई और किसी को ईश्वर के दर्शन अवोच शिशु की मुस्कान, रमणी के पातिव्रत बल में तथा किसी को कृपक के परिश्रम और दीन-दुखियों की सेवा में हुए।

ऐसे कवियों में सर्व श्रीरामचंद्र शुक्ल, गोपालशरणसिंह, 'मुकुटधर' और मैथिलीशरण गुप्त का नाम प्रमुख है। पं० रामचंद्र शुक्ल गंभीर, किंतु सरस हृदयवाले थे। वे प्रकृति के सच्चे प्रेमी थे और प्रकृति के खुले क्षेत्र में उस अव्यक्त की छटा को देखना चाहते थे। वे प्रकृति पर अपने भावों का आरोप न कर उसका विमल स्वरूप देखते थे। प्रकृति के कोमल तथा भयंकर दोनों रूपों से उनको प्रेम था। इसी प्रकृति-प्रेम के सहारे वे उस तक पहुँचना चाहते थे। हम प्रकृति-रूपी मानस में उसकी छाया पढ़ नहीं पाते हैं। जानना ही नहीं, मनुष्य के निर्मल मानस में भी परम भावमय की अंशानुभावा पढ़नी है।

“मानव-मानस-मुकुर महा खुल पड़ा सही पर ।  
सदा अमलता में जिसकी पड़ती है आकर ।  
परम भावमय के भावों की अंशच्छाया ।”

प्रकृति-प्रेम ने उनके हृदय को इतना उदार बना दिया था कि उसमें सारे विश्व के लिए स्थान था । शुक्लजी के हृदय में भेद-भाव न था क्योंकि “वृण, कृमि, पशु, नर आदि इसी जाप्रति के क्रम हैं, जगने में कुछ बड़े हुए कुछ उनसे कम हैं ।” इस प्रकार प्रकृति-प्रेम ने शुक्लजी को उदारता प्रदान की । शुक्लजी के समान गोपालशरणसिंह भी प्रकृति के बीच उसी की छवि को देखते हैं—

“वन उपवन में, सरोज में, सरोवर में,  
सुमन सुमन में उसी को सुघराई है ।”

और

“जहाँ देखो वहाँ वही छवि दिखलाई देती ।”<sup>१</sup>

शुक्लजी और गोपालशरणसिंह की अपेक्षा ‘मुकुटधर’ की दृष्टि अधिक रहस्योन्मुख है । वे ईश्वर को व्यक्त जगत् के बीच न ढूँढ़कर सत् भावों में पाते हैं । ईश्वर के दर्शन उनको सत्यता, सरलता और सेवा में मिलते हैं ।

“दीन हीन के अश्रु-नीर में,  
.....सरल स्वभाव कृपक के हल में,  
तेरा मिला प्रमाण ।”<sup>२</sup>

इसी प्रकार पर-पीड़न से रहित धर्म में उसका संकेत मिलता है ।

१. कविता-कीमुदी, पृष्ठ ४०७ ।

२. वही पृष्ठ ५३० ।

३. वही पृष्ठ ५५५ ।

रहस्यात्मकता, गीतात्मकता, आत्मसमर्पण और भावावेश का अत्यधिक परिमाण मैथिलीशरण गुप्त के गीतों में मिलता है। जिस प्रकार उन्होंने द्विवेदी-युग का प्रतिनिधित्व किया उसी प्रकार छायावाद के मूत्रपात में भी उनका प्रधान योग है। छायावाद के प्रवर्तकों में इनका भी नाम लिया जाता है। इनके गीतों में साधना और सांकेतिकता है। कवि बाह्याडंबर में न पड़कर जब मंदिर के द्वार से भीड़ के कारण लौट आता है तो अपनी कुटी के भीतर अपने उपास्यदेव को खड़ा पाता है। इन गीतों की भावना अत्यंत कोमल है और कवि का आत्मीय राग प्रकट हो जाता है।

इस प्रकार हम इन कवियों को द्विवेदी-युग के अंत में अज्ञातरूप से एक नई धारा के प्रवर्तक रूप में पाते हैं। रहस्यात्मक सत्ता की खोज, अंतर्मुखी प्रवृत्ति, प्रेम, समर्पण, और प्रतीकात्मकता का आरंभ हुआ। बीज-रूप में पास जानेवाले ये भाव आगे चलकर एक नई प्रवृत्ति के रूप में विकसित हुए। इनका विचार छायावाद के प्रकरण में किया जायगा। यहाँ पर केवल इतना कहना है कि समय की गति और पाठकों की रुचि को देखकर इन कवियों ने अपने में अत्यंत सामयिक और स्वाभाविक परिवर्तन कर तत्कालीन तत्त्वों का समावेश इस ढंग से किया कि उनकी कृतियाँ पाठकों को मौलिक और नूतन प्रतीत हुईं। पाश्चात्य संस्कृति के मानवतावाद से ये कवि प्रभावित हुए या नहीं यह प्रश्न विवादास्पद हो सकता है, किंतु इन कवियों ने जिम ढंग से इसको अपनाकर अत्यंत प्रकृत और स्वाभाविक रचना की, उसका अनूठापन सबको मान्य है। फलतः पाठकों ने ऐसी रचनाओं का स्वागत किया।

इस प्रकार कवियों ने समय को पहचाना और लोक-रुचि को परखा। द्विवेदी-युग का संपूर्ण काव्य कवियों की इस संवेदनशीलता की कथा कह रहा है। भारतेंदु-युग के कवियों के समान इन लोगों ने भी सांस्कृतिक रक्षा में योग दिया और अपनी विशिष्टता बनाए रखने की चेष्टा की। भारतेंदु-युग ने 'भाषा, भोजन, भेष' की रक्षा के द्वारा सांस्कृतिक रक्षा का संकेत किया। द्विवेदी-युग ने अतीत का भव्य चित्र उपस्थित कर जनता में जातीय अभिमान की भावना भर कर अपनी संस्कृति की उच्चता का विश्वास दृढ़ किया। इस प्रकार दोनों युगों के कवियों ने अपने अपने ढंग पर पाश्चात्य संस्कृति के कुप्रभाव को कम और दूर करने की चेष्टा की।

द्विवेदी-युग का उपर्युक्त संक्षिप्त परिचय इस बात का भी द्योतक है कि अतीतोन्मुख होते हुए भी ये कवि वर्तमान से न अनभिज्ञ हैं और न विमुख हैं। यदि यह कहा जाय कि वर्तमान को सुंदर बनाने की इच्छा से ही ये कवि अतीत की ओर मुड़े तो अत्युक्ति न होगी। इतना ही नहीं, इन कवियों ने बड़ी उत्सुकता से तत्कालीन राजनीतिक, आर्थिक और सामाजिक आंदोलनों का स्वागत किया और समस्याओं को सुलझाने का प्रयत्न किया। देश की उन्नति में योग देनेवाले प्रत्येक नए विचार को इन्होंने मुखरित किया। ये कवि सामाजिक सुधारों के पक्षपाती थे, आर्थिक क्षेत्र में 'स्वदेशी' के गीत गाकर इन्होंने देश की आर्थिक दशा सुधारने का प्रयत्न किया और राजनीतिक क्षेत्र में देशभक्ति का स्वर इन कवियों के कंठ से फूटा। इस देशभक्ति में वर्तमान दुरवस्था पर क्षोभ, अतीत की भव्यता पर गर्व,

जन्मभूमि की सुषमा का गान, देशहित के लिए सर्वस्व त्याग और विविध जातियों में प्रेम और एकता का उपदेश था। हिंदू जाति को जगाने के साथ साथ विविध जातियों के बीच एकता स्थापित करने का प्रयत्न भी इन कवियों ने किया। इसी प्रकार मध्यम वर्ग की राष्ट्रीयता चाहे अपनी ही समस्याओं तक परिमित रही हो फिर भी 'सनेही' और 'मैथिलीशरण गुप्त' ने भारतीय कृषक की ओर भी ध्यान दिया। इसलिए ये कवि अतीत को चाहे जितनी प्रेम-भरी दृष्टि से देखते रहे हों, ये पलायनवादी नहीं थे। अतीत-प्रेम के कारणों का संकेत दिया जा चुका है। दूसरे, हमारा अतीत इस योग्य था कि उस पर गर्व किया जाय। इसलिए ये कवि गर्व करते थे और चाहते थे कि अन्य भी उसे प्रेम और उत्साह से अपना समझें। अतीत-प्रेम के द्वारा वे देश को उन्नति के पथ पर अग्रसर कर रहे थे।

अतीत-चित्रण के साथ साथ इन कवियों ने जनता की भावना को भी मुखरित किया। प्रतिनिधि कवि की उपाधि भी इसी तथ्य का संकेत कर रही है, फिर भी यह कहना होगा कि इस प्रतिनिधित्व के साथ सफल नेतृत्व भी था। लोक-रुचि को परिवृत्त करने के साथ साथ लोक-रुचि का परिष्कार भी किया गया। जिस प्रकार कवि अंधानुकरण के पक्षपाती नहीं थे उसी प्रकार लोक-रुचि के भी अंधानुयायी नहीं थे। उनमें संग्रह और त्याग का विवेक था। इसलिए जहाँ उन्होंने जनरुचि को पथभ्रष्ट होते देखा वहाँ उसे सावधान किया। जहाँ उन्होंने पाश्चात्य रंग रंग का आधिक्य देखा वहाँ सचेत किया और कभी कभी उप

हास किया । इस प्रकार पश्चिम की आँधी को इन कवियों ने बहुत कुछ रोक दिया ।

इस प्रकार द्विवेदी-युग के कवियों ने साहित्य, जाति और देश की सेवा की और कवि के स्वतंत्र व्यक्तित्व की प्रतिष्ठा बनाए रखी । अतीत का चित्रण करते हुए भी ये कवि वर्तमान को न भूले । सांस्कृतिक रक्षा के साथ साथ सुधार का भी ध्यान रखा और जाति का अभ्युत्थान चाहते हुए देशहित का गान गाया । हिंदू होते हुए भी ये कवि भारतीय थे । इनमें जातीयता थी, किंतु सांप्रदायिकता न थी । सच्चे कवि के समान ये युग से प्रभावित भी हुए और उसपर अपनी छाप भी लगा दी और इस प्रकार काव्य को उन्नतिशील बनाया । इस प्रकार द्विवेदी-युग का काव्य जहाँ एक ओर सांस्कृतिक संपर्क, संघर्ष और संस्कार की कथा कह रहा है वहाँ इन कवियों की सहानुभूति, सच्चाई और स्वतंत्र तथा उदार व्यक्तित्व का संकेत दे रहा है । इसी में इन कवियों की सफलता और इसी में इन कवियों की महत्ता है ।

## छायावाद और प्रणतिवाद

द्विवेदी-युग के अंत में काव्य में जो नई प्रवृत्तियाँ प्रस्फुटित हुईं, उनको 'छायावाद' का नाम मिला। कुछ लोगों ने इस काव्य को रहस्यवाद की संज्ञा भी दी। इस छायावादी (या रहस्यवादी) कविता का आरंभ द्विवेदी-युग के विरुद्ध प्रतिक्रिया रूप में हुआ था।

छायावाद की यह प्रतिक्रिया भाषा, भाव, शैली सभी में दिग्राई पड़ी। द्विवेदी-युग का काव्य इन नवीन कवियों को काव्यत्व से विहीन जान पड़ा। 'उनको इसमें न भाव-सौंदर्य मिला और न शब्द-सौंदर्य, अभिव्यंजन की प्रणाली में भी कोई मौलिकता न थी। कवियों का असंतोष निराधार न था क्योंकि द्विवेदी-युग की कविता इतनी गहरी न हो सकी कि हृदय को छू लेती। उस समय की कविता अधिकांश में बाह्यार्थनिरूपक है, किंतु उसमें व्यापकता नहीं है। वह ऊपरी तल पर है। सामाजिक गति-नीति पर भी लिखा गया है, लेकिन उसमें भी गहन पर्यवेक्षण नहीं मिलता। कवि ऐसे विषयों की ओर उन्मुख है जिनसे सामान्य धर्मों पर वह पद्यबद्ध वक्तृता दे सकें। गूढ़ी दार्शनिकता का आभास मिलता है और काव्य के बीच बौद्धिकता की प्रधानता है। संक्षिप्त चित्रण की अपेक्षा विश्लेषण की आवश्यकता ही अधिक रहि है।

उनके कवियों ने 'मादुर', 'मनोप' ऐसे सूक्ष्म विषयों का चयन किया जो सामान्य धर्म या उनकी भावना पर खूब

लिया। यदि 'संघगुणमान' और 'कवि या समालोचक' को कविता का विषय बनाना तो अपनी नश और बुद्धि-राम-रत्नार का प्रदर्शन किया। एक प्रकार से कविता ने आलोचना का परिधान धारण कर लिया और काव्य 'पद्यात्मक निबंध' बन गया, जिसमें यथावश्यक कथन का प्राचुर्य रहता था और रम्य-रमकता को न्यूनता थी। इन प्रकार बौद्धिकता, आलोचनात्मक प्रवृत्ति, विश्लेषण, वाचार्थ-निरूपण, भाषात्मकता और गहरी संवेदनशीलता का अभाव—द्विवेदी-युग की इन मध्य प्रवृत्तियों का आतिशय—छायावाद के आरंभ और प्रवर्तन का कारण बना।

छायावाद के प्रवर्तन का एक कारण काव्य-भाषा में भी मिल सकता है। द्विवेदी-युग में गड़ी बोली काव्य-भाषा के पद पर आसीन हुई, किंतु उसमें न प्रजभाषा का लोच था, न अभिव्यंजन शक्ति और न संगीतात्मकता, अपितु कुछ कर्कशता थी। यह भी कहा जाता है कि महावीरप्रसाद द्विवेदी गद्य और पद्य की भाषा में समानता रखना चाहते थे। इसका परिणाम यह हुआ कि काव्य की भाषा गंभवत् तथा गोरस हो गई क्योंकि बहुत से कवियों पर द्विवेदीजी का प्रभाव था। इस प्रकार द्विवेदी-युग की भाषा के प्रति भी असंतोष हुआ। पाठक भाषा में संगीतात्मकता और नाद-सौंदर्य चाहते थे। पाठकों की रुचि पहचाननेवाले कवि भी 'कोमला कान्त' पदावली के लिए लालायित हुए और उमको माधना और आराधना में तत्पर हुए। छायावादी कविता में संगीतात्मकता यथेष्ट मात्रा में थी।

भाषा से अधिक शैली और अभिव्यंजना की नवीन प्रणालि छायावादी कविता की विशेषता बन गई। छायावादी काव्य



अधिकतर प्रगीत मुक्तक की शैली में लिखा गया। कविताएँ कवियों की उद्दीप्त अनुभूति और कल्पना की प्रतिभा बन गईं जिनमें कवियों का आत्मीय राग था और प्रभावपूर्ण बनाने के लिए नवीन प्रतीकों का प्रयोग भी था। इस प्रकार छायावाद की प्रतिक्रिया सर्वांगीण थी। द्विवेदी-युग की सभी प्रवृत्तियों के विरुद्ध उसका आविर्भाव हुआ था, इसी से उसमें नवीन परिवर्तित मनोदृष्टि, भाव, भाषा और शैली की मौलिकता के दर्शन होते हैं।

छायावाद की प्रमुख विशेषता उसकी परिवर्तित मनोदृष्टि में है। छायावादी कविता में बाह्य वास्तविकता से अपने को अलग करने की प्रवृत्ति लक्षित होती है। छायावादी कवि बाह्य पदार्थों के वर्णन विश्लेषण में प्रवृत्त न होकर अपनी आंतरिक अनुभूतियों में अधिक संलग्न प्रतीत होते हैं। बाह्यात्मकता से अधिक अंतर्दर्शन की प्रवृत्ति छायावादी कविता की प्रधान विशेषता है। इस अंतर्मुखी प्रवृत्ति का कारण कवि का विश्वास है कि इस संसार में जीवन तभी संतोषप्रद, पूर्ण तथा परिपक्व हो सकता है जब कि मस्तिष्क बाह्य पदार्थों से विमुख होकर अपने अंतर को देखे। इस प्रकार मनोदृष्टि के केंद्र परिवर्तित होने से अथवा बाह्यार्थ की अपेक्षा अंतर्प्रवृत्तियों के आग्रह से उसका अभ्यन्तर—बाह्य रूपों के बीच छिपी हुई—उस परम वास्तविकता की उपस्थिति का अनुभव कर सकेगा। अपने विश्वास को अंतर्मुखी बनाने पर ही उसका साक्षात्कार किया जा सकता है।

इस प्रकार छायावादी कवि केवल बाह्यार्थ की अप्रधानता ही नहीं घोषित करता, अपितु उसके लिए वह वास्तविक भी

नहीं है। यह अपने हृदय की आंतरिक अनुभूतियों को ही अधिक यथार्थ और महत्त्वपूर्ण मानता है। उसके लिए अपनी अनुभूतियों और अपनी विधायक कल्पना ही वास्तविकता से अधिक सत्य है। ये वास्तव रूप क्षण क्षण परिवर्तित होते रहते हैं, किंतु कल्पना और प्रातिम ज्ञान (Intuition) (छायावादी कवि के लिए) सत्य के माझात्कार के अनुपम माध्यम और साधन हैं और उनका स्रोत दिव्य तथा अलौकिक है। इस प्रकार छायावाद कल्पनात्मक दृष्टिकोण बन जाता है जिसमें बदलने-वाले रूपों का कल्पना के सहारे स्थायी तथा अपरिवर्तनशील चित्र उपस्थित किया जाता है। इस प्रकार छायावाद वास्तव का यथार्थ चित्रण न होकर उसकी कल्पनात्मक व्याख्या है। इस सर्वसम्पन्न कल्पना और उसकी प्रतीकात्मकता में विश्वास छायावादी कवियों की विशेषता है।

वास्तव और अंतर का यह विरोध अनेक और एक का विरोध है जिसमें एक ओर ऊपरी अनेकरूपता और विविधता है और दूसरी ओर उनके तल में छिपी एकता का संकेत है जिसमें एक ओर परिवर्तन और दूसरी ओर स्थायित्व और जिसमें एक ओर विना क्रम का इन्द्रियपरक अनुभव (Sense impression) और दूसरी ओर संश्लिष्ट कल्पना। छायावादी कवि की प्रवृत्ति अंतस् तथा विविधता के बीच छिपी एकता की ओर है और उसके संश्लेषात्मक चित्रण का आधार है कल्पना।

अंतर्मुखी प्रवृत्ति को महत्त्वपूर्ण मान लेने तथा वास्तव की अपेक्षा उसके भीतर छिपी सत्ता को प्रधान समझने के कारण छायावादी काव्य के बीच प्रतीकवाद का प्रचार हुआ। इसके

‘नीरदमाता’ भावनाओं की व्यंजक हुई। पंत को वर्षा की अँधेरी रात, पुष्प-दल पर चमकती हुई ओस की बूँद और वसंत की सुपमा में ‘मौन निमंत्रण’ मिला। विजली की चमक उनको आध्यात्मिक लोक का सँदेसा भेज रही है। “न जाने तपक तड़ित में कौन, सँदेसा मुझे भेजता मौन।” इसी प्रकार ‘प्रसाद’ को आँधी के बीच किसी का संकेत मिल जाता है और सागर की ओर जाती हुई नदी साधक की आध्यात्मिक जीवन-यात्रा का प्रतीक बन जातो है। इसी प्रकार के प्रतीकात्मक संकेत अन्य छायावादी कवियों की रचनाओं में भी मिलते हैं। इसी प्रकार प्रेम का प्रतीकात्मक रूप ही छायावाद में अधिक गृहीत हुआ। इससे प्रकृति के समान प्रेम के क्षेत्र में भी अस्पष्टता आ गई और इसकी व्यंजना में वह उत्कर्ष, शालीनता और आत्मीय गगन मिल सका जिसकी अपेक्षा होती है। इसके साथ साथ ‘एक पंथ दो काज’ या दीन और दुनिया दोनों सम्हालने के लालच में प्रेम-काव्य मित्रार्थक फलतः प्रभावहीन हो गया। न तो कवि लौकिक प्रेम का ही भोजपूर्ण वर्णन कर सके और न यही कहा जा सकता है कि उनका ईश्वर या साध्य या उपास्य-देव ही मंथुर हो गया। इसके परिणाम-स्वरूप ऐसी बहुत सी रचनाएँ हैं जिनका प्रकृत विषय लौकिक प्रेम भी हो सकता है और साथ साथ यह भी कहा जा सकता है कि ये रचनाएँ आध्यात्मिक प्रेम की प्रतीक हैं।

निरर्भी छायावादी काव्य के शीघ्र प्रेम की प्रधानता रही। यदि हम इस दृष्टिकोण को दृष्टि में रखकर विचार करें तो हमें आश्चर्य के दो रूप ही विषय मिलने हैं। प्रथम का आशय यह

है कि जीवन को हम प्रेम के सहारे पूर्ण बना सकते हैं और दूसरे का संकेत है कि ईश्वर का आभास, अनुभव या उसकी प्राप्ति प्रेम के द्वारा हो सकती है। दोनों प्रकार की रचनाओं का छायावादी युग में बाहुल्य रहा। पंत, 'प्रसाद', 'निराला', महादेवी वर्मा—छायावाद के मुख्य कवियों की रचनाएँ इनसे ओत-प्रोत हैं। इनमें से प्रथम प्रकार की रचना तो अपनी कोमलता और संगीत से लोगों को मुग्ध करती रही और उसे कोई नाम विशेष देकर परिमित नहीं किया गया, किंतु दूसरे प्रकार की रचना रहस्यवाद के नाम से बहुत प्रचलित हुई। रहस्यवादी रचनाएँ इस युग की प्रधान विशेषता बन गई।

रहस्यवाद को किसी कवि ने आध्यात्मिक क्रिया के रूप में अपनाया। किसी ने फैशन के रूप में, किसी कवि ने अपनी आंतरिक अनुभूतियों का प्रदर्शन किया और किसी ने नाम कमाने का साधन बनाया। अपने स्वभाव के और मनोदृष्टि के अनुसार कवियों ने रहस्यवाद का प्रदर्शन किया। यदि पंत को सौंदर्य ने रहस्योन्मुख बनाया तो 'निराला' को दार्शनिक तत्त्वज्ञान ने और महादेवी वर्मा को प्रेम और वेदना ने। यदि 'प्रसाद' ने उस परम सत्ता को अपने से बाहर खोजा तो 'निराला' ने अपने भीतर ही 'हीरे की खान' पाई। यदि प्रसाद ने यात्रा के रूपकों के द्वारा साधक को आध्यात्मिक प्रगति का संकेत दिया तो, 'निराला' जी ने रासायनिकों के प्रतीकों को अपनाया और महादेवी वर्मा ने 'माधुर्य भाव' के द्वारा उसकी व्यंजना की। इस प्रकार यद्यपि रहस्यवाद के क्षेत्र में मनोदृष्टि, प्रतीक तथा व्यंजना की अनेकरूपता तथा विविधता मिलती है, फिर भी इनके मूल

में छायावाद के ही तत्त्व हैं। हम देख चुके हैं कि छायावाद की मुख्य विशेषता यह है कि वह बाह्य पदार्थों से वृत्ति को हटाकर उसे अंतर्मुखी बना देती है। रहस्यवाद में भी अधिकांश में अंतर्मुखी प्रवृत्ति मिलती है। जिस प्रकार छायावाद बाह्य वास्तविकता की अपेक्षा आंतरिक अनुभूतियों को अधिक महत्त्वपूर्ण मानता है उसी प्रकार रहस्यवाद का साधक भी बाह्य दृश्यों को महत्त्व न देकर अपने अंतःप्रदेश में विचरण करता रहता है और जिस प्रकार छायावादी कवि अपनी आंतरिक अनुभूतियों का कल्पना के सहारे मंशिरु चित्रण करता है और उनमें विश्वास करता है उसी प्रकार रहस्यवादी के लिए भी बौद्धिक क्रिया की अपेक्षा कल्पना तथा प्रातिभ ज्ञान ही साक्षात्कार के प्रधान साधन तथा माध्यम हैं। प्रतीकवाद का आश्रय छायावादी कवि भी लेता है और रहस्यवादी साधक भी। इस प्रकार हम देखते हैं कि रहस्यवाद और छायावाद में कोई तार्किक भेद नहीं है और दोनों के मूल में एक ही प्रकार की भावनाएँ हैं। हम कहना चाहें तो कह सकते हैं कि आध्यात्मिक क्षेत्र में पहुँच कर छायावाद को रहस्यवाद की संज्ञा मिल जाती है।

इस अंतर्मुखी प्रवृत्ति का एक और परिणाम हुआ। अपनी आंतरिक अनुभूतियों को (बाह्य दृश्यों की अपेक्षा अधिक) महत्त्व, महत्त्वपूर्ण तथा वास्तविक मानने के कारण और उनमें आध्यात्मिक विश्वास रखने के कारण छायावादी कवियों में आत्मकथा का प्रवर्धन हुआ। हमारे शब्दों में यों कहा जा सकता है कि आंतरिक अनुभूतियों को विश्वस्तनीय समझने के कारण, इन अनुभूतियों के प्रति अत्यंत अपने व्यक्तित्व के प्रति विश्वास

हुआ और छायावादी कवि वड़े उत्साह से अपने व्यक्तित्व का प्रदर्शन करने लगे। अहंभावना (Egoism) का उदय हुआ और अपनी निजी, निराली तथा वैयक्तिक अभिरुचि का प्रदर्शन छायावादी काव्य की प्रमुख विशेषता बन गई। यद्यपि छायावादी कवि का अनुभव सामान्य जनमत से दूर तथा भिन्न भी था, फिर भी उसे इसके चित्रण में किसी प्रकार का संकोच न होता था क्योंकि उसे उसकी सत्यता में विश्वास था और उसका प्रदर्शन वह अपना अधिकार समझता था। ऐसा होना स्वाभाविक भी था क्योंकि अहंभावना का अर्थ ही है अपने महत्त्व का प्रत्यभिज्ञान तथा उसकी प्रतिष्ठा। इस प्रकार छायावादी कवियों ने अपनी आंतरिक, वैयक्तिक तथा निराली मानसिक प्रतिक्रिया का वर्णन अपने शब्दों में किया। इन कवियों में पंत सबसे अधिक मुखर थे। उनकी 'पहल' की भूमिका इसी तथ्य का संकेत दे रही है। शब्दों के संबंध में जो व्याकरण संबंधी या अन्य-स्वच्छंदताएँ उन्होंने ली हैं उनका आधार उनकी अपनी रुचि है और उसे वे कवि का अधिकार समझते हैं। पंत के सामने प्रभात का चित्र पुंलिंग में आ ही नहीं पाता, स्त्री रूप में उसका चित्र अधिक निखरता है। इसी से उन्होंने प्रभात के संबंध में स्त्रीलिंग का प्रयोग किया। इसी प्रकार यदि उनकी इच्छा या रुचि ने आवश्यक समझा तो उन्होंने 'ण' के स्थान पर 'न' कर दिया। संकेत में छायावादी कवि अपनी ही सीमा में घिरे रहे। उन्होंने अपनी इच्छा और रुचि का अपने अंतः-प्रदेश तथा अपने भाव-जगत् की अपनी वैयक्तिक प्रतिक्रियाओं का अपने शब्दों और उत्तम पुरुष में वर्णन किया। 'निराला' जी

की अनामिका की निम्नलिखित पंक्तियाँ केवल उन्हीं के भावोद्रेक की प्रक्रिया का संकेत नहीं दे रही हैं, प्रत्युत छायावादी युग के एक विशेष तथ्य का निर्देश भी कर रही हैं ।

मैंने "मैं" शैली अपनाई  
देखा दुखी एक निज आई ।  
दुख की छाया पड़ी हृदय में मेरे  
घट उमड़ वेदना आई.....।

केवल 'निराला' जी ने ही "मैं" शैली नहीं अपनाई । "मैं" शैली समस्त छायावादी काव्य की विशेषता बन गई । छायावादी युग कवियों की अहंभावना ( Egoism ) से ओतप्रोत है । इस समय के काव्य में कवियों के आत्मीय राग का प्राधान्य है । उनका हृदय उनका प्रेरक तथा पथप्रदर्शक बना ।

इस अहंभावना ने छायावादी कवियों को एक कदम और आगे बढ़ाया । "मैं" शैली ने "मैं" की स्वतंत्रता और स्वच्छंदता की माँग की । कवि स्वच्छंदतावादी बने । उन्होंने अपनी स्वतंत्रता की घोषणा की । वे अपने हृदयोद्धारों की व्यंजना के लिए अपने को पूर्ण रीति से स्वतंत्र मानने लगे, चाहे उनकी भावना प्रक्षिप्त और प्रतिप्रित जनरुचि के अनुकूल हो या अतिकूल । अपने हृदय और अपनी भावना तथा रुचि को समाप्त को छोड़कर वे और किसी प्रकार का बांधन मानने को तैयार न थे । इस प्रकार छायावाद के बीच स्वच्छंदतावाद का बीज बोधगन्तव्य रहा ।

इस स्वतंत्रता-प्रेम के मूल में कवियों का विश्वास है कि स्वतंत्र ही है वह प्रत्येक मनुष्य अपने अंदर छिपी हुई नैतिक

शक्ति के साधना द्वारा पूर्णता प्राप्त कर सकता है और इसके लिए प्रत्येक को स्वतंत्रता मिलनी चाहिए। मनुष्य सदा से अपने वर्तमान जीवन तथा स्थिति की अपेक्षा उत्कृष्ट तथा श्रेयस्कर जीवन की कल्पना करता आया है। यदि वह परंपरा और रुढ़ि के नियम-बंधनों से स्वतंत्र कर दिया जाय तो वह वही हो सकता है जिसकी कि वह कल्पना करता है। आंतरिक जीवन पर छायावाद का अधिक आग्रह होने से इस बात पर भी संकेत मिलता है कि स्वतंत्र स्थिति में मनुष्य का वही रूप होगा जिसकी वह कल्पना करेगा और उसमें शक्ति होगी। इसलिए छायावादी कवियों ने स्वच्छंदतावाद का स्वागत किया, उसकी प्रतिष्ठा की और उसकी रक्षा के लिए लड़े भी। छायावादी कवि ने अपने अंतर्जगत् तथा भावलोक की अभिव्यक्ति के लिए अपने को पूर्ण रीति से स्वतंत्र तथा स्वच्छंद माना। उसे किसी क्षेत्र में किसी प्रकार का बंधन मान्य नहीं था। इस प्रकार छायावाद वैयक्तिक रुचि-स्वातंत्र्य का युग बना।

यह स्वच्छंदता छायावादी काव्य की भावना तथा प्रक्रिया दोनों में मिलती है और इससे काव्य तथा साहित्य दोनों की श्री-वृद्धि हुई। कवियों की अनुभूति सजग हो उठी और उनकी कल्पना उन्मुक्त क्षेत्र में स्वच्छंद होकर विचरण करने लगी। यदि कोई सीमा थी तो केवल अपनी शक्ति और अपनी रुचि की। कवि की प्रतिभा के लिए प्रत्येक क्षेत्र और दिशा का मुक्त मार्ग था। छायावादी कवियों ने इस अवसर का समुचित उपयोग किया। किसी ने सौंदर्य की खोज शुरू की और कहा कि 'अकेली सुंदरता कल्याणी, सकल ऐश्वर्यों की संधान' किसी ने



छिपे हुए प्रिय से आँखमिचौनी शुरू की, लेकिन उसकी 'कोमल फिरण अँगुलियाँ' उसका अस्तित्व या आभास दे देती हैं। किसी ने अपने अंतर्प्रदेश की सारी व्यथा को शब्दों द्वारा मुखरित कर दिया। इसके साथ साथ वही कवि अपनी इच्छानुसार कभी सौंदर्यवादी बन गया, कभी रहस्यवादी साधक बना और कभी अपने भावजगत् में तन्मय हो गया। कवि की जिज्ञासा, सौंदर्य तथा रहस्यभावना की तृप्ति के लिए कवि की कल्पना कभी सुदूर अतीत की ओर गई और कभी अपने पास बिखरी हुई वस्तुओं में संतुष्ट हो गई। लहराता हुआ मरोवर, बालक्रीड़ा, तारोंवाली रात, किसान-कन्या ने कवि की भावना को उद्दीप्त कर दिया और उसे विभोर बना दिया। कल्पना को वर्तमान के बंधन से मुक्त करने के लिए देश के अतीत इतिहास का कवियों ने भावात्मक निर्यात दिया और कभी उनकी कल्पना साधारण तथा सामान्य जीवन के दृश्यों में संतुष्ट हो गई। इस प्रकार छायावाद के बीच कोई वस्तु काव्य का प्रस्तुत विषय बनने के अनुपयुक्त न थी। कवि किसी भी वस्तु को अपनी प्रतिभा से संछिन्न करने के लिए स्वतंत्र था।

भाषा के समान प्रकृतियों के क्षेत्र में भी स्वच्छंदतावाद के दर्शन होते हैं। भाषा-क्षेत्र के समान यहाँ भी कवियों ने अपने को पर्याप्त और कवियों ने मुक्त बनाया। छायावाद का युग मुख्यतः भाषा का युग बना। प्रतीक कवियों की सामान्यक शैली मानो इन कवियों की भाषा ही थी। प्रतीक कवि सामान्य भाषा को भाषा-शैली में बदल देता था। भाषा-क्षेत्र में कवियों की अपनी शक्ति, शक्ति का प्रयोग और शक्ति का प्रतिफल होता है। सामान्यक शैली के



ज्ञान, रुचि-स्वातंत्र्य तथा 'आत्माभिव्यक्ति' के अधिकार की भावना ने उसकी मनोदृष्टि में परिवर्तन उपस्थित किया। अपने व्यक्तित्व को अत्यंत सहृदयपूर्ण मानने के कारण छायावादी कवि अपने को सामान्य जनता से पृथक् तथा ऊपर समझने लगा। आत्माभिव्यक्ति तथा रुचि-स्वातंत्र्य के अधिकार के कारण वह अपने उद्गारों पर किसी प्रकार का सामाजिक या नैतिक अंकुश रखने को तैयार न था।

उसका काव्य-मंदिर ऐसा बन गया जिसमें सबका प्रवेश न था और उसमें वह स्वयं ही पुजारी बना। पूजाविधि तथा पूजा के उपादानों के चयन में वह पूर्ण स्वतंत्र था। अपने व्यक्तित्व की पृथक्ता दिखाने के लिए वह नवीनता तथा मौलिकता के नाम पर असामान्य की ओर कभी कभी बहुत दूर बढ़ गया। भाषा, भावना तथा भावाभिव्यंजन का असामान्य रूप कभी कभी इसी कारण दिखाई पड़ता है।

इसी मनोदृष्टि ने 'कला कला के लिए', या 'काव्य काव्य के लिए' सिद्धांत के आग्रह को जन्म दिया। इसका अर्थ यह हुआ कि कवि के लिए भाव तथा भावाभिव्यक्ति के क्षेत्र में काव्य के उपादानों को छोड़कर अन्य संघन सामान्य नहीं हैं। जीवन, समाज तथा नैतिकता से उसका विच्छेद हो गया। कवि और सामान्य जन-जीवन के बीच गहरी खाई हो गई। कवि किसी 'दूर के लोक का प्राणी' बना और उसका काव्य कृत्रिमता तथा अवास्तविकता ने भर गया। कवि ने अपनी काव्य-रचना में कठकों की रचि या भावना का ध्यान रखना आवश्यक न माना। समाज के ये ये ध्यानमग्न हो रहा, उसका

उत्तरदायित्व नहीं। रुचि-स्वातंत्र्य तथा आत्माभिव्यक्ति के अधिकार का ऐसा परिणाम स्वाभाविक हो था।

इस सिद्धांत का एक दूसरा पक्ष भी है। इस सिद्धांत ने कवि की स्वतंत्रता उद्घोषित की और उसे मूठी नैतिकता या तत्कालीन प्रचलित सामाजिक रीति-नियमों का गुलाम बनने को विवश न किया। इस सिद्धांत ने उसे वस्तु-ध्यान तथा विचारों की स्वच्छंदता दी। इस स्वतंत्रता की उपलब्धि से वह अपने व्यक्तित्व की रक्षा कर सकता था और अपने विचारों के प्रति सशर रह सकता था। कवि की रचना एक प्रकार से उसके व्यक्तित्व तथा विचारों का प्रतिबिम्ब है। इसलिए जहाँ उसमें काव्यगत उपादानों की आवश्यकता है वहाँ अनुभूति की सत्यता भी अपेक्षित है। इस सिद्धांत ने कवि को अपने विचारों की स्वच्छंद अभिव्यक्ति का अवसर देकर काव्य को मिथ्यावाद से बचा लिया।

इस प्रकार 'कला कला के लिए' या 'काव्य काव्य के लिए' सिद्धांत में पलायन तथा प्रगति दोनों छिपे हैं। एक ओर यदि जन-जीवन से उदासीनता और कृत्रिमता है तो दूसरी ओर विद्रोह और सत्य की संजीवनी है। छायावादी युग में इस सिद्धांत का विशेष प्रचार हुआ। इसीलिए छायावादी काव्य के बीच उसके दोनों रूप दिखाई पड़ते हैं। पलायन और प्रगति के कारण भी स्पष्ट हैं। आंतरिक अनुभूतियों की निर्भरता बाह्य वास्तविकता से विमुख भी बना सकती है और बाह्य वास्तविकता के सुधार की इच्छा भी जगा सकती है। इस वास्तविक जगत् के बीच जीवन के उत्कर्ष की संभावना और भौतिक

जीवन की पूर्णता का स्वप्न भी कवि देखा करते हैं और जीवन को अंतर्मुखी बनाकर भौतिक जगत् से परे रहस्यात्मक अनुभूतियों की साधना तथा पूर्णता की इच्छा भी उनके हृदय में रहती है। छायावाद के बीच ये सब प्रवृत्तियाँ न्यूनाधिक रूप में वर्तमान हैं। इसी से छायावादी काव्य के बीच पलायन और प्रगति दोनों के विविध रूप देखने को मिलते हैं। काव्य के बीच जो नई संगीतात्मकता मिलती है, छंदों के जो नए प्रयोग हुए हैं, अभिव्यंजन की जो नवीन शैली के दर्शन होते हैं और भावों की जो मधुर छटा देखने को मिलती है और व्यक्तित्व का जो आकर्षण है उसके मूल में छायावाद की प्रवृत्तियाँ हैं। 'पंत', 'प्रसाद', 'निराला', महादेवी वर्मा ऐसे स्वस्थ तथा समर्थ कवियों के हाथ में पड़ कर छायावाद ने हिंदी काव्य का जो नवीन पृष्ठ सामने रखा वह अपनी सौंदर्य-सुपमा में किसी से कम नहीं है। इन कवियों के द्वारा काव्य-क्षेत्र में जो नवीन प्रयोग हुए और परंपरा तथा रूढ़ियों की अवहेलना हुई, उन्होंने एक ओर द्विवेदी-युग के विरुद्ध प्रतिक्रिया का रूप धारण किया और दूसरी ओर विद्रोह तथा प्रगति की नयी राह दिखाई। आगे चलकर 'पंत' और 'निराला' ऐसे कवि प्रगतिवाद के उन्नायक बने। काव्यगत विद्रोह एक प्रकार से जीवन के विद्रोह की प्रतिच्छाया बना ( यद्यपि उक्त व्यापक न था ), किंतु यही छायावाद दुर्बल, अवकचरे अवसरवादियों के हाथ में पड़ कर श्रीविहीन तथा पलायनवादी बन गया। छायावाद की सौंदर्य-न्याज विलास-क्रीड़ा बन गई और रहस्यवाद की जाँत तथा शालीन भावना पहेली। ये कवि छाया

वाद के कतिपय प्रतीक और शब्द-सामग्री ही ले सके। उसकी आत्मा लुप्त हो गई। अधिकांश कवियों ने अपनी रचनाओं में 'असीम', 'अनंत', 'नीरव', 'हृत्तंत्री', 'शून्य क्षितिज', 'उस पार', 'कनक रश्मि' तथा 'उच्छ्वास' आदि शब्दों को खपाने में ही कवि-कर्म की कुशलता मान ली। इसका परिणाम यह हुआ कि जहाँ 'पंत', 'निराला' ऐसे कवियों द्वारा छायावाद का स्वागत हुआ वहाँ इन कवियों के कारण मिथ्यावाद तथा कृत्रिमता का प्रचार हुआ और छायावाद के विरुद्ध परिवर्तन आरंभ हुआ।

छायावाद के विरुद्ध जो प्रतिक्रिया आरंभ हुई उसके मूल में विविध प्रकार के कारण हैं। कुछ कारण तो बाह्य वस्तु-स्थिति से संबद्ध हैं और कुछ के बीज छायावाद में ही छिपे थे। छायावाद के बीच मौलिकता और नवीनता के नाम पर जो असामान्य की खोज हुई उसने उसे सामान्य जनता से बहुत दूर कर दिया। छायावाद की भाषा-शैली बहुत से हिंदी पढ़े लिखे लोगों को पहेली प्रतीत हुई और वे उसकी भाषा की दुरूहता के कारण उसका रसास्वादन न कर सके। भाषा-शैली के समान, उसकी प्रतीक-योजना और भाव-विधान भी पाठकों को अत्यंत दुरूह तथा क्लिष्ट प्रतीत हुए।

छायावादी कविता की ताजगी, रंगीनी, और कल्पना का अतिरेक संतुलित चित्रण के अभाव की पूर्ति न कर सकी। कवियों की नवीनता और मौलिकता भी बहुत दूर न जा सकी क्योंकि छायावादी कवि प्रधानतया अपनी ही भावना और अनुभूति में तन्मय रहे और इनमें से अधिकांश भावनाएँ और अनुभूतियाँ न तो बहुत गहरी थीं और न सत्य से समन्वित।

छायावाद के संबंध में यह भी कहा जा चुका है कि यह कल्पनात्मक दृष्टिकोण है, अर्थात् कवि वास्तविक वस्तुस्थिति का चित्रण न कर उस पर अपने भावों और कल्पना का आरोप करता है। छायावादी कवि इस प्रकार वस्तुस्थिति का सम्यक् रूप न दिखाकर उसे कल्पना के द्वारा शोभा-मंडित या सुषमा का आवरण देकर उसका उन्नयन करता है। लोकरुचि इससे संतुष्ट न हो सकी। इसलिए इसके विरुद्ध प्रतिक्रिया का आरंभ हुआ और ऐसे काव्य तथा रचनाओं को माँग हुई जिनमें वास्तविक स्थिति का पूर्ण पर्यवेक्षण मिले और जिसका आधार काल्पनिक अनुभव न होकर वास्तविकता हो।

युगधर्म के परिवर्तित वातावरण तथा नवीन आकांक्षाओं और इच्छाओं से प्रभावित और निर्मित लोकरुचि छायावाद के 'छायातन और छायालोक' से संतुष्ट न हो सकी। छायावादी की सौंदर्य-खोज उसे अर्थहीन प्रतीत हुई। उसके प्रेमगीत समय के अनुपयुक्त और 'शून्य क्षितिज के उस पार' जाने की भावना कर्तव्य की अवहेलना जान पड़ी। अधिकांश छायावादी कविता वास्तविकता से मुँह चुराकर दूर भागती हुई जान पड़ी। उसका संगीत और उसकी मधुर भावना और उसके रोचक प्रतीक पलायनवादी ही प्रतीत हुए। समय की गति इतनी तेज थी कि उसकी भाषा, उसका राग और उसका व्यक्तिवाद केवल राष्ट्र-जीवन से केवल बहुत पिछड़ा हुआ ही न लगा, प्रत्युत निस्सार, व्यर्थ और अवसर-विरुद्ध प्रतीत हुआ। इस प्रकार युग की वास्तविक परिस्थिति भी छायावाद के विरुद्ध प्रतिक्रिया का प्रमुख कारण बन गई।

छायावाद ने सौंदर्य की खोज तो की, लेकिन जीवन की समालोचना न की। सौंदर्य और प्रेम को जीवन का आदर्श और ध्येय तो बताया, किंतु उन विपन्न परिस्थितियों की ओर देखा भी नहीं जिनके कारण न सौंदर्य ही बना रह सकता था, न प्रेम ही पनप सकता था। छायावादी काव्य ने उन सामाजिक और राष्ट्रीय तथा अंतर्राष्ट्रीय गतिविधियों की ओर ध्यान न दिया जिनसे जीवन ही कुचला जा रहा था। जब कि स्वतंत्र जीवन ही असंभव हो रहा था तब सौंदर्य-सुषमा और प्रेम की खोज कौन करता और वे कहाँ मिलते। छायावादी काव्य सौंदर्य की सीमा में ही घिरा रहा। उसने न उन सामाजिक तथा सांस्कृतिक रुढ़ियों की ओर संकेत किया और न शोषक और शोषित के बीच जगद्व्यापी संघर्ष का दिग्दर्शन कराया। वे कवि इन यथार्थताओं से दूर ही भागते रहे। वर्ग-संघर्ष से वे अलग ही रहे। इस प्रकार जनता और कवि की इच्छा और आशाओं के बीच बड़ा भारी अंतर उपस्थित हो गया। कवि का आदर्श (इस जगत् से दूर) सौंदर्य-लोक का निर्माण हुआ और जनता इसी लोक के बीच स्वतंत्र जीवन की प्रतिष्ठा की आशा कवि से करने लगी। इस प्रकार कवि सामान्य जनता और यथार्थता तथा वास्तविकता से दूर होता गया और वह कृत्रिम भावलोक में तन्मय हो गया। फलतः काव्य भी जन साधारण से दूर हो गया और कृत्रिम बन गया और वह समाज के विशिष्ट अंग के क्रीड़ा-कलाप का साधन मात्र रह गया। छायावादी काव्य के सिद्धों तथा साधकों के बीच



छायावादी काव्य की कृत्रिमता तथा पृथक्त्व का एक कारण कवियों में भी मिलता है। कवियों का समुदाय जिस (मध्यम) वर्ग से आता है उसकी जड़ें सामान्य जीवन के बीच नहीं जमी हैं। यह शिक्षित-दीक्षित और शिष्ट वर्ग देश की जीवन-सरिता के ऊपर ही उतराता हुआ इधर से उधर बह रहा है। इसकी शिक्षा, संस्कृति और मनोभावना ने इसको जनसाधारण के जीवन, परिस्थिति, आवश्यकता तथा भावना से दूर कर दिया है। अतः वे सामान्य सामाजिक वातावरण से दूर रहने के कारण और सामाजिक साधन तथा साध्य—जो जन साधारण के जीवन की सबसे बड़ी यथार्थता है—से उदासीन रहने के कारण इसके जीवन तथा इसकी रचनाओं में कृत्रिमता का प्राधान्य है।

यहाँ पर एक बात और कह देनी चाहिए। यद्यपि छायावादी कविता सामान्य जन-जीवन से उदासीन रही, फिर भी वह युग के प्रभाव से बच न सकी। देश के बीच विचारों की जो अनेक धाराएँ चल रही थीं और उनसे जो विचार-संघर्ष उठ रहा था उसका जन-जीवन और काव्य दोनों पर प्रभाव पड़ा। राष्ट्रजीवन में जो विपमता और नवीन उत्साह का दर्शन हो रहा था उसकी प्रतिच्छाया छायावादी काव्य में वर्तमान है। इस प्रकार सामयिक गतिविधि से उदासीन रहते हुए भी वह समय के प्रभाव से अछूता न रह सका। युग-धर्म या समय की छाप छायावादी काव्य पर पड़ी हुई है।

छायावाद का युग राष्ट्रीय जागरण का युग भी है। इसी समय में देश के राष्ट्रीय जीवन ने क्रियात्मक रूप धारण किया।

इसी समय नवचेतना उत्साह और कार्यशीलता के दर्शन होते हैं। साथ ही राष्ट्रीय भावना को कुचलने के लिए अधिकारियों द्वारा जो दमनचक्र चलाया गया उसके फलस्वरूप जीवन में क्षोभ और निराशा का भी व्यापक संचार हुआ। इसी समय मध्यम वर्ग ने राजनीतिक आंदोलनों में योग देना शुरू किया और सामान्य जनता के निकट आने का प्रयास किया और साथ ही उसे इस तथ्य का अनुभव हुआ कि उसके और सामान्य जनता के बीच बहुत बड़ी खाई है। राष्ट्रजीवन की विवशता और उसके उत्साहपूर्ण बलिदान की झलक काव्य के बीच मिलती है।

जिस प्रकार राष्ट्रीय जीवन स्वतंत्रता की भावना से ओत-प्रोत था और वह जीवन के किसी भी क्षेत्र में—सामाजिक, नैतिक, आर्थिक उसको संकुचित और बंदी बनानेवाली रुढ़ियों को मानने को तैयार नहीं था; उसी प्रकार छायावादी कवि भी स्वच्छंदता के लिए लालायित था और वह भी किसी परंपरा से अपने को परिसीमित करने को तैयार नहीं था। जिस प्रकार राष्ट्रजीवन के विभिन्न क्षेत्रों में विविध प्रकार के नये प्रयोग हो रहे थे उसी प्रकार छायावादी कवि भी काव्य के विविध क्षेत्रों में नवीन तथा मौलिक प्रयोगों में संलग्न थे और परंपरावादियों की आलोचना पर ध्यान नहीं देते थे। दमनचक्र और दरिद्रता के परिणामस्वरूप जो निराशा जगी उसकी अभिव्यक्ति प्रायः सभी छायावादी कवियों की रचना में मिलती है। निराशावाद तो छायावाद का अंग बन गया। 'पंत' और 'प्रसाद' ऐसे कवि भी—जो अपनी संतुलित मनोदृष्टि के लिए प्रसिद्ध थे—इससे बच सकें। उनके काव्य के बीच निराशा की सूक्ष्म धारा मिलती

है। इसी प्रकार छायावाद के गीतात्मक उद्रेक के मूल में भी वर्तमान हलचल और अंशांति है। वर्तमान युग की जिज्ञासा और विषम परिस्थिति गीतों के रूप में फूट पड़ी।

इस प्रकार यद्यपि छायावाद के साहित्यिक पुनरुत्थान का संबंध राष्ट्रीय जनजागरण से जोड़ा जाता है और तत्कालीन परिस्थिति की प्रतिध्वनि और उसका आभास छायावाद के बीच मिल जाता है, फिर भी यह कहना पड़ेगा कि काव्य युग की गहराई तक न पहुँच सका और न उसमें उतनी व्यापकता ही आ सकी। समय की गति अत्यंत तीव्र थी और नवीन शक्तियाँ दूसरी दिशा की ओर इतने वेग से चल रही थीं और बाह्य परिस्थिति में आमूल परिवर्तन का ऐसा व्यापक आभास दे रही थीं कि छायावाद का व्यक्तिवाद और उसकी अंतर्मुखी प्रवृत्ति न तो उनके साथ चल सकते थे और न उनका अपने में पूर्ण समावेश कर सकते थे। नवीन परिस्थिति ने नवीन भावनाओं और आकांक्षाओं को जन्म दिया। फलतः काव्य-क्षेत्र में नवीन भावनाओं से प्रदीप्त कवियों ने एक नये युग का आरंभ किया जिसके उद्देश्य तथा आदर्श छायावादी काव्य से सर्वथा भिन्न थे। समय की प्रगति का ध्यान रखने के कारण इनके काव्य को प्रगतिशील की संज्ञा मिली।

फिर भी छायावाद अकारण और अनायास न था। छायावाद की मूल प्रवृत्तियों के कारण भी सामाजिक और सांस्कृतिक ढाँचे में मिल जाते हैं। छायावाद के व्यक्तिवाद, आत्माभि-  
व्यक्ति, कलावाद आदि बुर्जुआई (Bourgeoisie) संस्कृति के ही विविध रूप हैं। हमारे समाज की व्यवस्था ही प्रतिद्वंद्विता

के आधार पर है जिसमें एक व्यक्ति को जीने के लिए दूसरे व्यक्ति से लड़ना पड़ता है और उसमें स्थायित्व की गारंटी प्रबल हो उठती है। जब आज के समाज के मूल्यांकन का मानदंड अधिकार-सत्तागत मूल्य ( Property values ) के आधार पर है तो जनहित की अपेक्षा व्यक्तिगत सफलता की भावना प्रमुख हो गई। पूँजीवादों मितव्ययता ( Capitalist economy ) द्वारा जिसका आधार ही व्यक्तिगत एकाधिकार है—संप्रदित समाज में व्यक्ति का प्राधान्य अनिवार्य था, अतः ऐसे समाज के बीच रहनेवाले कवि को भी यदि जीवन-युद्ध में सफल होने के लिए अपनी प्रतिभा का विज्ञापन करना पड़े और उसमें व्यक्तिगत लाभ उठाने को बाध्य होना पड़े तो क्या आश्चर्य! इसलिए यदि व्यक्तिवादी समाज के बीच—जहाँ संपूर्ण समाज की उन्नति दुराशामात्र है और जहाँ व्यक्तिगत सफलता और संपन्नता संगत है—कवि ने भी यदि व्यक्तिवाद का राग अलापा और अन्य एकाधिकारों ( Monopolies ) की प्रतिष्ठा के समान उसने काव्य को सबसे पृथक् अपना एकाधिकार माना और अपने को शुद्ध काव्य या फला तक 'सीमित रखवा' तो कोई असंभावित बात न हुई। इसी प्रकार जब पूँजीवाद ने प्रतिद्वंद्विता के क्षेत्र में व्यक्ति की उन्नति के लिए स्वतंत्रता के नाम पर व्यक्ति के अधिकारों की रक्षा और प्रतिष्ठा की माँग पेश की तो कवि ने भी आत्माभिव्यक्ति के अधिकार की दुहाई दी। इस प्रकार छायावाद भी सामाजिक तथा सांस्कृतिक वस्तुस्थिति की प्रतिच्छाया ही ठहरता है। उसका जन्म तथा विकास सहित है।

व्यावहारिक भयानकता से या तो वे पलायनवादी बन गए या लौकिक क्षेत्र में स्वतंत्रता के अतिरिक्त और दूसरी वस्तुओं को अधिक महत्त्वपूर्ण मान कर आध्यात्मिकता में तन्मय होकर आत्मदर्शन में निमग्न हो गए ।

किंतु समय की गति अत्यंत वेगपूर्ण थी और देश की नवीन दिशा की ओर प्रेरित करनेवाली शक्तियों को इन कवियों के समाधि-भंग तक ठहरने का अवकाश न था । द्वितीय महायुद्ध की निर्ममता ने इनकी निद्रा भंग कर दी । समाज नवीन प्रणाली पर विचार करने को विवश हुआ । युद्ध के परिणाम स्वरूप देश में अत्यंत व्यापक परिवर्तन उपस्थित हुए और घटनाएँ बड़े वेग से चलने लगीं । युद्ध के प्रभाव से सबसे पहले आर्थिक व्यवस्था में उथल-पुथल लक्षित हुआ । जीवन-यापन की समस्या दिन प्रतिदिन कठिन होती गई । इसके साथ पूँजीपतियों को दिन दूना रात चौगुना लाभ होता गया । इसका परिणाम यह हुआ कि एक ओर तो दरिद्रता की वृद्धि हुई और दूसरी ओर कतिपय व्यक्तियों के हाथ में धन संचित होता गया । इससे वर्ग-भावना ने जोर पकड़ा और शोषक तथा शोषित का भाव अत्यंत उग्रता से सामने आया । इस युद्ध ने वर्ग-संघर्ष को उसके नग्न स्वरूप में सामने प्रकट कर दिया ।

इस युद्ध ने राजनीतिज्ञों के वागजाल को हटाकर उनके असली रूप को भी प्रकट कर दिया । उससे यह भी स्पष्ट हो गया कि इनके उच्चादर्श और सिद्धांत-प्रेम की शपथें खोखली हैं और वे जनता को इनमें बहलाकर स्वार्थ साधन करना चाहते हैं । द्वितीय महायुद्ध के बीच मित्र वर्ग ने प्रत्येक देश के

लिए आत्मनिर्णय का अधिकार माना और अतन्त्रताक घोषणा ( अटलान्टिक चार्टर ) द्वारा स्वतंत्रता के सिद्धांत को मान्य ठहराया, लेकिन उसके साथ यह भी कह दिया गया कि यह भारत ( या दूसरे शब्दों में समग्र पूर्व ) के लिए नहीं है । देश के नेताओं के बार बार कहने पर भी यहाँ की सरकार ने युद्ध के उद्देश्यों की घोषणा न की, प्रत्युत सन् ४२ से जो दमन-चक्र चलाया उसने योरोपीय युद्ध की बर्बरता की पुनरावृत्ति उपस्थित कर दी । युद्ध का आरंभ भी हुआ और अंत भी हो गया, किंतु भारत और पूर्व का स्वाधीनता-युद्ध अभी चल रहा है । यदि यह कहा जाय कि पूर्व के स्वातंत्र्ययुद्ध में अब योरोपीय राजनीतिज्ञ अपने स्वार्थमय खुले रूप में प्रकट हो रहे हैं तो कोई अत्युक्ति न होगी । फलतः देश में व्यापक असंतोष है और राजनीतिज्ञों की धालों से लोगों को निराशा हो रही है और विचारशील शांति और उन्नति के लिए नया मार्ग खोजने को विवश हो रहे हैं । इस प्रकार इस युद्ध ने जहाँ आर्थिक और राजनीतिक क्षेत्र में अव्यवस्था और असंतोष को जन्म दिया वहाँ परंपरागत विचारों को छोड़कर नवीन मार्ग खोजने का उत्साह भी भरा । प्रत्येक देश का नवयुवक नवीन व्यवस्था की प्रतिष्ठा चाहता है ।

किंतु इस नवीन व्यवस्था में व्यक्ति को गौणता और समाज को प्रधानता दी गई । कारण स्पष्ट है । इस युद्ध के वैज्ञानिक आविष्कारों ने देश और काल को दूरी का अतिक्रमण कर मनुष्यों को एक दूसरे के इतना निकट ला दिया कि एक देश या समाज का दूसरे देश या समाज पर प्रभाव अनिवार्य हो गया । अब विश्व के एक कोने में उठता नया विचारों का आंदोलन वहीं परिमित न

रह कर सारे संसार को आक्रांत कर लेता है। एक देश के युद्ध की आँच दूसरे देशों को भी झुलसा देती है। अब यह स्पष्ट हो गया कि युद्ध और शांति एक देश की समस्या न रह कर विश्व-प्रश्न बन गए हैं। देश और व्यक्ति की सीमा से ऊपर उठ कर अब इन पर सामाजिक रूप से विचार करना अनिवार्य हो गया है।

ऐसी परिस्थिति में व्यक्ति को संकीर्ण भावनाएँ कैसे सम्मुख रह सकती थीं। युद्ध, विज्ञान और सामाजिक नव निर्माण की विशाल शक्तियों के आगे एक व्यक्ति की सुख-दुःख की भावना स्वयं फोकी पड़ जाती है। उससे आर्थिक परवशता के चंगुल में जकड़े हुए समाज के बीच व्यक्तिगत भाव-द्वंद्व का विशेष प्रभाव नहीं दिखाई पड़ता। केवल उसकी हल्की गूँज मात्र सुनाई पड़ती है। इसी प्रकार व्यक्ति के निजी संघर्ष के आधार पर बनी हुई रचना सामाजिक संघर्ष और तत्जनित शक्तियों के आगे खेल बन जाती है। व्यक्तिगत भावों का प्रकाशन सौंदर्यपूर्ण होने पर भी नवीन व्यवस्था की प्रतिष्ठा के प्रयास और मानवता की नव आशा और आवश्यकता की विशालता के आगे धूमिल प्रतीत होने लगता है। जब कि एक अणु का विस्फोट क्षण भर में एक प्रदेश को विलुप्त कर सकता है और सुदूर कोने का युद्ध सारे विश्व को प्रभावित करता है तो लोग वैयक्तिक सीमा से ऊपर-उठ कर सामाजिक और सामूहिक दृष्टि से विचार करने को बाध्य हो जाते हैं। प्रत्येक देश का नवयुवक इसी प्रणाली पर इन महत्त्वपूर्ण प्रश्नों पर विचार कर रहा है।

इस प्रकार इस द्वितीय युद्ध ने सभी क्षेत्रों में—राजनीतिक, आर्थिक और सामाजिक—विश्वव्यापी परिवर्तन उपस्थित कर

## छायावाद और प्रगतिवाद

दिया । फलतः आज हमारी आवश्यकताएँ दूसरी हैं और हमारा दृष्टिकोण भी दूसरा । हम आज यह मानने लगे हैं कि हमारी सर्व प्रथम सामाजिक आवश्यकता व्यक्तिगत व्यावसायिक साहस और उत्साह की इतनी अधिक नहीं है और न इतनी व्यक्तिगत विचारों की अभिव्यक्ति की है जितनी सार्वजनिक हित और सामूहिक नियंत्रण की है । हम जानते हैं कि अधिकांश मनुष्यों की इच्छाएँ और आवश्यकताएँ समान हैं । न्याय और अन्याय की भावना भी एक ही है और कार्य-क्षेत्र में प्रेरणा भी समान भावों से मिलती है । नव निर्माण के मूल में यही सामान्य जनसमाज और इसकी सामान्य भावनाएँ हैं । हम यह भी जानते हैं कि व्यक्ति की ( व्यावहारिक तथा विचारों के क्षेत्र में ) स्वतंत्रता को घोषित करनेवाला सिद्धांत इस आर्थिक व्यवस्था का समर्थन कर रहा है जो केवल सर्वश्रेष्ठ की उत्तरजीविता के ( Survival of the fittest ) के अधिकार में विश्वास करता है । नव निर्माण पूँजीवाद का नाश चाहता है । इसी से व्यक्तिगत लाभ या मुनाफे का सिद्धांत उसे मान्य नहीं है क्योंकि इसका उस समाज से कोई समझौता नहीं हो सकता जिसका आदर्श सामाजिक समता है और जो प्रत्येक व्यक्ति को समान अवसर देना चाहता है और उसकी आवश्यकताओं की पूर्ति भी उसका ध्येय है । इससे वह वर्ग-संघर्ष को बढ़ावा दे रहा है ।

इस दृष्टिकोण के फलस्वरूप दरिद्रता मानवता के इतिहास में शायद पहली बार अनावश्यक प्रतीत हुई । दरिद्रता का निवारण संभव मानने के कारण उसका अस्तित्व ही अन्यायपूर्ण



ठहराया गया। दरिद्रता कल्पना के लिए करुण घटना मात्र न रह गई, जिसके सहारे कवि अपने हृदय की उदारता का प्रदर्शन करे, प्रत्युत वह ठोस वास्तविकता और यथार्थता बन गई जिसकी अवहेलना असंभव थी और संसार में धन की अतुलित वृद्धि होने के कारण (और विज्ञान के प्रसाद से वस्तुओं के आधिक्य के कारण) वह वर्तमान सभ्यता के सबसे बड़े अत्याचार और अन्याय की कोटि में रख दी गई। नवीन व्यवस्था इस अन्याय और अत्याचार का उन्मूलन करने के लिए इसको पोषित करनेवाले समाज में आमूल परिवर्तन करना चाहती है।

फलतः सामाजिक नव निर्माण की इच्छा और भावना आज की सबसे बड़ी विशेषता बन गई है। विचारक और कवि दोनों इससे अनुप्राणित हैं। धर्म की भावना को अपदस्थ कर इसने सबसे प्रमुख स्थान ग्रहण कर लिया है और यह लोगों को उत्साह और प्रेरणा दे रही है। पहले जो शक्ति धर्म और नैतिकता से मिलती थी वही संवल और संयम आज सामाजिक नव निर्माण की भावना से मिल रहा है। यह निर्विवाद है कि धर्म और नैतिकता के सामूहिक प्रभाव का ह्रास हो रहा है (यद्यपि व्यक्तिगत रूप में अब भी प्रभावित करता है) और वह मनुष्यों की इच्छा और कार्य को संचालित करने में उतनी समर्थ नहीं है। सामाजिक भावना अब इसका स्थानापन्न बनकर व्यावहारिक क्षेत्र में हमको प्रेरणा प्रदान कर रही है।

नव निर्माण की यह भावना हमारे सामाजिक आधार और ढाँचे की पूरी जाँच-पड़ताल कर रही है और पुनरुत्थान के लिए क्रांतिकारी मार्ग और उपाय बता रही है। इसका क्रांति

का संदेश केवल औद्योगिक या आर्थिक व्यवस्था तक परिमित नहीं है, प्रत्युत धर्म, नीति, काव्य, कला सभी में व्यापक और गंभीर परिवर्तन का संकेत दे रहा है। इसके मूल में शोषक और शोषित की आर्थिक तथा भौतिक वर्ग-भावना है। इसका आदर्श वर्ग तथा वर्ण से हीन समाज की प्रतिष्ठा है। राजनीति, समाज, धर्म, काव्य, कला सभी में इस वर्ग-संघर्ष का ही परिवर्तित विविधात्मक रूप देख रहा है और इस संघर्ष में शोषित-वर्ग की विजय चाहता है। इसके साथ साथ सबसे महत्त्वपूर्ण बात यह है कि यह किसी प्रकार के सामंजस्य या समझौते के लिए तैयार नहीं है। यह समाजवाद और साम्यवाद के नव व्यवस्था की जीवन और राष्ट्र के प्रत्येक क्षेत्र में पूर्ण प्रतिष्ठा चाहता है। इसी से इस भावना से ओत-प्रोत कवि या लेखक के सामने सामान्य जन-जीवन के वर्णन का उतना महत्त्व नहीं है जितना जनता की मनोदृष्टि के अनुकूल प्रदर्शन का है। वस्तु-विषय का उतना प्रश्न नहीं है जितना वर्ग-संघर्ष के सिद्धांत के स्वीकार का है। अत्याचार, अन्याय और बंधनों के विरुद्ध लड़ती हुई जनता का खुले रूप में साथ देने की माँग कवियों और लेखकों से की जा रही है।

नव युग की परिवर्तित परिस्थिति और नवीन आदर्शों की यह अत्यंत संक्षिप्त रूपरेखा है। युग की आवश्यकताओं और आकांक्षाओं को जाननेवाले एक नवीन समुदाय का साहित्य के बीच आविर्भाव हुआ जिसने अपने को प्रगतिवादी कहा और जिसकी रचना प्रगतिशील कही गई। प्रगतिशील साहित्य की बौद्धिक पृष्ठभूमि यही है और यही सिद्धांत उसके मूल में हैं और

यही उसको छायावादी काव्य से पृथक् भी करते हैं। दो युगों की परिवर्तित परिस्थिति और जनभावना को ध्यान में रखने से छायावाद का व्यक्तित्व और अंतर्मुखी प्रवृत्ति और प्रगतिवाद का आर्थिक आग्रह, वर्ग-संघर्ष और सामूहिक नियंत्रण का उद्देश्य स्वतः स्पष्ट तो जाता है और दोनों का विरोध और वैमिन्न्य उतना विषम नहीं प्रतीत होता।

प्रगतिवाद के मूल सिद्धांतों और उसके वातावरण के विषय में इतना लिखने के बाद इतना और लिख देना चाहिए कि छायावाद के समान प्रगतिवाद की भी कोई स्थिर व्याख्या हिंदी-साहित्य में नहीं हो सकी। जिस तरह छायावाद के आरंभ में नवीनता रखनेवाली प्रत्येक रचना छायावादी काव्य कही जाती थी उसी प्रकार किसी भी प्रकार की असामान्यता का नाम प्रगतिवाद पड़ गया। यदि किसी ने उन्मुक्त प्रेम के वर्णन में शील और संयम का ध्यान न रखा तो वह रचना प्रगतिवादी कही गई क्योंकि प्रगतिवाद बंधनों को तोड़ना चाहता है। यदि किसी ने नाश और महानाश की होली मनानी चाही तो वह रचना भी प्रगतिवाद की कोटि में यह कह कर रख दी गई कि प्रगतिवाद वर्तमान व्यवस्था का अंत चाहता है। यदि किसी ने अपनी कविता में 'मजदूर' या 'किसान' या 'शोषक' और 'शोषित' शब्दों का प्रयोग कर दिया तो वह रचना पक्की प्रगतिवादी बन गई। इस प्रकार प्रचलित सामान्य भावना और आदर्शों से अलग जो बात नवीनता और मौलिकता के नाम पर लिखी गई वह सब प्रगतिवादी समझी और कही जाने लगी। इसी से घोर शृंगारी और उच्छृंखल रचनाएँ

प्रगतिवाद बन गई। इसी से कुछ लोगों को प्रगतिवाद में कुछ सार या तत्त्व न मिला। इसी उच्छृंखलता और अव्यवस्था के कारण कुछ लोगों को प्रगतिवाद और प्रगतिशील साहित्य में केवल 'वाद' मिला और 'शील' के दर्शन न हुए। उन्होंने इसे "आग" और "आँधी" की संज्ञा दी क्योंकि उसमें नाश का गान तो मिलता था, किंतु नव निर्माण के बीज दिखाई न पड़ते थे।

इस अव्यवस्था का प्रधान कारण प्रगतिवाद की आरंभिक अवस्था है। इसी से बहुत से कवि और पाठकों के मस्तिष्क में इसकी सुस्पष्ट भावना स्थिर न हो सकी और इसी से बहुत कुछ ऐसा लिखा और कहा गया जिसका प्रगतिवाद से कोई संबंध न था, किंतु समय की गति के साथ साथ इसकी रूपरेखा स्पष्ट होती जा रही है (और हिंदी-साहित्य में ऐसे उदार और विवेकशील कवि और लेखक सामने आ रहे हैं जिनसे लोगों को बड़ी आशाएँ हैं)। इस क्षेत्र में सबसे अधिक स्पष्टता 'पंत' 'निराला', 'सुमन' जैसे कवियों में मिलती है। इनमें भी 'पंत' की भावना सबसे अधिक सुलझी हुई और स्वतंत्र है। 'पंत', के व्यक्तित्व में हमें हिंदी-काव्य के दो युगों का पथ-प्रदर्शन मिलता है। वे छायावाद के उन्नायकों में भी हैं और प्रगतिवाद का संचालन भी उनके द्वारा हुआ है। उनकी रचनाओं के अव्ययन से उनके व्यक्तित्व के विकास का परिचय तो मिलता ही है, उसके साथ साथ युग-परिवर्तन का आभास भी मिल जाता है। किस प्रकार छायावाद का पर्यवसान प्रगतिवाद में हुआ—इसकी पूरी पूरी कथा पंत की रचनाओं में मिलती है। 'पल्लव' से युग-

वाणी की प्रगति में छायावाद की प्रगतिवाद में परिणति की सूचना मिलती है।

‘पल्लव’, में पंत का छायावादी रूप निखरा हुआ है। ‘पल्लव’ में कवि का व्यक्तित्व अत्यंत उत्कर्ष पर है। कल्पना का स्वच्छंद रूप यत्र तत्र बिखरा हुआ है और रहस्यवाद के अत्यंत मधुर और रुचिर संकेत भरे पड़े हैं। प्रकृति के बीच कवि सौंदर्य की खोज में व्यस्त है। ‘गुंजन’ में भी सौंदर्य की भावना अक्षुण्ण है, किंतु कवि का आग्रह प्रकृति से हट कर मनुष्य पर अधिक है। कवि ‘मानव’ को सृष्टि की सौंदर्यतम मूर्ति मानने लगता है। इतना ही नहीं, प्रकृति को भी सौंदर्य और शृंगार की भावना मनुष्य से प्राप्त हुई। मनुष्य से ही कलियों ने मुसकाना सीखा है, फिर भी मनुष्य सुखी नहीं है उसने देश, जाति और वर्ग की दीवाल उठाकर अपने को विभाजित कर दिया है। दुःख, दरिद्रता और द्वेष से वह पीड़ित है। कवि इसके उद्धार के लिए वर्तमान व्यवस्था का नाश और नव समाज और संस्कृति का निर्माण चाहता है। कवि को नवीन संस्कृति के उदय का विश्वास भी है। ‘युगांत’ में पुरातन युग के अंत की सूचना मिलती है। कवि कह उठता है कि ‘द्रुत झरो जगत के जीर्णपत्र’ और ‘जीर्ण शीर्ण हो नष्ट पुरातन।’

नवीन व्यवस्था की स्पष्ट सूचना ‘युगवाणी’ में मिलती है। कवि साम्यवाद का आवाहन कर रहा है। सामूहिक नियंत्रण पर विशेष आग्रह है। इसके साथ साथ कवि गांधीवाद और अहिंसा को भी चाहता है। व्यक्ति के विकास के लिए सत्य और अहिंसा आवश्यक है और समाज के लिए साम्यवाद।

कवि इन दोनों का सामंजस्य चाहता है। वह राजनीतिक दासता, सामाजिक अंधविश्वास और आर्थिक शोषण के विरुद्ध अपनी आवाज उठाता है। कला के मानदंड की भावना भी बढ़ जाती है। उसके मूल्यांकन की माप जनहित बन जाती है। 'पल्लव' का स्वच्छंदतावादी और सौंदर्यवादी कवि 'युगवाणी' में उपयोगितावादी बन जाता है। इस प्रकार 'पंत' की रचनाएँ छायावाद तथा प्रगतिवाद का प्रतीक बन जाती हैं।

'पंत' के अतिरिक्त हिंदी के कतिपय अन्य प्रमुख कवियों ने भी प्रगतिवाद के दृष्टिकोण को अपनाया। कुछ ने सामाजिक रुढ़ि, परंपरा और अंधविश्वास के विरुद्ध लिखा। अधिकांश ने साम्राज्यवादिता के विरुद्ध लिखकर श्रमिकवर्ग को जगाने और एक सूत्र में बाँधने का प्रयास किया। धन के असंतुलित वितरण और आर्थिक शोषण की ओर भी इन कवियों की दृष्टि थी। समता का सिद्धांत इनको मान्य है, फिर भी राष्ट्रीयतावादी कवियों से इनका दृष्टिभेद है। ये समस्त मानवता के कल्याण के लिए वर्गहीन समाज की भावना करते हैं। ये किसी एक देश की स्वतंत्रता के लिए न लड़कर सभी देशों को शोषित वर्ग से संबंध स्थापित कर समानुभूति प्रदर्शित करते हैं। प्रत्येक क्षेत्र के शोषण, अत्याचार और अंधविश्वास का उन्मूलन इनका उद्देश्य है। इसका यह अर्थ कदापि नहीं है कि ये कवि भारतीय स्वतंत्रता के प्रति उदासीन हैं या हमारे राजनीतिक आंदोलनों से इनका सहयोग नहीं है। देश की दशा और घटनाएँ भी इनको प्रभावित करती हैं और ये देश की सीमा से उठकर सारी मानवता के अभ्युत्थान की भी कल्पना करते हैं।

प्रगतिवाद के आदर्श और आकांक्षाओं के इस संक्षिप्त विवरण के साथ साथ उसके अभावों की ओर संकेत करना अप्रासंगिक न होगा। अधिकांश रचनाओं में बौद्धिकता अधिक है और रागात्मकता कम। अधिकांश रचनाओं में केवल प्रगतिवाद की सैद्धांतिक पारिभाषिक शब्दावली मात्र मिलती है। विचारों को प्रभावपूर्ण बनाने के लिए काव्य के उपकरणों का जो प्रयोग होता है उसकी यहाँ पर न्यूनता है। इसी से इन रचनाओं में सौंदर्य और मधुरता कम है, किंतु ओज का आधिक्य है। अधिकांश कवियों को वक्तृता देनेवालों की श्रेणी में रखा जा सकता है। ये कवि भी राजनीतिक व्याख्यान-दाताओं के समान हैं। फलतः काव्य इनके हाथ में पड़कर प्रचार का साधन बन गया। उसका उद्देश्य योजना विशेष से सीमित हो गया और उसका प्रयोग तात्कालिक प्रभाव को दृष्टि में रखकर होने लगा। प्रगतिवाद का आर्थिक आग्रह अधिकांश कवियों को ऐसा बंदी बना लेता है कि वे उस घेरे के बाहर कुछ नहीं देख पाते। उनमें भाव-पक्ष की कमी है और अभाव-पक्ष की अधिकता। नाश का विवरण तो मिलता है, किंतु निर्माण की भावना का सुन्यवस्थित दर्शन कम है। इसी प्रकार इसमें एकांगिता अधिक है। जीवन की विविधता और अनेकरूपता के दर्शन कम होते हैं।

प्रगतिवाद का महत्त्व इन न्यूनताओं और अभावों से कम नहीं होता और न इन सबका उत्तरदायित्व ही प्रगतिवादी कवि के ऊपर है। प्रगतिवाद के बहुत से अभावों का मूल उस परिस्थिति में है जिसने कि उनको जन्म दिया है। जिस प्रकार कि





के सभी पक्ष, उपकरण, उपादान और वर्तमान शक्तियों के संघर्ष को बिना समझे और बिना उनके सम्यक् संचालन के प्रगति संभव नहीं है। क्रांति की इच्छा ( या गीत ) एक चीज है और क्रांति दूसरी। अधिकांश कवियों ने प्रगति या क्रांति को आवश्यक समझकर सिद्धांत रूप में स्वीकार किया है। यह अभी उनका अभिन्न अंग बनकर उनके जीवन को नहीं रँग सकी है।

जिन कवियों का विश्वास प्रगतिवाद से अनुप्राणित है उनके सामने भी समस्या है। प्रगतिवाद के सिद्धांत अभी व्यापक और मान्य नहीं हो सके हैं। जनता अभी परंपरा और प्रचलित विचारों के सहारे चल रही है। इस प्रकार कवि और जनता के बीच कोई सामान्यता नहीं है। इसी से स्थिति की विपमता यह है कि (जीवन-यापन के वैभिन्न्य और असामान्य वातावरण के कारण) यदि कवि अपने व्यक्तिगत विश्वासों के अनुरूप चलता है तो परंपरा में पड़ो जनता से दूर होता है और यदि परंपरा का साथ देता है तो अपने विचारों की बलि चढ़ानी पड़ती है। इसी प्रकार संघर्ष का समय होने के कारण या तो कवि क्रांति की अवहेलना कर कलात्मकता की रक्षा करे या अपने ही क्रांति का सहचर बनाकर कलात्मकता की हानि उठाए। यह तो सभी जानते हैं कि प्रत्येक संघर्ष और परिवर्तन के युग में कला को कुछ न कुछ धार्मिक उठानी पड़ती है। नवीनता भावों को कलात्मक रूप प्राप्त करने में कुछ समय लागता है।

जिन भी प्रगतिवाद का सहचर है क्योंकि उसका उद्देश्य जीवन के भौतिक पक्ष का अभ्युत्थान है। जीवन के आर्थिक और सामाजिक पक्ष पर विशेष ध्यान देकर यह समस्त

मानवता के व्यावहारिक पक्ष का उत्तरोत्तर विकास करना चाहता है। प्रगतिवाद का इसलिए भी महत्त्व है कि उसमें वर्तमान विकास के प्रधान तत्त्व छिपे हैं। हम जानते हैं कि नए सामाजिक विचार और सिद्धांतों का आविर्भाव इसी कारण होता है कि वे समाज के लिए अत्यंत आवश्यक हैं और उनके संगठन और परिवर्तन-शक्ति के बिना समाज के भौतिक जीवन का विकास असंभव है। इसी प्रकार प्रगतिवाद की सत्ता ही उनके महत्त्व का प्रमाण है।

प्रगतिवाद आज नहीं तो कल लोकप्रिय हो जायगा। इसी प्रकार थोड़े ही समय में उसकी सैद्धांतिकता भी व्यावहारिकता में परिणत हो जायगी। जनता के हृदय में जड़ जमाते ही इसकी सैद्धांतिकता अतुलनीय शक्ति बन जायगी, किंतु यह जनता के गले का हार तभी बनेगा जब कि यह वस्तुओं की मूल यथार्थता से समन्वित होगा। इसलिए लेखक और कवि-के लिए आवश्यक है कि वह परिस्थिति की मूल वास्तविकता या उसकी तह तक जाय। इस प्रकार प्रगतिवाद का प्रभावपूर्ण होना प्रगतिवादी लेखकों पर बहुत कुछ आश्रित है। इसका स्थायित्व फैशन और फरमाइश के आश्रित न होकर प्रगतिवादी कवियों की सत्यानुभूति, शक्तिशाली भाषा और प्रभावपूर्ण कल्पना पर आधृत है। इसमें कोई संदेह नहीं कि प्रगतिवाद के नाम पर आजकल जो कुछ लिखा जा रहा है उसका अधिकांश निरर्थक और अस्पष्ट है और वह शीघ्र ही लुप्त हो जायगा। जो रचनाएँ बचेंगी वे अपनी सचाई और उत्कृष्ट भावनाओं के बल पर बचेंगी।

फिर भी प्रगतिवाद का स्वागत होना चाहिए, क्योंकि यह साहित्य में नई चीज है और अभी इसका ठीक ठीक अध्ययन और मूल्यांकन नहीं हो सका है। इसका इसलिए भी स्वागत होना चाहिए कि इसमें युगांतकारी क्रांतिमय शक्ति है। इसकी क्रांति के विषय में रूस के महान् कवि अलेक्जेंडर ब्लॉक के कहे हुए शब्द बहुत कुछ प्रगतिवाद के विषय में भी चरितार्थ हो सकते हैं—“क्रांति आँधी और चर्कीले तूफान के समान नूतन और अप्रत्याशित को सदा लाती है। यह बहुतों को बड़ी निर्दयता से ठगती है। भँवर के बीच बहुत से योग्य व्यक्तियों को अशक्त बना देती है और प्रायः अयोग्य को सूखे और सुरक्षित स्थान पर पहुँचा देती है, किंतु ये उसकी आश्चर्य-कारिणी विशेषताएँ अजूबियात (peculiarities) हैं। इनसे न तो धारा का दिशा-परिवर्तन ही होता है और न धारा-प्रसृत भयानक गर्जन ही बदलता है (कम होता है)। यह गर्जन हमेशा बड़ी बातों के बारे में है।” इसी प्रकार अतर्गल, अस्पष्ट

---

1. The revolution, like a whirlwind, like a snowstorm, always brings the new and unexpected. It cruelly cheats many. It cripples the worthy in its whirlpool. It often carries the unworthy to safety or dry land. But these are its peculiarities; these change neither the general direction of the torrent nor the threatening and deafening rumbling which the torrent produces. This rumbling is always about great things.

—THE SPIRIT OF MUSIC by Alexander Blok P. II

RUSSIAN Literature Library No. 5.

और अवांछनीय बातों के होने पर भी प्रगतिवाद का अध्ययन करना चाहिए। बहुत संभव है कि क्रांतिवाद की अशांति और आंदोलन से ऐसे कवि का जन्म हो जिसे समस्त मानवता अपना कवि कह सके। जिसकी वाणी में असंख्य हृदयों की भावना और असंख्य कंठों का स्वर हो।



और नव व्यवस्था की प्रतिष्ठा है तो दूसरी ओर 'साकेत' और 'कामायनी' । एक ओर परिवर्तन तो दूसरी ओर परंपरा । एक ओर क्रांति तो दूसरी ओर क्रमिक विकास का प्रयास ।

ऐसी परिस्थिति ने कवियों के सामने चुनाव का विषम प्रश्न उपस्थित कर दिया है । कवियों के त्याग और ग्रहण का प्रश्न इसलिए और भी महत्त्वपूर्ण बन जाता है क्योंकि यह संघर्ष तथा संक्रांतिकाल है और कवि के संकल्प पर देश का भविष्य निर्भर है । संघर्ष का युग होने के कारण इतना तो स्पष्ट ही है कि सामयिक आवश्यकताएँ और समस्याएँ प्रमुख स्थान ग्रहण करेंगी और युगधर्म की व्यंजना करने वाले कवि का आदर होगा । भारत की वर्तमान स्थिति में तो ऐसा होना अत्यंत आवश्यक है । आज के कवि के सामने गुलामी और गरीबी का सबसे विकट प्रश्न है जिसे सुलझाए बिना सौंदर्य और आध्यात्मिकता की बातें अत्यंत खोखली प्रतीत होती हैं । हमारी संस्कृति के उत्कर्ष और पूर्ण विकास के लिए इनका निराकरण अत्यंत आवश्यक है । अतएव उन कवियों का स्वागत हमारा परम कर्तव्य हो जाता है जो देश की वर्तमान परिस्थिति में सुधार करने के लिए कटिबद्ध होकर नवीन व्यवस्था की प्राण-प्रतिष्ठा में तन्मय हैं ।

कवियों की नव-निर्माण या नवीन व्यवस्था का स्वागत करते हुए चेतावनी के दो चार शब्द अप्रासंगिक न होंगे । सब से पहली बात तो यह है कि पाश्चात्य देश की नव व्यवस्था की भावना से संवल प्राप्त करते हुए भी पाश्चात्य संस्कृति का अंधा-नुकरण वांछनीय नहीं है क्योंकि पाश्चात्य संस्कृति का ( आर्थिक

शोषण के आधार पर टिका हुआ) भौतिक समृद्धि का यह स्वरूप अधिक दिनों तक नहीं बना रह सकता है। राजनीतिक और आर्थिक वर्चस्व इस संस्कृति की विशेषता है। स्वयं पाश्चात्य देशों के विचारशील विद्वान इसकी स्थिति के विषय में सशंक हो उठे हैं और वे किसी आध्यात्मिक या नैतिक विचार का आधार खोज रहे हैं। इसलिए पाश्चात्य संस्कृति की मानसिक दासता ठीक नहीं। इसी प्रकार सामंजस्य की भावना का सर्वथा तिरस्कार भी वर्तमान स्थिति में उपयोगी नहीं है और न वर्तमान को घृणा और अवहेलना की दृष्टि से देखने से कोई कार्य सिद्ध होता है। इसी प्रकार इसमें एक ओर तो देश और काल से सीमित परिस्थिति की प्रतिक्रिया मिलती है और दूसरी ओर सारे विश्व को अपनाने की क्षमता। भारतीय संस्कृति की यही सबसे बड़ी विशेषता रही है कि उसमें ताना-शाही कभी नहीं थी और न उसने कभी घृणा का पाठ पढ़ाया या मीखा। सार्वभौमिकता का संदेश सुनाते हुए देश और काल की सीमा के बीच उसने अपने व्यक्तित्व को बनाए रखा।

हमारे कवियों को भारतीय संस्कृति की इस विशेषता का ध्यान रखना चाहिए। उनको चाहिए कि उत्कृष्ट जातीय भावनाओं और विशेषताओं को उत्कृष्टतम बनाते हुए संस्कृति के जातीय व्यक्तित्व की रक्षा करते हुए विश्व-विकास में योग दें। अपने जातीय व्यक्तित्व को मिटाकर वे कुछ भी नहीं कर सकते। यह स्पष्ट है कि कोई एक संस्कृति सारे विश्व के ऊपर नहीं चली जा सकती क्योंकि प्रत्येक संस्कृति किसी समुदाय की जीवन शक्ति की अभिव्यक्ति है और इन समुदायों में परस्पर

भेद है। भविष्य की आशा सहयोग में है समर्पण में नहीं। सामंजस्य और सहिष्णुता में है अनुकरण में नहीं। इसलिए काव्य के धीरे कवियों को अपनी जातीय और सांस्कृतिक भावनाओं का भी परिमार्जन करते रहना चाहिए क्योंकि इसी माध्यम से वे विश्व को कुछ दे सकेंगे। जिस प्रकार व्यक्तित्व हीन मनुष्य का कोई मूल्य नहीं है उसी प्रकार व्यक्तित्व हीन देश और उसकी संस्कृति का भी कोई मूल्य नहीं। इसी प्रकार उस साहित्य का भी कोई महत्त्व नहीं है जिसमें जातीय व्यक्तित्व की झलक नहीं। इस संबंध में आयरिश पुनरुत्थान से संबंधित श्री जेम्स एच० कजिन्स के कतिपय शब्दों का उद्धरण अप्रासंगिक न होगा “जातीयता से विहीन कला केवल श्मशानघाट ले जाई जाने की प्रतीक्षा में है।.....सार्वभौमिकता का मार्ग पृथ्वी और जीवन के ऊपरी सतह से नहीं है, प्रत्युत अपने गहरे जीवन के सीधे, फ़ितु संकीर्ण द्वारके से है.....काव्य का प्रयोजन प्राचीन या नवीन से न होकर तत्काल से है और सच्ची सर्वात्मकता (Cosmopolitanism) की प्राप्ति जातीयता की अवहेलना में न होकर उसकी पूर्णता में है।”<sup>१</sup> सच्ची जातीयता

---

१. An art without nationality awaits its transport to burning ghats.....The way to the universal, is not along the surface of the earth of life but by the straight gate and narrow way of one's own deeper life.....Poetry has nothing to do with ancient or modern, but only with now, and true



के समावेश से ही साहित्य का पुनरुत्थान हो सकेगा और उसे संजीवनी शक्ति प्राप्त हो सकेगी ।

इस प्रकार साहित्यिक पुनरुत्थान के लिए हमें जनता तक पहुँचना होगा । जिस प्रकार राजनीतिक आंदोलन को शक्ति प्राप्त करने के लिए मध्यम वर्ग से हट कर जन साधारण को साथ लेना पड़ा उसी प्रकार साहित्यिक संजीवन के लिए लेखकों को भी जनता का हृदय पहचानना होगा । साहित्य का सच्चा पुनरुत्थान तभी होगा जब वर्तमान जन जीवन के सच्चे आधार को समझ कर लेखक जन-जीवन की अभिव्यंजना कर सकेंगे । इस जन जीवन की अभिव्यक्ति में जनता की आध्यात्मिक बौद्धिक और सामाजिक भावनाएँ और आवश्यकताएँ स्वभावतः निहित रहेंगी । कवि उनका आश्रय भी लेंगे और उनका उत्कर्ष भी दिखाएँगे । साथ ही, वे परंपरा के महत्त्व को समझते हुए और उसके कोप का उपयोग करते हुए उस पर अपने व्यक्तिगत अनुभव की छाप भी छोड़ेंगे । न आध्यात्मिकता या नैतिकता को ( शोषकों द्वारा शोषितों के लिए तैयार किया हुआ ) मादक द्रव्य गड़कर टाल देने से संसार की परिस्थिति ही सुधारी जा सकती है । इसलिए आवश्यकता इस बात की है कि प्राश्नात्य वैदिक की कल्याणकारी भावनाओं को अपना कर उनमें भारतीय परिस्थिति के अनुकूल संशोधन कर उनका उपयोग किया जाय ।

cosmopolitanism will not be achieved through the ignoring of nationality but through its fulfilment.

—THE RENAISSANCE IN INDIA by James H. Cousins. Page 179-180

पाश्चात्य संस्कृति की आलोचना का यह अर्थ कदापि नहीं है कि आध्यात्मिकता या भारतीयता के नाम पर समय-विरुद्ध रूढ़ियों का समर्थन किया जाय। जिस प्रकार पाश्चात्य संस्कृति के संबंध में विवेक से काम लेना चाहिए उसी प्रकार अपनी संस्कृति का स्वागत भी विवेकपूर्वक करना चाहिए। मानसिक दासता किसी भी क्षेत्र में वांछनीय नहीं है। इसलिए जहाँ पाश्चात्य संस्कृति के तत्त्वों का समावेश करना होगा वहाँ अपने में सुधार भी करना होगा। इससे स्पष्ट है कि हमारी नव व्यवस्था की भावना में ऐसे तत्व भी होंगे जिनकी सामयिक आवश्यकता है और वे चिरस्थायी गुण भी होंगे जिनसे भारतीय संस्कृति सदा अनुप्राणित रही है। यदि यह कहा जाय कि आज सामयिक पर स्थायी तत्त्वों से अधिक आग्रह रहेगा तो अनुपयुक्त न होगा। ऐसी स्थिति में आर्थिक और राजनीतिक क्षेत्रों में हमें पराधीनता और शोषण के विरुद्ध लड़ना होगा और इस क्षेत्र में समानाधिकार और समान अवसर की प्रतिष्ठा करते हुए किसी प्रकार का समझौता मान्य न होगा। इसी प्रकार सामाजिक क्षेत्र में भी मनुष्य के मूल अधिकार और स्वत्वों के लिए बाधा-स्वरूप रूढ़ियों का निर्ममता के साथ निराकरण करना होगा। भौतिक पक्ष की इस प्रतिष्ठा के साथ हम उस आध्यात्मिकता को भी नहीं छोड़ सकते जो देश और काल की सीमा से ऊपर उठकर हमारी संस्कृति को उदार बनाकर संजीवनी शक्ति देती रही है। इसलिए श्रीधरविंद घोष के शब्दों में हमारी आवश्यकता यह है—“जो जुटि हो गई है उनका सुधार करो। हमारी आध्यात्मिकता का अधिक उदार

और स्वच्छंद रीति से व्यवहार करो। यदि संभव हो तो पूर्वजों से कम नहीं, प्रत्युत अधिक आध्यात्मिक बनो। पाश्चात्य विज्ञान, तर्क, प्रगतिशीलता, नवीन प्रधान विचारों का समावेश अपने में करो, किंतु इनको अपने जीवन दर्शन और आध्यात्मिक आदर्श तथा ध्येय के अनुकूल बनाकर और पचाकर।”<sup>११</sup> इसके साथ साथ श्रीअरविंद ने यह भी स्पष्ट कह दिया कि “यह समझना बड़ी भारी भूल है कि आध्यात्मिकता अभाव की भूमि पर, (और) जीवन के अर्धमृत और बुद्धि के निरुत्साह और भयभीत होने पर फूलती पनपती है। जब जाति संपन्न और समृद्धिपूर्ण जीवन बिताती और गंभीरता पूर्वक विचार करती है तभी आध्यात्मिकता खूब ऊँचाई और गहराई तक जाती है और शाश्वत तथा बहुमुखी परिपक्वता को प्राप्त होती है।”<sup>१२</sup>

१. Correct what went wrong with us, apply our spirituality on broader and freer lines, be if possible not less but more spiritual than were our fore-fathers; admit western science, reason, progressiveness, the essential modern ideas, but on the basis of our own way of life and assimilated to our spiritual aim and life.

—THE RENAISSANCE IN INDIA by Sri Aurobindo Ghose. Page 82.

२. It is a great error to suppose that spirituality flourishes best in an impoverished soil with the life half killed and the intellect discouraged and intimidated. It is when the race has lived most

इसलिए आज हमारी आवश्यकता यह है कि हम अपनी संस्कृति के स्वरूप को समझें। थोड़ा ध्यान देने से मालूम हो जाता है कि हमारी संस्कृति एकांगी नहीं थी। इसने संपूर्ण जीवन का स्वागत कर उसकी अनेकरूपता और विविधता का प्रकाशन किया है। इसमें नियमों का स्वागत भी है और विचारों की स्वच्छंदता भी। स्वतंत्रता, सामंजस्य और सहिष्णुता इसकी सबसे बड़ी विशेषता रही है। इसी से इसमें कई तत्त्वों का समावेश है और विकास की विभिन्न अवस्थाएँ मिलती हैं। इसी से अन्य देशों के साहित्यिक पुनरुत्थान भी इसी दिशा की ओर संकेत कर रहे हैं। इसमें से आयरलैंड और रूस के साहित्यिक पुनरुत्थान विशेष महत्व के हैं। भारत के समान इन देशों की दशा भी अत्यंत दयनीय थी और दोनों देश राजनीतिक अत्याचार के विरुद्ध लड़कर मुक्त हो सके। भारत के समान इनकी जनता भी गरीबी और अंधविश्वास के चंगुल में फँसी थी। दोनों देशों में राजनीतिक और साहित्यिक क्रांति साथ साथ हुई और दोनों देश के साहित्यकार जनता की ओर मुड़े और उन्होंने जनभावना के आधार पर साहित्य की प्रतिष्ठा की। आयरिश पुनरुत्थान में यीट्स (W.B. Yeats) ने अपने देश की परंपरा और विशेषताएँ जानने के लिए अपने देश

---

richly and thought most profoundly that spirituality finds its heights and its depths and its constant and many sided fruition.

—THE RENAISSANCE IN INDIA by Sri Aurobindo  
Ghose, Page 18

की जनकथाओं का संग्रह और अनुवाद किया जिससे कि उनके अन्य सहायक जातिगत स्वभाव और व्यक्तित्व को जान कर ऐसा साहित्य बना सकें जो केवल दो चार के मनोरंजन की वस्तु न होकर जातीय साहित्य का आसन प्राप्त कर सके। इनके विषय में यीट्स ने स्वयं कहा है कि “हमारी कथाएँ सदा स्थानों से संबंधित रही हैं और केवल पहाड़ या घाटियाँ ही नहीं, प्रत्युत प्रत्येक विचित्र पत्थर और टुकड़े की अपनी कथा है जो लिखित या अलिखित परंपरा के रूप में सुरक्षित है। हमारा आयरिश पुनरुत्थान इसी परंपरा से उद्भूत है और इसे चाहिए कि—जब परंपरावद्ध जनता के बारे में नई कथाएँ बनाए तब भी—जनता और (उसके) स्थान से संबद्ध रहे। इसे आयरलैंड को—जैसा कि आयरलैंड और अन्यदेश प्राचीन समय में थे—जनता के लिए पवित्र देश बनाना चाहिए।”<sup>१</sup>

---

१. "Our legends", says W. B. Yeats, "are always associated with places, and not merely every mountain and valley, but every strange stone and little coppice has its legend, preserved in written or un-written tradition. Our Irish romantic movement has arisen out of this tradition, and should always, even when it makes new legends about traditional people and things, be haunted by people and places. It should make Ireland, as Ireland and all other lands were in ancient times, a holy land to her own people".

THE EIGHTEEN NINETEES by Holbrook  
Jackson, Page 137.

यीट्स के अन्य सहयोगियों ने अपने अपने क्षेत्र का कार्य पूरा करके इसे सर्वांगीणता प्रदान की। डा० सगलस हाइड और लेडी ग्रेजरी ने 'आयलैंड' की प्राचीन कथा और गीत की ओर ध्यान दिया। जार्ज रसेल ने केल्ट की स्वाभाविक रहस्य भावना को थियोसफी से संबद्ध कर दिया। जार्ज एलिटन ने दार्शनिक व्याख्या के ढंग पर काम किया और जार्ज मूर ने इसमें केल्ट की स्वाभाविक यथार्थता का समावेश किया। इस प्रकार आयरिश पुनरुत्थान आयलैंड की 'परंपरा दर्शन, जातिगत स्वभाव और भावनाएँ सभी का संयोजन प्राप्त कर प्रभावपूर्ण बना। इसी प्रकार रूसी साहित्यिक पुनरुत्थान के मूल में जनता तक पहुँचने की प्रवृत्ति लक्षित होती है। टाल्स्टाय से लेकर गोर्की आदि महान कलाकारों ने जनमन का चित्रण अपना उद्देश्य माना। उन्होंने जनता की आशा, निराशा, गरीबी, उत्साह, भीरुता आदि सभी पक्षों का चित्रण कर जनता के हृदय में साहित्य की जड़ें जमा दीं। जनता के हृदय का चित्रण कर एक ओर तो उसे लोकप्रिय बनाया और दूसरी ओर क्रांति की भावना भरकर जातीय पुनरुत्थान में योग दिया। द्वितीय महायुद्ध के बाद आज़कल यूगोस्लाविया और चेको-स्लोवेकिया के साहित्य में जो नई लहर दौड़ रही है उसमें भी जनता के साथ घुल-मिलकर चलने की प्रवृत्ति लक्षित हो रही है।

इसी प्रकार हमारे साहित्य का सच्चा पुनरुत्थान तभी माना जायगा जब कि साहित्य जनमन की व्यंजना में तत्पर होगा और जनता की भावना का जनता की भाषा में संचालन होगा।

इसमें केवल आर्थिक या राजनीतिक भावनाएँ न होंगी, प्रत्युत जनभावना का संपूर्ण आधार संस्कृत होकर सामने आएगा। संक्षेप में हम कह सकते हैं कि इसकी पूर्णता इसकी सर्वांगीणता में माली जायगी जिसमें हमारा इतिहास, दर्शन, परंपरा, जातीय स्वभाव, सभी का सहयोग होगा। लेखकों को जनमन को समझ और पहचान कर जातीय व्यक्तित्व को क्षीण न बना कर अधिक समृद्ध और संपन्न बनाना होगा। उन्हें ऐसा आदर्श उपस्थित करना होगा जिस पर जनता सब कुछ न्योछावर कर सके और साथ ही (जिसमें वह) अपने संपूर्ण व्यक्तित्व के विकास का साधन पा सके। जिस प्रकार आज का युग जनता का युग है उसी प्रकार आज का साहित्य भी जनता का है। इसलिए लेखकों का यह कर्तव्य हो जाता है कि साहित्य की जड़ें जनता के हृदय में पैठ जायँ और जनता उसे अपनाए और वह (साहित्य) जनता की भावना, विचार और इच्छा-शक्ति को संगठित कर ऊपर उठाए और उनमें कलाकार को जगाकर उसका विकास करे। यह असंभव नहीं है। भारत के लंबे इतिहास में आज का संघर्ष पहली घटना नहीं है। हमारा साहित्य प्रत्येक संघर्ष के युग में युगधर्म समझ कर सम्योचित परिवर्तन कर अपने व्यक्तित्व की रक्षा कर सका है। भारतेन्दु और द्विवेदी-युग का साहित्य भी इसी प्रयास और प्रयत्न की कथा कह रहा है। इसलिए पूरा विश्वास है कि आज का लेखक भी उदारता, सहिष्णुता, सामंजस्य और सद्बुद्धि के द्वारा विवेकपूर्ण त्याग और ग्रहण के सहारे वर्तमान परिस्थिति पर विजयी भी होगा और अपनी जातीयता तथा संस्कृति के शाश्वत

रूप की रक्षा भी कर सकेगा, उसके द्वारा साहित्य की हानि न होकर अधिकाधिक श्रीवृद्धि होगी और एकांगिता के स्थान पर अनेकरूपता और विविधता के दर्शन होंगे ।

साहित्य के आरंभ से उसमें यथार्थवाद की धारा मिलती है । कुछ लोगों का कहना है कि जब शारीरिक और मानसिक श्रम पृथक् कर दिए गए तो धार्मिक, आध्यात्मिक और आदर्शवादी धारा का प्रवाह आरंभ हुआ । उनका यह भी कहना है कि यह धारा तब तक बहती रहेगी जब तक श्रमभेद के साथ साथ वर्गभेद न मिट जायगा । इस प्रकार वर्गभेद के न मिटने तक साहित्य और कला का इतिहास इन्हीं दो प्रवृत्तियों के मेल, विरोध और पारस्परिक प्रभाव का इतिहास है । फिर भी वर्गभेद चाहे मिट भी जाय, किंतु साहित्य की विविधता बनी रहेगी क्योंकि साहित्य या कला विज्ञान के समान किसी एक सिद्धांत की घोषणा नहीं करती, प्रत्युत उसकी प्रतिक्रिया अनेक कलात्मक एवं प्रभावपूर्ण रूपों में प्रकट होती है । प्रत्येक कवि और कलाकार भावों और सामग्री को लेकर उस पर अपने व्यक्तित्व की छाप लगाकर जनता के बीच आदान प्रदान करता रहता है । यही उसकी देन है । कलाकार के व्यक्तित्व की अनेकरूपता में ही साहित्य की अनेकरूपता का रहस्य है । साहित्य और कला का साफल्य, रसास्वादन और महत्त्व इसी विविधता में है । इसीलिए साहित्य के बीच एक ही रागिनी के आलाप की आशा या इच्छा करना उसको संकीर्ण और संकुचित मनाना है ।





## अनुक्रमणी

अजुमनए हिमायत ए इसलाम ४२  
 अंबिकादत्त व्यास ११२, १२२  
 अकबर १, ५  
 अधयकुमारदत्त ५९, ८५  
 अब्दाली (अहमदशाह) ३  
 अयोध्यासिंह उपाध्याय 'हरिऔध'  
 १३९, १४३, १४४, १४८,  
 १४९, १५३, १५४  
 अरविंद घोष २१५, २१६, २१७ टि०  
 अलेक्जेंडर डफ ३६  
 अलेक्जेंडर ब्लाक १९३, २०८  
 आचार्य (एन० सी० ई० जेड्)  
 ४४ टि०, ५५, ५६ टि०, ७०,  
 ७६ टि०  
 आजाद ४  
 आतिश ४  
 आनंद-अरुणोदय १०१ टि०,  
 १०५ टि०  
 आर० सी० दत्त०-दे० रमेशचंद्रदत्त  
 आर्यसमाज ४१, ४३-४६, ५०,  
 ५२, ५३, ५५, ८८, १३५-  
 १३८, १४६

आर्याभिनंदन १०० टि०, ११९ टि०,  
 १२१ टि०, १२२ टि०  
 इंगलैंड ऐंड इंडिया ६८ टि०,  
 ७५ टि०  
 इंडियन नेशनल कांग्रेस ५६, ६१-  
 ६६, ७२, ७३, ८१, ८२,  
 ९२, १५७, १५८  
 इंडियन पेंटिंग १३ टि०, १४ टि०  
 इंडियन लिवरलिज्म ६४ टि०, ६५  
 टि०, ६७ टि०, ७२ टि०, ११९  
 टि०, १२० टि०  
 इंशा (इंशाअक्काह खाँ) ४  
 इकॉनॉमिक हिस्ट्री ऑव् इंडिया ७५  
 टि०, ७८ टि०, ८० टि०, ८१  
 ई० जे० शोर ८०, ८१  
 ईसा मसीह ३३, ३८, १९३  
 ईस्ट इंडिया कंपनी २६, ७४, ७६, ७८  
 उड ८३  
 एजुकेशन इन इंडिया अंडर ई०  
 आई० सी २७ टि०  
 एच० कॉस्टली हाइट १२४ टि०  
 एच० सी० ई० जेड् आचार्य-दे०

आचार्य (एच० सी० ई० जेड्)  
 एन० सी० मेहता १४  
 एनी वेसेट ४४  
 एमर्सन १३८  
 ए० यूसुफ अली २५ टि०, ८८  
 टि०, १३९ टि०  
 एलगिन (लार्ड) ६६  
 एशियाटिक जर्नल ५८ टि०  
 औरंगजेब २, ५, ६  
 करकेरिया ६८  
 कर्जन (लार्ड) ६६, ६७  
 कलचरल हिस्ट्री ऑव ब्रिटिश  
 इंडिया २५ टि०, २६ टि०,  
 ८८ टि०, १३९ टि०  
 कविता-कौमुदी १४१ टि०, १४२  
 टि०, १६२ टि०, १६३ टि०  
 कविरत्न-दे० सत्यनारायण कविरत्न ।  
 कांग्रेस-दे० इंडियन नेशनल कांग्रेस ।  
 कांस्टिट्यूशन सोसाइटी ऑव  
 इंग्लैंड ६२  
 कामायनी २११  
 किशोरीचंद्र मित्र ६१  
 केमरन (सी० एच०) २८  
 केल्ड २१९  
 केशवचंद्र सेन ३८, ३९  
 गिरीशचंद्र घोष ६१

गीतांजलि १६२  
 गुंजन २०२  
 गुजरात ऐंड इट्स लिटरेचर १२७  
 टि०, १२८ टि०  
 गुप्तजी-दे० मैथिलीशरण गुप्त ।  
 ग्रेगरी (लेडी) २१९  
 गेटे १३८  
 गोखले (गोपाल कृष्ण) ६३-६५,  
 ६७, ६८, ९१, १००, ११९  
 गोपालशरण सिंह १६२, १६३  
 गोवर्धनराम १२८  
 गोविंदचंद्र दत्त ६१  
 चैतू १४  
 जमींदारी एसोशिएशन ६२  
 जयशंकर प्रसाद १७४, १७५, १८१,  
 १८४, १८९  
 जयसिंह सवाई ४  
 जर्विस (कर्नल) ८७  
 जार्ज एंग्लिंग्टन २१९  
 जार्ज मूर २१९  
 जार्ज रसेल २१९  
 जे० पी० नाइक ८२ टि०, ८७ टि०  
 जे० फरकुहर ३९ टि०  
 जे० मारिसन ३८ टि०, ६९ टि०  
 जेम्स ए० कजिस २१३  
 जे० सी० मार्चमैन २७

गाल्स्टाय २१९

ट्रेविलियन २८ टि०

डगलस ( डाक्टर ) २१९

डफरिन ( लार्ड ) ६६

डिजरेली ७९

डिसपैच ( सन् १८२९-३० ) ३०

डी० पी० मुखर्जी ३१ टि०, १३८

टि०, १४९ टि०, १५५ टि०,

१५६ टि०

डी० सी० सेन ८६ टि०

टहजीबुल अखलाक ४२

तामस पेन २३

ताराचंद चक्रवर्ती ५९

तिलक ( बाल गंगाधर ) १५७

तैलंग ६३, ११९

थियोसाफिकल सोसायटी ४३, ४४,

८८, ११२

दक्षिणार्जन मुखोपाध्याय ५९, ६०

दाखिन बाबू-दे० दक्षिणार्जन

मुखोपाध्याय

दयानंद ( स्वामी ) ३३, ४३, ४५-

५४, १३५

दयानंद कोमेमोरेशन वॉल्यूम

५४ टि०, ५५

दयाराम गिहमल ४३

दर्द ४

दादामाई नौरोजी ६३-६५, १००,

१०८, ११९

दि एटीन नाइनटीज़ २१८ टि०

दिनेशचंद्र सेन ८५-८७

दि रिनेसाँ इन इंडिया ( अरविद

घोष कृत ) २१६ टि०, २१७

टि०

दि रिनेसाँ इन इंडिया ( कर्जिस

कृत ) २१३ टि०

दि स्पिरिट ऑफ् म्यूजिक २०८ टि०

दीवानचद ५४

देवसमाज ४३

देवेंद्रनाथ ठाकुर ३८, ६१

झापर १५३

झारिकानाथ ठाकुर ६१

द्विजदेव ११५

द्विवेदीजी-दे० महावीरप्रसाद द्विवेदी।

नदवतुल इसलाम ४२

नरसिंह राव १२८

नरेंद्रदेव ९१

नर्मद-दे० नर्मदाशंकर लालशंकर।

नर्मदाशंकर लालशंकर १२६-१२८

नाइक ( जे० पी० )-दे० जे० पी०

नाइक।

नाइक ( वी० एन० )-दे० वी०

एन० नाइक।





गीट्स १९२, २१७-२१९  
 गुग्गाणी २०२, २०३  
 गुगांत २०२  
 यूमुफ अली-दे० ए० यूमुफअली ।  
 रंगी ४  
 रमेशचंद्र दत्त ६८, ७४, ७५ टि०,  
 ७७, ७८ टि०, ८० टि०  
 रविवर्मा ( राजा ) १३९ टि०  
 रवींद्रनाथ ठाकुर १६२  
 रत्तराज १५  
 रसिक कृष्ण मल्लिक ५९, ६०  
 राइट्स ऑव मेन २३  
 राजेंद्रलाल मित्र ७१, ११२, १३६  
 राधाकांतदेव ४०  
 राधाचरण गोस्वामी १०५, १०६  
 रानाडे (महादेव गोविंद) ६३  
 रामगोपाल घोष ६१  
 रामचंद्र शुक्ल ११४, ११५, ११६  
 टि०, १६२, १६३  
 रामचरित उपाध्याय १३९  
 रामचरित-चिंतामणि १३९  
 रामपालसिंह (राजा कुररीसिधौली)  
 १५०  
 रामायण १५५ टि०  
 रिनेसेंट इंडिया ४४ टि०, ५६ टि०,  
 ७० टि०, ७६ टि०

रिफन ( लाट ) ६६  
 रूसो २३  
 रोम्या रोर्ता ३२, ३३ टि०, ४६  
 ४७ टि०  
 लाश्फ ऑव् रामकृष्ण ३३ टि०  
 ४७ टि०  
 लाजपतराय ३४, ३५ टि०, ८५  
 लाल मोहन घोष ६२  
 लिटन ( लाट ) ६६, ७९  
 लैंड-होल्डर्स सोसाइटी ६२  
 लैंसडाउन ( लाट ) ६६  
 वर्क्स ऑव् राममोहन राय ५७ टि०  
 वर्त्स्वर्थ १९२  
 विक्टोरिया ७९  
 विलसन ३२ टि०  
 विलियम हंटर ७६ टि०  
 वी० एन० नाइक ६४ टि०, ६५  
 टि०, ६७ टि०, ७२, ११९  
 वेद ३८, ४८, १३५, १३६  
 वेदसमाज ३९, ४३, ४५, ५०  
 वेलेजली १  
 हाट् इज् पेट्रियाटिज्म १२४ टि०  
 शापेनहार १३८  
 शेली १९२  
 शोर-दे० ई० जे० शोर ।  
 श्रीधर पाठक १०६





## शुद्धि-पत्र

पृष्ठ	पंक्ति	अशुद्ध	शुद्ध
१३	२४	भाषन	भाषना
३१	५	भिन्न-भिन्न	द्विन्न-भिन्न
३८	२३	Idea	Ideas
४४	११	सत्स्वरूप	सत्स्वरूप
४८	१२	विरुद्ध	विरुद्ध
८०	११	Hoinble	Hon'ble
१३८	७	भारतीत	भारतीय
१७१	५	Intuition	Intuition
२१४	१८	प्राश्चात्य	प्राश्चात्य
२१६	२	डगलस	डगलस

